

ပန်းရနံ့သည် လေညှာကိုမသွား၊ စန္ဒကူးအနံ့၊ တောင်ဇလပ်ပန်းအနံ့၊ စံပယ်ကြက်ရနံ့ပန်းအနံ့သည်လည်း လေညှာသို့မသွား။ သူတော်ကောင်းတို့၏ အနံ့သည်သာ လေညှာသို့မသွား၏။ သူတော်ကောင်းတို့၏ ဂုဏ်သတင်းသည် အရပ်မျက်နှာအားလုံးတို့သို့ ပျံ့နှံ့လှိုင်ကြ၏။

ပုပ္ဖဝဂ်(ဓမ္မပဒ-၅၄)

၁၃၈၆ ခုနှစ်၊ တပေါင်းလဆန်း ၃ ရက်

၂၀၂၅ ခုနှစ်၊ မတ် ၁ ရက်၊ စနေနေ့

အတွဲ (၆၄)၊ အမှတ် (၁၅၂)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေး ရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမှုမရှိစေရေးနှင့် နည်းလမ်းကျန်ကုန်ကျမှုမရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက်သွားမည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ပိုလ်ချုပ်မှူးကြီးမင်းအောင်လှိုင် ရှုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာပူတင်၏ ဗီတိုကြားချက်အရ နိုင်ငံတော်အဆင့်တရားဝင်ချစ်ကြည်ရေးခရီးစဉ်အဖြစ် ရှုရှားဖက်ဒရေးရှင်းနိုင်ငံသို့သွားရောက်မည်

နေပြည်တော် ဖေဖော်ဝါရီ ၂၈

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ပိုလ်ချုပ်မှူးကြီး မင်းအောင်လှိုင်သည် ရှုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာပူတင်၏ ဗီတိုကြားချက်အရ မကြာမီရက်ပိုင်းအတွင်း ရှုရှားဖက်ဒရေးရှင်းနိုင်ငံသို့ နိုင်ငံတော်အဆင့် တရားဝင်ချစ်ကြည်ရေးခရီး သွားရောက်မည်ဖြစ်သည်။

ချစ်ကြည်ရေးခရီးစဉ်အတွင်း ရှုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာပူတင်နှင့် တွေ့ဆုံဆွေးနွေးခြင်း၊ ရှုရှားဖက်ဒရေးရှင်းနိုင်ငံ ဝန်ကြီးချုပ်နှင့် တွေ့ဆုံဆွေးနွေးခြင်း၊ ရှုရှားနိုင်ငံခြားရေးဝန်ကြီးနှင့် တွေ့ဆုံဆွေးနွေးခြင်းများအပါအဝင် ရှုရှားအစိုးရအဖွဲ့မှ တာဝန်ရှိသူများနှင့်

တွေ့ဆုံဆွေးနွေးခြင်းများကို ဆောင်ရွက်သွားမည်ဖြစ်ပြီး ချစ်ကြည်ရေးခရီးစဉ်အတွင်း နှစ်နိုင်ငံအစိုးရနှင့် ပြည်သူများအကြား ချစ်ကြည်ရေး၊ စီးပွားရေး၊ လုံခြုံရေးဆိုင်ရာများနှင့် ကဏ္ဍပေါင်းစုံတွင် မဟာဗျူဟာမြောက် ပူးပေါင်းဆောင်ရွက်မှုဆိုင်ရာကိစ္စရပ်များ ပိုမိုတိုးတက်ခိုင်မာအောင် ဆွေးနွေးဆောင်ရွက်သွားမည်ဖြစ်ပြီး အဆိုပါချစ်ကြည်ရေးခရီးစဉ်တွင် နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ အစိုးရအဖွဲ့ဝန်ကြီးများနှင့် အဆင့်မြင့်အရာရှိကြီးများ လိုက်ပါသွားမည်ဖြစ်ကြောင်း သိရှိရသည်။

သတင်းထုတ်ပြန်ရေးအဖွဲ့
နိုင်ငံတော်စီမံအုပ်ချုပ်ရေးကောင်စီ



နွေစပါးစိုက်ပျိုးနိုင်ရေး ဖြူးချောင်းရေလျှောင့်တမံမှ စိုက်ပျိုးရေးများပေးဝေ

ဖြူး ဖေဖော်ဝါရီ ၂၈

ပဲခူးတိုင်းဒေသကြီး တောင်ငူခရိုင် ဖြူးမြို့နယ်ရှိ နွေစပါးစိုက်ပျိုးနိုင်ရေး ဖြူးချောင်းရေလျှောင့်တမံမှ ရေပေးဝေ

လျက်ရှိကြောင်း ဖြူးမြို့နယ် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ သိရသည်။ ဖြူးမြို့နယ်အတွင်း ၂၀၂၅ ခုနှစ်

နွေစပါးစိုက်ပျိုးနိုင်ရေး ၁၇၄၈၉ ဧက စိုက်ပျိုးရန်လျာထားပြီး ဆည်ရေဖြင့် ၁၄၁၄၉ ဧက၊ အင်းအိုင်ရေဖြင့် ၄၀၉ ဧက၊ စာမျက်နှာ ၃ ကော်လံ ၅ ၂

ယနေ့ ဖတ်စရာ

မြန်မာ့မီးရထားအနေဖြင့် ပြည်သူများခရီးသွားလာမှု ပိုမိုလွယ်ကူအဆင်ပြေစေရေးအတွက် ရန်ကုန်-နေပြည်တော်လမ်းပိုင်း၌ ခေတ်မီလေအေးပေးစက်ပါ DEMU ရထားတွဲဆိုင်းသစ်များဖြင့် အမှတ်(၇)အဆန့်၊ (၈)အစုန်ရထားနှင့် မန္တလေး-နေပြည်တော်လမ်းပိုင်း၌ လေအိတ်ရထားတွဲဆိုင်းဖြင့် အမှတ်(၂၇)အဆန့်၊ (၂၈)အစုန် လူစီးရထားခရီးစဉ်များ စတင်တိုးချဲ့ချိတ်ဆက်ပြေးဆွဲ

ပြည်တွင်းသတင်း စာ ၄

၂၀၂၅ ခုနှစ် တက္ကသိုလ်ဝင်စာမေးပွဲ အထောက်အကူပြု ဇီဝဗေဒဘာသာရပ်ဆိုင်ရာ သိကောင်းစရာများပါရှိ

၂၀၂၅ ခုနှစ် မတ်လတွင် ကျင်းပမည့် တက္ကသိုလ်ဝင် စာမေးပွဲအတွက် စာမေးပွဲအထောက်အကူပြု ဇီဝဗေဒဘာသာရပ်ဆိုင်ရာ သိကောင်းစရာများကို စာမျက်နှာ ၁၅၊ ၁၆ တွင် ဖော်ပြပါရှိပါသည်။

တရားမဝင် ကုန်သွယ်မှုတိုက်ဖျက်ရေးသည် မှောင်ခိုပစ္စည်းဖမ်းခြင်းထက် ပိုမိုကျယ်ပြန့်

တရားမဝင်ကုန်ပစ္စည်းများ တင်သွင်းခြင်းနှင့် တင်ပို့ခြင်းတို့၏ ပမာဏမှာ တိုးတက်ဖမ်းဆီးမှုများ ပြုနေသည့်တိုင် လျော့ကျသွားခြင်းမရှိဘဲ ကြီးမြင့်နေဆဲဖြစ်သည်။ အိမ်နီးချင်းကုန်သွယ်ဖက်နိုင်ငံများနှင့် နှစ်နိုင်ငံကုန်သွယ်မှု ကွာခြားချက်စာရင်းများကို နှိုင်းယှဉ်ရာတွင် ဖမ်းဆီးရမိမှုပမာဏသည် လွန်စွာလျော့နည်းနေသေးသည်ကို တွေ့ရှိရသည့်အတွက် ပိုမိုတိုးတက်ဖမ်းဆီးနိုင်ရေး ဆောင်ရွက်ရန် တရားမဝင်ကုန်သွယ်မှု တိုက်ဖျက်ရေးဦးဆောင်ကော်မတီ ဥက္ကဋ္ဌက မှာကြားထားသည်။

မိမိတို့နိုင်ငံအတွက် အန္တရာယ်အကြီးမားဆုံးသော ရန်သူဟု ဆိုလျှင် တရားမဝင်ကုန်သွယ်မှုနှင့် အကျင့်ပျက်အတိတ်လိုက်စားမှုဟု ဆိုရမည်ဖြစ်သည်။ တစ်ခါတစ်ရံ ခေါင်းနှင့် ပန်းသဖွယ် ကျောချင်းကပ်နေတတ်သည့် အဆိုပါရန်သူနှစ်ရပ်ကို အမြစ်ပြတ် နိုင်မသလျှင် နိုင်ငံကို ကောင်းမွန်ဖြောင့်တန်းစွာ တည်ဆောက်နိုင်မည်လည်းဖြစ်သည်။ မိမိတို့နိုင်ငံ၏ အနေအထားအရ တရားမဝင် ကုန်သွယ်မှုတိုက်ဖျက်ရေးတွင် အခက်အခဲများစွာ၊ စိန်ခေါ်မှုများစွာ ရှိနေမည်ဖြစ်သော်လည်း ယင်းတို့ကို ကျော်လွှားနိုင်မည့် နည်းလမ်းများစွာတို့လည်းရှိနေရာ နိုင်ငံတော်နှင့် ပြည်သူတို့အတွက် အန္တရာယ်ကြီးမားသည့် တရားမဝင်ကုန်သွယ်မှုကို ပြတ်ပြတ်သားသားဆန့်ကျင်၍ လုံးဝကင်းစင်ပျောက်သည့်အထိ တိုက်ဖျက်မည်ဟူသော သန္နိဋ္ဌာန်ဖြင့် တာဝန်ရှိသူအားလုံး၊ ဝန်ထမ်းအားလုံးက ကျေကျေပွဲပွဲ ဝမ်းရွက်ကြရန်လိုသည်။

တရားမဝင်ကုန်သွယ်မှုများသည် အကျင့်ပျက်ခြစားမှု၊ အကြမ်းဖက်မှု၊ ရာဇဝတ်ကျူးလွန်မှုနှင့် အကြမ်းဖက်သမားများအား ငွေကြေးထောက်ပံ့မှုများကြောင့် မတည်မငြိမ်ဖြစ်မှုများ အပါအဝင် ငြိမ်းချမ်းရေးနှင့် လုံခြုံရေးအတွက် အားနည်းချက်များ ဖြစ်ပေါ်စေသည်။ ထို့အပြင် ဒီမိုကရေစီကို ပျက်ပြားစေခြင်း၊ တရားဥပဒေစိုးမိုးရေးကို ထိခိုက်စေခြင်း၊ နိုင်ငံတော်တည်တံ့ခိုင်မြဲရေးနှင့် စီးပွားရေးဖွံ့ဖြိုးတိုးတက်ရေးတို့ကို ထိခိုက်စေခြင်းတို့ကိုလည်းတွေ့ရှိရပြီး လူ့အခွင့်အရေးဆုံးရှုံးမှု၊ အလုပ်အကိုင်အခွင့်အလမ်းဆုံးရှုံးမှုများ ဖြစ်ပေါ်စေသည်ကိုလည်း တွေ့ရှိရသည်။ တရားမဝင် ဝင်ရောက်လာသည့် ကုန်စည်များက အမျိုးသားကျန်းမာရေး၊ စီးပွားရေးနှင့် လူငယ်များ၏အနာဂတ် ရှင်သန်တိုးတက်ရေးတို့ကို ခြိမ်းခြောက်နေပြီး နိုင်ငံ၏သယံဇာတများ ခိုးထုတ်ခြင်းကြောင့် ဂေဟစနစ်များကို ပျက်စီးဆုံးရှုံးစေသည်။ တရားမဝင်တင်သွင်းလာသည့် ကုန်ကြမ်းများ၊ အရည်အသွေးမကောင်းသည့်ပစ္စည်းများ တင်သွင်းပြီး ဈေးကွက်ယှဉ်ပြိုင်လာပါက ပြည်တွင်းရှိ MSME လုပ်ငန်းရှင်များကို ကြီးမားစွာထိခိုက်နစ်နာဆုံးရှုံးစေမည် ဖြစ်သည်။

အထက်တွင်ဆိုခဲ့သည့်အတိုင်း တရားမဝင်ကုန်သွယ်မှုများကြောင့် ဖြစ်ပေါ်လာသည့် အကျိုးဆက်များက ဖွံ့ဖြိုးတိုးတက်မှုလမ်းကြောင်းပေါ်သို့ ရောက်ရှိနိုင်ရန် ရန်ကုန်ကြီးပမ်းနစ်ချာသည် မိမိတို့နိုင်ငံအပေါ် ကြီးမားသည့်အန္တရာယ်များ ကျရောက်စေနိုင်သည်ကို အလေးအနက်သတိပြုကြပြီး “တရားမဝင်ကုန်သွယ်မှုတိုက်ဖျက်ရေးသည် မှောင်ခိုပစ္စည်း ဖမ်းဆီးတားဆီးခြင်းထက် ပိုမိုကျယ်ပြန့်သည်” ဟု သိရှိခံယူထားကြရမည် ဖြစ်သည်။ ထို့အပြင် နိုင်ငံအတွက် ဤမျှအရေးကြီးသည့် တရားမဝင်ကုန်သွယ်မှုများကို ဖမ်းဆီးအရေးယူရာတွင် လက်ရှိကျင့်သုံးနေသည့် လုပ်ထုံးလုပ်နည်း၊ ဥပဒေများကို ပြန်လည်ဆန်းစစ်ရန်နှင့် တရားမဝင်ကုန်သွယ်မှု တိုက်ဖျက်ရေးဥပဒေကိုသို့ ဥပဒေမျိုးပြဋ္ဌာန်း၍ ထိထိရောက်ရောက် အရေးယူနိုင်ရန်အထိ လေ့လာသုံးသပ်ဆောင်ရွက်သွားရန်လည်း လိုအပ်မည်ဟု ရှုမြင်ပါသည်။

ကုန်သွယ်ဖက်နိုင်ငံများနှင့် ကုန်သွယ်မှုကွာခြားချက်စာရင်းများ နှိုင်းယှဉ်မှုအရ တရားမဝင်ကုန်သွယ်မှုများ ပိုမိုတိုးတက်ဖမ်းဆီးနိုင်ရေး၊ နယ်မြေဒေသအသီးသီးရှိ လမ်းကြောင်းအသီးသီးတို့တွင် ပုံမှန်ဖမ်းဆီးမှု ရှောင်တခင် (နေ့/ည) စစ်ဆေးဖမ်းဆီးမှုတို့ စနစ်တကျဆောင်ရွက်ရေး၊ ယခုထက်ပိုမိုထိရောက်သည့် ဖမ်းဆီးမှု၊ တိကျသည့် အရေးယူမှုများပြုလုပ်ကာ တရားမဝင်ကုန်သွယ်မှုတိုက်ဖျက်ရေးကို ယခုထက်ပိုမို ဆောင်ရွက်ကြရမည် အကြောင်း။

၂၀၂၅ ခုနှစ်၊ နှစ်(၈၀)ပြည့် တပ်မတော်နေ့ ဦးတည်ချက်များ

- ☆ ခိုတိတ်အရေး (၃) ပါးကို အစဉ်အမြဲဦးထိပ်ပန်ဆင်ပြီး တပ်မတော်၏ အဓိကလုပ်ငန်းကြီး (၃) ခုဖြစ်သည့် နိုင်ငံတော်ကာကွယ်ရေးတာဝန်၊ လေ့ကျင့်ရေးတာဝန်နှင့် ပြည်သူ့အကျိုးပြုလုပ်ငန်းတာဝန်များအား ကျရာအခန်းကဏ္ဍမှ အားသွန်ခွန်စိုက် ပါဝင်ဆောင်ရွက်ရေး။
- ☆ နိုင်ငံတော်စွဲမြဲပြီးတိုးတက်ရေးနှင့် လက်နက်ကိုင်ပဋိပက္ခများချုပ်ငြိမ်းပြီး စစ်မှန်သည့်ထာဝရငြိမ်းချမ်းရေးရရှိရန် ဆောင်ရွက်ရာတွင် ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါ သဘောတူညီချက်များအတိုင်း ဦးတည်ဆောင်ရွက်ရေး။
- ☆ နိုင်ငံတော်နှင့် နိုင်ငံသားများအပေါ် ကျရောက်လာနိုင်သည့် ဘေးအန္တရာယ်များမှ ကာကွယ်စောင့်ရှောက်ရေး၊ ပြည်သူလူထု၏ လူမှုဘဝလုံခြုံရေးနှင့် လူမှုစီးပွားဘဝစွဲမြဲပြီးတိုးတက်ရေးတို့ကို ဘက်ပေါင်းစုံက ကူညီဆောင်ရွက်ပေးရေး။
- ☆ ဒီမိုကရေစီနှင့်ဖက်ဒရယ်စနစ်ကိုအခြေခံသည့် ပြည်ထောင်စုကြီးပေါ်ထွန်းလာစေရေး အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက လွတ်လပ်ပြီးတရားမျှတသော ပါတီစုံဒီမိုကရေစီအထွေထွေ ရွေးကောက်ပွဲကျင်းပနိုင်ရေး တပ်မတော်က လိုအပ်သည်များ ကူညီဆောင်ရွက်ပေးရေး။

ပုံနှိပ်ခြင်းလုပ်ငန်း၊ ထုတ်ဝေခြင်းလုပ်ငန်းနှင့် သတင်းအေဂျင်စီလုပ်ငန်း လုပ်ကိုင်သူများ လုပ်ငန်းအသိအမှတ်ပြုလက်မှတ် အသစ်လဲလှယ်ရန် အသိပေးကြေညာခြင်း

၁။ ပြန်ကြားရေးဝန်ကြီးဌာနအနေဖြင့် ပုံနှိပ်ခြင်းနှင့် ထုတ်ဝေခြင်း လုပ်ငန်းနည်းဥပဒေများ ထွက်ရှိသည့် ၁၀-၁၀-၂၀၁၄ ရက်နေ့မှစ၍ ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်း အသိအမှတ်ပြု လက်မှတ်များအား ၅ နှစ်သက်တမ်း ခွင့်ပြုပေးခဲ့ပါသည်။

၂။ အသိအမှတ်ပြုလက်မှတ် သက်တမ်းကုန်ဆုံးပါက နည်းဥပဒေ ၂၁ အရ သက်တမ်းကုန်ဆုံးသည့် ရက်မှစ၍ ရက်ပေါင်း ၆၀ အတွင်း သတိပေးပုံစံနှင့်အတူ အေကြေး ငွေကျပ်တစ်သောင်း ပေးသွင်း၍ ပြန်ကြားရေးဝန်ကြီးဌာနသို့ အသိအမှတ်ပြုလက်မှတ် အသစ်လဲလှယ်ရန် လာရောက်ဆောင်ရွက်ရမည် ဖြစ်ပါသည်။

၃။ သက်တမ်းကုန်လွန်သော အသိအမှတ်ပြုလက်မှတ်များဖြင့် လုပ်ငန်းဆက်လက်လုပ်ကိုင်ခွင့် မရှိကြောင်းနှင့် သက်တမ်းကုန်ဆုံးပြီး လုပ်ငန်းဆက်လက်လုပ်ကိုင်ပါက ပုံနှိပ်ခြင်းနှင့်ထုတ်ဝေခြင်း လုပ်ငန်း ဥပဒေအရ အရေးယူခံရမည်ဖြစ်ကြောင်း အသိပေးကြေညာအပ်ပါသည်။ အသေးစိတ်အချက်အလက်များသိရှိလိုပါက ဖုန်း ၀၁-၅၄၁၄၁၃၊ ၀၁-၈၆၀၄၇၅၊ ၀၁-၈၆၀၄၇၅၊ ၀၁-၅၄၄၅၈၃၊ iprd.crd.ygm@gmail.com သို့ ဆက်သွယ်မေးမြန်းနိုင်ပါသည်။

ပြန်ကြားရေးဝန်ကြီးဌာန

Sun Outage ဖြစ်စဉ်ကြောင့် ရုပ်သံထုတ်လွှင့်မှုများ မိနစ်ပိုင်းခန့်ပြတ်တောက်နိုင်

နေပြည်တော် ဖေဖော်ဝါရီ ၂၈
Thaicom-6 ဂြိုဟ်တုကို အသုံးပြု၍ မြန်မာ့အသံနှင့် ရုပ်မြင်သံကြားမှ ထုတ်လွှင့်နေသော TV Channel များနှင့် ရေဒီယိုအစီအစဉ်များ Sun Outage ဖြစ်စဉ်ကြောင့် မတ်လအတွင်း Signal ပြတ်တောက်မှုများ ဖြစ်ပေါ်နိုင်ကြောင်း သိရသည်။

နေ၊ ဂြိုဟ်တုနှင့် TVRO(စလောင်း)တို့ တစ်တန်းတည်း ကျရောက်ချိန်တွင် Sun Outage ဖြစ်ပေါ်ပြီး ယင်းသို့ ဖြစ်ပေါ်ချိန်တွင် ဂြိုဟ်တုမှ ပေးပို့ထုတ်လွှင့်နေသော အရုပ်/အသံအချက်အလက်များ ခေတ္တယာယီ ပြတ်တောက်မှုများ ဖြစ်ပေါ်လေ့ရှိသည်။

Sun Outage ဖြစ်စဉ်မှာ နှစ်စဉ်ကျွန်ုပ်တို့တွေ့ရလေ့ရှိသည့် သဘာဝ

ဖြစ်စဉ်တစ်ခုဖြစ်ပြီး နှစ်စဉ်မတ်လတွင် တစ်ကြိမ်၊ စက်တင်ဘာလကုန်နှင့် အောက်တိုဘာလဆန်းတို့တွင် တစ်ကြိမ် ကြုံတွေ့ရလေ့ရှိကြောင်းဖြစ်စဉ်သည် ထုတ်လွှင့်သည့် ဂြိုဟ်တု၊ ဖမ်းယူသည့် TVRO (စလောင်း) အရွယ်အစားနှင့် တည်နေရာတို့အပေါ် မူတည်၍ Sun Outage ဖြစ်သောအချိန်နှင့် Signal ပြတ်တောက်မှု ကြာချိန်တို့ ကွာခြားမှုရှိသည်။ Sun Outage ဖြစ်စဉ်ကြောင့် Thaicom-6 ဂြိုဟ်တုကို အသုံးပြု၍ မြန်မာ့အသံနှင့်ရုပ်မြင်သံကြားမှ ထုတ်လွှင့်နေသော TV Channel များနှင့် ရေဒီယိုအစီအစဉ်များသည် မတ် ၇ ရက်မှ မတ် ၁၇ ရက်အထိ နေ့စဉ် ၁ မိနစ်မှ ၁၈ မိနစ်ခန့်အထိ Signal ပြတ်တောက်မှု ဖြစ်ပေါ်နိုင်ကြောင်း သိရသည်။ သတင်းစဉ်

၂၀၂၅ ခုနှစ်၊ မတ် ၁ ရက်နေ့ စာတင်ဈေး (ရွှေ) ရည်ညွှန်းဈေး (Market Rate) သိပ်သည်းဆ ၁၉.၂၅ ဂရမ်/ကုစစင်တီမီတာနှင့်အထက်ရှိ စံချိန်မီရွှေ ၁ ကျပ်သား (၁၆.၃၂၉၃၂၅ ဂရမ်) ၏ ဈေးနှုန်းမှာ ၅၄၆၀၀၀၀ ကျပ် ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

မြန်မာ့အလင်း

စာတည်းမှူးချုပ်	-	စိုးစိုးနိုင်	သတင်းထောက်များ	-	ခင်ရတနာ
စာတည်းမှူး	-	မြင့်စိုး	အကြီးတန်း	-	ကျော်သူဝင်း၊ စင်စိုး၊ တင်မောင်လွင်၊
စာတည်းများ	-	ဝင်းကျော်၊ ကျော်ဇေယျာမြင့်၊ နေဓာဓာထွန်း	သတင်းထောက်များ	-	ဟိန်းထက်ဇော်၊ နေဝင်းထွန်း(၂)
ဘာသာပြန်စာတည်း	-	ဦးစိုးနု၊ တင်လင်းအောင်	အငယ်တန်း	-	ဇော်ဝင်းအောင်၊ ဝေဌာနွယ်၊ ခင်ဖြူဝင်း
သုတေသန	-	အိအိခင်နှင့် အဖွဲ့	သတင်းထောက်များ	-	
စာပြင်	-	ဇော်မင်းသန်းနှင့် အဖွဲ့	ဓာတ်ပုံသတင်းထောက်	-	တင်စိုး
စာမျက်နှာဖွဲ့စည်းမှုနှင့် ဒီဇိုင်း	-	ဆုမွန်သန်းနှင့် ရွှေစင်အိတို့အဖွဲ့	အီးမေးနှင့် အွန်လိုင်း	-	သက်လွင်ဦးနှင့် အဖွဲ့

နေပြည်တော်-စာတည်းမှူး၊ ၀၆၅-၃၆၁၄၂၊ စာတည်းအဖွဲ့၊ ၀၆၅-၃၆၁၄၂၊ ဖက်စ် ၀၆၅-၃၆၁၄၂၊ ရန်ကုန်မှူးခုံ-အမှတ်(၇၃)၊ နတ်မောက်လမ်းဆွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့၊ ၀၁-၅၄၄၃၁၄၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၄၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁-၅၇၉၁၈၆၊ Fax ၀၁-၅၄၆၂၂၀၊ ၀၆၅-၃၆၁၄၂၊ မြန်မာ့အလင်း ၀၁-၅၄၄၃၁၄၊ Fax ၀၁-၈၆၀၄၇၅၊

ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

mmalin.npt@gmail.com
www.facebook.com/MYANMAALINNNEWS



အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ ကျေနပ်သတိမအစည်းအဝေး ဒုတိယနေ့ ကျင်းပ

ရန်ကုန် ဖေဖော်ဝါရီ ၂၈
အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ ကျေနပ်သတိမ အစည်းအဝေး ဒုတိယနေ့ကို ယနေ့နံနက် ၈ နာရီတွင် ရန်ကုန်မြို့ သီရိမင်္ဂလာကမ္ဘာအေးကုန်းမြေ ဝိဇယမင်္ဂလာဓမ္မသင်္ဃာတင်တွင် ဆက်လက်ကျင်းပသည်။ (ယာဝု)



တက်ရောက်ကြည့်ပါ။
အစည်းအဝေးသို့ နိုင်ငံတော်သံဃမဟာနာယကအဖွဲ့ ၃၅၅၅ သင်္ဃာတင်၊ မင်းကျောင်းပထမပြန်စာသင်တိုက် ပဓာနနာယကဆရာတော် အဂ္ဂမဟာပဏ္ဍိတ အဂ္ဂမဟာသဒ္ဓမ္မ ဇောတိကဓဇ ဒေါက်တာ ဘဒ္ဒန္တစန္ဒိမာဘိဝံသ အမျိုးပြုသည့် နိုင်ငံတော်သံဃမဟာနာယကအဖွဲ့ ဆရာတော်ကြီးများ ကြွရောက်တော်မူကြပြီး သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးတင်ဦးလွင်၊ သာသနာရေးဦးစီးဌာန ညွှန်ကြားရေးမှူးချုပ် အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဒုတိယပါမောက္ခချုပ် (စီမံ)နှင့် သာသနာရေးဦးစီးဌာနမှ အရာထမ်း၊ အမှုထမ်းများ၊ တိုင်းဒေသကြီး/ပြည်နယ် သာသနာရေးမှူးများ တက်ရောက်ကြည့်ပါကြသည်။
အစည်းအဝေးတွင် သဘာပတိအဖြစ် နိုင်ငံတော်သံဃမဟာနာယကအဖွဲ့ ၃၅၅၅ ဒေါက်တာဘဒ္ဒန္တစန္ဒိမာဘိဝံသက ဆောင်ရွက်

တော်မူပြီး အခမ်းအနားမှူးအဖြစ် တွဲဖက်အကျိုးတော်ဆောင် ဆရာတော် အဂ္ဂမဟာဂန္ထဝါစကပဏ္ဍိတ အဂ္ဂမဟာ သဒ္ဓမ္မဇောတိကဓဇ ဘဒ္ဒန္တပညာဓဇ က ဆောင်ရွက်တော်မူသည်။
ဆွေးနွေးတော်မူဆက်လက်၍ အဋ္ဌမအကြိမ် နိုင်ငံတော်သံဃမဟာနာယကအဖွဲ့ ပထမအဖွဲ့ခွဲ၏ဆဋ္ဌမအကြိမ် တာဝန်ကျရာ ကာလအတွင်း ဆောင်ရွက်ချက်များအနက် ဝိနိစ္ဆယရေးရာ ဆောင်ရွက်ချက်များအပေါ် အဂ္ဂမဟာပဏ္ဍိတ ဘဒ္ဒန္တဝိသုဒ္ဓါစာရာဘိဝံသ က လည်းကောင်း၊ သာသနာရေးရာ ဆောင်ရွက်ချက်များအပေါ် အဂ္ဂမဟာ

ပဏ္ဍိတဘဒ္ဒန္တဥတ္တရ က လည်းကောင်း၊ ပညာရေးရာဆောင်ရွက်ချက်များအပေါ် အဂ္ဂမဟာပဏ္ဍိတ အဂ္ဂမဟာ သဒ္ဓမ္မဇောတိကဓဇ ဘဒ္ဒန္တစန္ဒဝရက လည်းကောင်း ဝေဖန် ဆွေးနွေးတော်မူကြသည်။ ထို့နောက် ဝိနိစ္ဆယရေးရာ၊ သာသနာရေးရာ၊ ပညာရေးရာ ကိစ္စရပ်များနှင့်စပ်လျဉ်း၍ ဆွေးနွေးဆုံးဖြတ်တော်မူကြပြီး အစည်းအဝေးကို နံနက် ၉ နာရီခွဲတွင် ရပ်နားသည်။
ယင်းနောက် အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ ကျေနပ်သတိမ အစည်းအဝေး ဒုတိယနေ့ ဒုတိယပိုင်းကို မွန်လုံ ၁ နာရီတွင် ဆက်လက်ကျင်းပပြီး ဝိနိစ္ဆယ


ရေးရာကိစ္စများ၊ သာသနာရေးရာကိစ္စများ၊ ပညာရေးရာကိစ္စများနှင့်စပ်လျဉ်း၍ ဆွေးနွေးဆုံးဖြတ်တော်မူကြသည်။
ပြန်ကြားလျှောက်ထားထိုးနောက် အဋ္ဌမအကြိမ် နိုင်ငံတော်သံဃမဟာနာယကအဖွဲ့၊ ပထမအဖွဲ့ခွဲ၏ ဆဋ္ဌမအကြိမ် တာဝန်ကျရာ ကာလအတွင်း ဆောင်ရွက်ချက် အစီရင်ခံစာနှင့်စပ်လျဉ်း၍ ဝေဖန်ဆွေးနွေးချက်များအပေါ် ဝိနိစ္ဆယရေးရာ ဆောင်ရွက်ချက်ကို အဂ္ဂမဟာပဏ္ဍိတ ဘဒ္ဒန္တသီဟ က လည်းကောင်း၊ သာသနာရေးရာ ဆောင်ရွက်ချက်များကို အဂ္ဂမဟာဂန္ထဝါစက ပဏ္ဍိတ ဘဒ္ဒန္တပဏ္ဍိတ က လည်း

ကောင်း၊ ပညာရေးရာဆောင်ရွက်ချက်များကို အဂ္ဂမဟာပဏ္ဍိတ ဒေါက်တာဘဒ္ဒန္တသုရိယ က လည်းကောင်း၊ ပြန်ကြားလျှောက်ထားတော်မူကြသည်။
ဆက်လက်၍ အဋ္ဌမအကြိမ် နိုင်ငံတော်သံဃမဟာနာယကအဖွဲ့၊ ပထမအဖွဲ့ခွဲ၏ ဆဋ္ဌမအကြိမ် တာဝန်ကျရာ ကာလအတွင်း ဆောင်ရွက်ချက် အစီရင်ခံစာကို တွဲဖက်အကျိုးတော်ဆောင် ဆရာတော် အဂ္ဂမဟာဂန္ထဝါစကပဏ္ဍိတ အဂ္ဂမဟာ သဒ္ဓမ္မဇောတိကဓဇ ဘဒ္ဒန္တပညာဓဇ က အတည်ပြုချက် ရယူပြီး အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ ကျေနပ်သတိမအစည်းအဝေး

ကို မွန်လုံပိုင်းတွင် အောင်မြင်စွာ ကျင်းပပြီးစီးသည်။
ဆက်လက်လျှောက်ထားလမ်း၊ အစည်းအဝေးသို့ ကြွရောက်တော်မူလာကြသော နိုင်ငံတော်သံဃမဟာနာယကဆရာတော်ကြီးများအား သင်္ဃန်းကျန်းမြို့နယ် ကျိုက္ကစဝေဠဝန် (ရွှေကျင်) ကျောင်းတိုက်ဆရာတော် မဟာသဒ္ဓမ္မဇောတိကဓဇ ဘဒ္ဒန္တမာနိတ ဦးဆောင်သော တပည့်ဒါယကာ ဒါယိကာမ ဓမ္မမိတ်ဆွေများက ဧကစတ္တာလီသတိမ(၄၁) ကြိမ်မြောက် အရုဏ်ဆွမ်းနှင့် နေ့ဆွမ်း တစ်နေ့တာ ဆက်ကပ်လျှောက်ကြသည်။
သတင်းစဉ်

တပ်မတော်ဆေးရုံများ၌ တက်ရောက်ဆေးကုသမှုခံယူနေသူများအား သွားရောက်ကြည့်ရှုအားပေး

နေပြည်တော် ဖေဖော်ဝါရီ ၂၈
ရှမ်းပြည်နယ်(တောင်ပိုင်း) ဒိုလမ်မြို့ရှိ နယ်မြေခံဆေးတပ်ရင်း၊ ရန်ကုန်တိုင်းဒေသကြီး မင်္ဂလာဒုံမြို့နယ်ရှိ တပ်မတော်အရိုးရောဂါ အထူးကုဆေးရုံကြီး(မှတင်-၅၀၀) နှင့် တပ်မတော်ဆေးရုံကြီး (မှတင်-၁၀၀၀)၊ တနင်္သာရီတိုင်းဒေသကြီး ကလိန်အောင်မြို့ရှိ တပ်မတော်ဆေးရုံနှင့် စစ်ကိုင်းတိုင်းဒေသကြီး ကလေးမြို့နယ်ရှိ တပ်မတော်ဆေးရုံတို့၌ တက်ရောက်ကုသမှု ခံယူလျက်ရှိသော အရာရှိ၊ စစ်သည်၊ မိသားစုများ၊ စစ်မှုထမ်းဟောင်းအဖွဲ့ဝင်များ၊ မြန်မာနိုင်ငံရဲတပ်ဖွဲ့ဝင်များ၊ ပြည်သူ့စစ်(ဌာန)တပ်ဖွဲ့ဝင်များ၊



ဒေသခံပြည်သူများအား ယနေ့တွင် သက်ဆိုင်ရာ တိုင်းစစ်ဌာနချုပ်များမှ တိုင်းမှူးများနှင့် တာဝန်ရှိသူများက သွားရောက်ကြည့်ရှု၍ တစ်ဦးချင်း၏ ရောဂါဖြစ်ပွားမှု၊ ဆေးဝါးကုသပေး

ထားမှုနှင့် ကျန်းမာရေးတိုးတက်ကောင်းမွန်မှု အခြေအနေများကို မေးမြန်းအားပေးစကားပြောကြားပြီး အာဟာရဖြည့် စားသောက်ဖွယ်ရာများနှင့် ချီးမြှင့်ငွေများ ပေးအပ်သည်။

ထို့နောက် တိုင်းမှူးများနှင့် တာဝန်ရှိသူများသည် ဆေးရုံများအတွင်း လှည့်လည်ကြည့်ရှု၍ လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သတင်းရရှိသည်။
သတင်းစဉ်

၂၈ ရှေးမှ
ချောင်းဝါးရေဖြင့် ၂၈၃၁ ဧက စိုက်ပျိုးနိုင်ရေး လျာထားပြီး နွေစပါးလျာထားမှုစက ပြည့်မီရေး ဆောင်ရွက်လျက်ရှိကြောင်း တာဝန်ရှိသူများထံမှ သိရသည်။
နွေစပါးစိုက်ပျိုးနိုင်ရေး ရေပေးဝေလျက်ရှိသော မြူးချောင်း ရေလှောင်တံစသည် ရန်ကုန်-မန္တလေးအမြန်လမ်း မိုင်တိုင် ၁၁၅

မိုင် လမ်းမကြီးအနောက်ဘက်တွင် တည်ရှိပြီး ၈-၁-၂၀၁၅ ရက်နေ့တွင် ဖွင့်လှစ်ကာ ရေသောက်ရေရယူစက ၉၀၀၀၀ အနက် ယခုနှစ် နွေစပါးစိုက်တောင်သူ လယ်သမားများ အချိန်မီထွန်ယက် စိုက်ပျိုးနိုင်ရေး ဇန်နဝါရီ ၁ ရက်မှ စတင်ကာ ရေပေးဝေခဲ့ကြောင်း သိရသည်။
နေမျိုးလွင်(ပြန်/ဆက်)



ပြည်သူ့စစ်မှုထမ်းနည်းဥပဒေများအား ဖတ်ရှုနိုင်ရန် ဖော်ပြပေးထားသော Website နှင့် Webportal စာရင်း

- ၁။ ကာကွယ်ရေးဝန်ကြီးဌာန
<https://www.mod.gov.mm>
- ၂။ ဥပဒေရေးရာဝန်ကြီးဌာန
<https://www.mlis.gov.mm>
- ၃။ ပြန်ကြားရေးဝန်ကြီးဌာန
<https://www.moi.gov.mm>
- ၄။ Myawady Webportal
<https://myawady.net.mm>
- ၅။ Myanmar National Portal
<https://myanmar.gov.mm>

ရောဂါတိုင်းဒေသကြီး ပုသိမ်မြို့ရှိ ပုဂ္ဂလိကဆေးခန်းများ မီးဘေးအန္တရာယ် ကြိုတင်ကာကွယ်ရေးအတွက် ဖေဖော်ဝါရီ ၂၈ ရက်က ပုသိမ်မြို့နယ် မီးသတ်ဦးစီးမှူး ဦးတင်ထွဋ် ဦးဆောင်သည့် တပ်ဖွဲ့ဝင်များ ကွင်းဆင်းစစ်ဆေးစဉ်။
ခရိုင်(ပြန်/ဆက်)

လူသားတို့၏ ကျန်းမာရေးအိုဇန်းလွှာကို ထိန်းသိမ်းပေး

မြန်မာ့မီးရထားအနေဖြင့် ပြည်သူများခရီးသွားလာမှုပိုမိုလွယ်ကူအဆင်ပြေစေရေးအတွက် ရန်ကုန်-နေပြည်တော်လမ်းပိုင်း၌ ခေတ်မီလေအေးပေးစက်ပါ DEMU ရထားတွဲဆိုင်းသစ်များဖြင့် အမှတ်(၇)အဆန်း၊ (၈)အစုန်ရထားနှင့် မန္တလေး-နေပြည်တော်လမ်းပိုင်း၌ လေအိတ်ရထားတွဲဆိုင်းဖြင့် အမှတ်(၂၇)အဆန်း၊ (၂၈)အစုန် လူစီးရထားခရီးစဉ်များ စတင်တိုးချဲ့ချိတ်ဆက်ပြေးဆွဲ

နေပြည်တော် မေဖော်ဝါရီ ၂၈

နိုင်ငံတော်စီမံအုပ်ချုပ်ရေး ကောင်စီ၏ ရှေ့လုပ်ငန်းစဉ် (၅) ရပ်၊ ဦးတည်ချက် (၉) ရပ်တို့အား အောင်မြင်စွာ အကောင်အထည်ဖော်နိုင်ရေးနှင့် နိုင်ငံတော်အကြီးအကဲ၏ လမ်းညွှန်မှာကြားချက်များနှင့်အညီ နိုင်ငံတော်၏ စီးပွားရေးဖွံ့ဖြိုးတိုးတက်မှုကို ရထားပို့ဆောင်ရေးကဏ္ဍမှ ထိရောက်စွာ အထောက်အကူပြုနိုင်စေရေးအတွက် မြန်မာ့မီးရထားအနေဖြင့် ရန်ကုန်မှ တောင်ငူအထိ ရထားလမ်းပိုင်းအဆင့်မြှင့်တင်ရေး စီမံကိန်းအဆင့် (၁) အား ဂျပန်နိုင်ငံ၏ ODA ချေးငွေဖြင့် အကောင်အထည်ဖော်ဆောင်ရွက်ပြီးစီးပြီး ဖြစ်သကဲ့သို့ တောင်ငူမှ နေပြည်တော် - သာစည် - မန္တလေးလမ်းပိုင်းတွင်လည်း နိုင်ငံတော်မှ ခွင့်ပြုသည့် ဘဏ္ဍာငွေဖြင့် လမ်းပိုင်းပိုမိုကြံ့ခိုင်ကောင်းမွန်စေရေး၊ ခေတ်မီအချက်ပြစနစ်များ တပ်ဆင်အသုံးပြုရေးတို့ကို စီမံချက် ချမှတ်ဆောင်ရွက်လျက်ရှိသည်။

ဤကဲ့သို့ ရထားလမ်းနှင့် တံတားများကြံ့ခိုင်မှုပိုမိုကောင်းမွန်လာခြင်း၊ အချက်ပြစနစ် ပိုမိုခေတ်မီလာခြင်းနှင့်အတူ ခေတ်မီစက်ခေါင်းနှင့် လူစီးတုံ့ပြန် အသုံးပြုလာနိုင်ခြင်းအားဖြင့် ရန်ကုန်-မန္တလေးရထားလမ်းပိုင်းတစ်ခုလုံး၌ ရထားအမြန်နှုန်းများ တိုးမြှင့်ပြီး ပြေးဆွဲချိန်ကို သိသာစွာလျှော့ချနိုင်ပြီး ဖြစ်သောကြောင့် ရထားစီးခရီးသွားပြည်သူများ ပိုမိုစိတ်ချမ်းမြေ့စွာ သွားလာနိုင်စေရေးအတွက် ရန်ကုန်-နေပြည်တော်လမ်းပိုင်း၌ ခေတ်မီလေအေးပေးစက်ပါ DEMU တွဲဆိုင်းသစ်ဖြင့် အမှတ် (၇)အဆန်း၊ အမှတ် (၈)အစုန် အမြန်ရထားခရီးစဉ်သစ်ကို လည်းကောင်း၊ နေပြည်တော်-မန္တလေးလမ်းပိုင်း၌ ခေတ်မီလေအိတ် လူစီးတုံ့ပြန်ဖြင့် အမှတ် (၂၇)အဆန်း၊ အမှတ် (၂၈)အစုန် ရထားခရီးစဉ်သစ်ကို လည်းကောင်း ယနေ့မှစ၍ တိုးချဲ့ပြေးဆွဲပေးနေပြီဖြစ်သည်။

အဆိုပါ ရထားခရီးစဉ် တိုးချဲ့ပြေးဆွဲခြင်း အစီအစဉ်အရ ယနေ့နံနက်ပိုင်းက ရန်ကုန်ဘူတာကြီး အမှတ်(၁) စကြာတွင် အမှတ် (၇)အဆန်း ရန်ကုန်-နေပြည်တော် ခေတ်မီလေအေးပေးစက်ပါ DEMU ရထားခရီးစဉ် စတင်ပြေးဆွဲခြင်း ဖွင့်ပွဲအခမ်းအနားကို ကျင်းပရာ ရန်ကုန်တိုင်းဒေသ

ကြီးဝန်ကြီးချုပ် ဦးစိုးသိန်း၊ ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးအောင်မြင်၊ တိုင်းဒေသကြီးအစိုးရအဖွဲ့ဝင်များ၊ မြန်မာ့မီးရထားဦးဆောင်ညွှန်ကြားရေးမှူးနှင့် တာဝန်ရှိသူများ၊ ဧည့်သည်တော်များ၊ ဒေသခံပြည်သူများ တက်ရောက်ကြသည်။

အခမ်းအနားတွင် တိုင်းဒေသကြီး ဝန်ကြီးချုပ်နှင့် ဒုတိယဝန်ကြီးတို့က အသီးသီး အမှာစကားပြောကြားပြီး မြန်မာ့မီးရထားဦးဆောင်ညွှန်ကြားရေးမှူးက ရန်ကုန်မှ တောင်ငူအထိ ရထားလမ်းအဆင့်မြှင့်တင်ခြင်း စီမံကိန်းလုပ်ငန်းများ ဆောင်ရွက်ပြီးစီးမှု အခြေအနေများ၊ နိုင်ငံတော်၏ ခွင့်ပြုဘဏ္ဍာငွေဖြင့် တောင်ငူ - နေပြည်တော် - သာစည် - မန္တလေးလမ်းပိုင်း၌ ဌာန၏ ဆောင်ရွက်နေသည့် လုပ်ငန်းအခြေအနေများကို ရှင်းလင်းတင်ပြသည်။

ထို့နောက် တိုင်းဒေသကြီး ဝန်ကြီးချုပ်နှင့် ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီးနှင့် တာဝန်ရှိသူများက ရထားတွဲဆိုင်းသစ်ကို ဖဲကြိုးဖြတ်ဖွင့်လှစ်ပြီး (အောက်ပုံ)အမွှေးနံ့သာများ ပက်ဖျန်းပေးကာ နေပြည်တော်သို့ လိုက်ပါကြမည့် ခရီးသည်များအား ရထားပေါ်၌ ရင်းနှီးစွာလိုက်လံနံ့ဆက်၍ စားသောက်ဖွယ်ရာများ ပေးအပ်ကြပြီး နံနက် ၆ နာရီတွင် ရထားစတင်ထွက်ခွာသည်။

အလားတူ ယနေ့နံနက်ပိုင်းတွင် မန္တလေးတိုင်းဒေသကြီး ဝန်ကြီးချုပ် ဦးမျိုးအောင်သည် တိုင်းဒေသကြီးအစိုးရအဖွဲ့ဝင်များ၊ မြန်မာ့မီးရထားတာဝန်ရှိသူများနှင့်အတူ မန္တလေးဘူတာကြီး၌ အမှတ်(၂၈)အစုန် လေအိတ်ရထားခရီးစဉ်သစ်အဖြစ် နေပြည်တော်သို့ စတင်ထွက်ခွာမည့် ရထားတွဲဆိုင်းပေါ်သို့ တက်ရောက်၍ စီးနင်းလိုက်ပါကြမည့် ခရီးသည်များအား စားသောက်ဖွယ်ရာများ ပေးအပ်ကာ ခင်မင်ရင်းနှီးစွာ ပို့ဆောင်နှုတ်ဆက်ပြီး နံနက် ၆ နာရီတွင် ရထားစတင်ထွက်ခွာသည်။

ဒုတိယဝန်ကြီးချုပ်နှင့် ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး ဖြထွန်းဦးသည် နေပြည်တော်ကောင်စီဥက္ကဋ္ဌ ဦးသန်းထွန်းနှင့် ဒုတိယဝန်ကြီးများ၊ အမြဲတမ်းအတွင်းဝန်နှင့် မြန်မာ့



မီးရထား တာဝန်ရှိသူများ လိုက်ပါလျက် နေပြည်တော်ဘူတာကြီးတွင် အမှတ်(၂၈)အစုန် မန္တလေး-နေပြည်တော်လေအိတ်ရထားခရီးစဉ်သစ်ဖြင့် နံနက် ၁၁ နာရီတွင် ဆိုက်ရောက်လိုက်ပါလာကြသည့် ခရီးသည်များအားလည်းကောင်း၊ အမှတ်(၇)အဆန်း ရန်ကုန်-နေပြည်တော်ခေတ်မီ DEMU ရထားခရီးစဉ်သစ်ဖြင့် နံနက် ၁၁ နာရီတွင် ဆိုက်ရောက်လိုက်ပါလာကြသည့် ခရီးသည်များအား လည်းကောင်း ခင်မင်ရင်းနှီးစွာ ကြိုဆိုနှုတ်ဆက်သည်။

ဆက်လက်၍ ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီး ဖြထွန်းဦးနှင့် နေပြည်တော်ကောင်စီဥက္ကဋ္ဌ ဦးသန်းထွန်းတို့သည် နေပြည်တော်ဘူတာမှ ရန်ကုန်သို့ ဖွန်းတည် ၁၂ နာရီတွင် ထွက်ခွာမည့် အမှတ်(၈)အစုန် ခေတ်မီ DEMU ရထားခရီးစဉ်သစ်ဖြင့် လိုက်ပါမည့် ခရီးသည်များအား လည်းကောင်း၊ ဒုတိယဝန်ကြီး ဦးလွင်နှင့် ဌာနဆိုင်ရာအကြီးအကဲများသည် ဖွန်းတည် ၁၂ နာရီတွင် မန္တလေးသို့ ထွက်ခွာမည့် အမှတ်(၂၇)အဆန်း လေအိတ်ရထားခရီးစဉ်သစ်ဖြင့် လိုက်ပါသွားကြမည့် ရထားစီးခရီးသည်များကိုလည်းကောင်း စားသောက်ဖွယ်ရာများ အသီးသီးပေးအပ်ပြီး ခင်မင်ရင်းနှီးစွာ ပို့ဆောင်နှုတ်ဆက်သည်။

နေပြည်တော်ဘူတာမှ ထွက်ခွာကြသည့် အမှတ်(၂၇) အဆန်းလေအိတ်ရထားသည် မန္တလေးသို့ ညနေ ၅ နာရီနှင့် အမှတ်(၈) အစုန် ခေတ်မီ DEMU ရထားသည်

ရန်ကုန်သို့ ညနေ ၅ နာရီခွဲတွင် အသီးသီး ရောက်ရှိကြသည်။

အဆိုပါ ခေတ်မီလေအေးပေးစက်ပါ DEMU ရထားများနှင့် လေအိတ်ရထားများကို နေပြည်တော်ဘူတာတွင် ရထားကူးပြောင်းလျက် ရန်ကုန်နှင့် မန္တလေးတို့သို့ ခရီးစဉ်အစအဆုံး လိုက်ပါစီးနင်းနိုင်မည်ဖြစ်သည်။

ယခင်က ရန်ကုန်မှ မန္တလေးအထိ ပြေးဆွဲချိန် စုစုပေါင်း ၁၉ နာရီခန့် ကြာမြင့်ခဲ့သော်လည်း ယခုအခါလမ်းပိုင်းများ ပိုမိုကောင်းမွန်လာခြင်း၊ ခေတ်မီအချက်ပြစနစ်သို့ အဆင့်မြှင့်တင်အသုံးပြုလာနိုင်ခြင်း၊ ခေတ်မီစက်ခေါင်းနှင့် လူစီးတုံ့ပြန်များ အသုံးပြုလာနိုင်ပြီး ဖြစ်ခြင်းတို့ကြောင့် ရထားအမြန်နှုန်း တိုးမြှင့်ပေးကာ ရန်ကုန် - နေပြည်တော် ခရီးစဉ်တွင် ၅ နာရီ မိနစ် ၃၀ နှင့် နေပြည်တော်-မန္တလေးခရီးစဉ်တွင် ၅ နာရီခန့် မိနစ် ၃၀ စုစုပေါင်း ၁၁ နာရီခန့်ဖြင့် ပြေးဆွဲချိန်ကို သိသာစွာလျှော့ချချက် ရထားစီးခရီးသည်များ ပိုမိုစိတ်ချမ်းမြေ့စွာ ခရီးသွားလာနိုင်ရေး ကြိုးပမ်းဆောင်ရွက်ပေးလျက်ရှိသည်။

ယနေ့ စတင်တိုးချဲ့ချိတ်ဆက်ပြေးဆွဲပေးသည့် အမှတ် (၇) အဆန်း DEMU ရထားဖြင့် ရန်ကုန်မှ နေပြည်တော်သို့ အထက်တန်းခရီးသည် ၅၆ ဦး၊ ပထမတန်း ခရီးသည် ၂၄၅ ဦး၊ ရထားခရီးထမ်း ၃၉ ဦး စုစုပေါင်း ၃၄၀ မန္တလေးမှ အမှတ် (၂၈) အစုန် လေအိတ်ရထားဖြင့် အထက်တန်းခရီးသည် ၂၂ ဦး၊ ရိုးရိုးတန်းခရီးသည် ၂၂၀၊ ရထားခရီးထမ်း ၂၀ အပါအဝင် စုစုပေါင်း ၂၆၂ ဦး၊ နေပြည်တော်မှ ရန်ကုန်သို့ အမှတ်(၈) အစုန် DEMU ရထားဖြင့် အထက်တန်းခရီးသည် ၆၁ ဦး၊ ပထမတန်းခရီးသည် ၂၄၅ ဦး စုစုပေါင်း ၃၀၆ ဦး၊ နေပြည်တော်မှ မန္တလေးသို့ အမှတ် (၂၇) အဆန်းလေအိတ်ရထားဖြင့် အထက်တန်းခရီးသည် ၄၁ ဦး၊ ရိုးရိုးတန်းခရီးသည် ၃၀၀ စုစုပေါင်း ၃၄၁ ဦး လိုက်ပါစီးနင်းကြပါသည်။

ရထားခရီးစဉ်များ၌ လိုက်ပါလာကြသော ဌာနဆိုင်ရာ ရုံးခရီးထမ်းများ၊ စီးပွားရေးလုပ်ငန်းရှင်များ၊ သာမန်ခရီးသွားပြည်သူများအနေဖြင့်လည်း ပိုမို

အဆင်ပြေ စိတ်ချမ်းသာစွာ စီးနင်းနိုင်ခြင်း၊ ခရီးသွားကြာမြင့်ချိန်များ လျော့ကျသက်သာလာခြင်း စသည့် အကျိုးရလဒ်များကို လက်တွေ့သိမြင်ခံစားလာရခြင်းကြောင့် နိုင်ငံတော်အစိုးရ၏ စေတနာ၊ ပို့ဆောင်ရေးနှင့် ဆက်သွယ်ရေးဝန်ကြီးဌာန၏ စီမံဆောင်ရွက်မှု၊ မြန်မာ့မီးရထားဝန်ထမ်းများ၏ ကြိုးပမ်းအားထုတ်နေမှုတို့အပေါ် ကျေးဇူးတင်ဂုဏ်ယူဝမ်းမြောက်လျက်ရှိကြောင်း သိရှိရသည်။

မြန်မာ့မီးရထားသည် ရန်ကုန်-မန္တလေးလမ်းပိုင်းတွင် ယခုတိုးချဲ့ ပြေးဆွဲပေးသည့် ရထားခရီးစဉ်များအပြင် မူလပြေးဆွဲပေးနေသည့် အမှတ်(၁၁)အဆန်း၊ (၁၂)အစုန် အမြန်လူစီးရထားခရီးစဉ်များကိုလည်း ပြေးဆွဲချိန် ၁၃ နာရီ ၁၅ မိနစ် အချိန်စာရင်းအသစ်ဖြင့် ပြေးဆွဲပေးလျက်ရှိပြီး မကြာမီတွင် ပြေးဆွဲချိန် ထပ်မံလျှော့ချနိုင်ရေး စီစဉ်လျက်ရှိကြောင်း၊ အထက်ပါ ရထားခရီးစဉ်များအတွက် ရထား ထွက်ခွာ/ ဆိုက်ရောက် အချိန်စာရင်းများ၊ ထိုင်ခုံအတန်းအစားအလိုက် လက်မှတ်ခများကို နိုင်ငံပိုင်သတင်းစာများနှင့် သက်ဆိုင်ရာဘူတာအသီးသီးတွင် ကြိုတင်ကြေညာထားပြီး ဖြစ်ကြောင်း၊ ရထားလက်မှတ်များကို နေ့ချင်း လာရောက်ယူနိုင်သကဲ့သို့ ခရီးသွားရက်မတိုင်မီ ရန်ကုန်မြို့၌ ရန်ကုန်ဘူတာကြီး၊ အင်းစိန်ဘူတာနှင့် တိုးကြောင်းကလေးဘူတာတို့တွင် လည်းကောင်း၊ နေပြည်တော်၌ နေပြည်တော်ဘူတာကြီး၊ ပို့ဆောင်ရေးနှင့် ဆက်သွယ်ရေးဝန်ကြီးဌာန ဝန်ကြီးရုံး ရုံးအမှတ် (၅) ပျဉ်းမနားဘူတာနှင့် သပြေကုန်းဈေးတို့တွင်လည်းကောင်း၊ မန္တလေးမြို့၌ မန္တလေးဘူတာကြီး၊ မြို့ဟောင်းဘူတာတို့တွင်လည်းကောင်း၊ ထို့အပြင် Online စနစ်ဖြင့် ရက်ကြိုလက်မှတ်များ၊ အသွားအပြန်ခရီးအတွက်လက်မှတ်များအား တစ်ပါတည်း ဝယ်ယူနိုင်ရေးတို့အတွက်ကိုလည်းကောင်း စီစဉ်ဆောင်ရွက်လျက်ရှိကြောင်း သတင်းရရှိသည်။

သတင်းစဉ်



လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့အဓမ္မဝင်ရောက်နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန်အတွက် ပြည်သူတို့၏နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာအဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသား တံတိုင်းအဖြစ်အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန်ဆွဲဆောင်စည်းရုံးခြင်း၊ အတင်းအဓမ္မလှည့်စုဆောင်းခြင်းများကို လုပ်ဆောင် လျက်ရှိကြောင်း၊ တပ်မတော်အနေဖြင့် နိုင်ငံတော်၏အချုပ်အခြာအာဏာကို မဖြစ်မနေကာကွယ်စောင့်ရှောက်သွားမည်ဖြစ်ပြီး အဆိုပါ လက်နက်ကိုင်အကြမ်း ဖက်သောင်းကျန်းသူများ၏ သတင်းရရှိမှုနှင့် အခြေအနေအရပ်ရပ်အပေါ်မူတည်၍ လိုအပ်သလိုတုံ့ပြန်ဆောင်ရွက်သွားမည်ဖြစ်သဖြင့် ၎င်းတို့အဓမ္မဝင်ရောက် နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ်အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့်ဌာနဆိုင်ရာတာဝန်ရှိသူများအားပြောကြားသည့် အမှာစကားမှကောက်နုတ်ချက်)

နိုင်ငံတော်စီမံအုပ်ချုပ်ရေးကောင်စီအဖွဲ့ဝင်၊ ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် ရောဂါတိုင်းဒေသကြီးနှင့် ရန်ကုန်တိုင်းဒေသကြီးအတွင်းရှိ ဒေသဖွံ့ဖြိုးရေးလုပ်ငန်းများနှင့် လူ့စွမ်းအားအရင်းအမြစ် ဖွံ့ဖြိုးရေးလုပ်ငန်းများ ကြည့်ရှုစစ်ဆေး

နေပြည်တော် ဖေဖော်ဝါရီ ၂၈
နိုင်ငံတော်စီမံအုပ်ချုပ်ရေး ကောင်စီ အဖွဲ့ဝင်၊ နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်သည် ဧရာဝတီတိုင်းဒေသကြီး လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး ဦးမင်းနိုင်၊ နယ်စပ်ရေးရာ ဝန်ကြီးဌာန အမြဲတမ်းအတွင်းဝန် ဦးသိန်းဌေးဦးတို့နှင့်အတူ ဖေဖော်ဝါရီ ၂၆ ရက်တွင် မအူပင်မြို့ရှိ နယ်စပ်ဒေသ တိုင်းရင်းသားလူငယ်များ ဖွံ့ဖြိုးရေး သင်တန်းကျောင်းသို့ ရောက်ရှိပြီး ပြည်ထောင်စုဝန်ကြီးက လိုအပ်သည်များ ဖြည့်ဆည်းဆောင်ရွက်ပေးသည်။

ယင်းနောက် ပြည်ထောင်စုဝန်ကြီး သည် လူငယ်သင်တန်းကျောင်းများမှ ကျောင်းအုပ်များ၊ ဝန်ထမ်းများ၊ ဆရာ ဆရာမများနှင့် ကျောင်းသား ကျောင်းသူ များကို တွေ့ဆုံအမှာစကားပြောကြားပြီး ဂုဏ်ပြုချီးမြှင့်ငွေများပေးအပ်၍ ဝန်ထမ်း များနှင့် ကျောင်းသား ကျောင်းသူများကို ရင်းရင်းနှီးနှီး တွေ့ဆုံနှုတ်ဆက်အားပေး စကားပြောကြားကာ ကျောင်းဝင်းအတွင်း ရှိ အိပ်ဆောင်များ၊ စားရိပ်သာ၊ စတီ ဆောင်၊ စာကြည့်တိုက်နှင့် ဝန်ထမ်းအိမ်ရာ များ ကြည့်ရှုစစ်ဆေးပြီး လိုအပ်သည်များ ညှိနှိုင်းပေါင်းစပ် ဖြည့်ဆည်းဆောင်ရွက် ပေးသည်။

ပြည်ထောင်စုဝန်ကြီးနှင့် အဖွဲ့သည် ဖေဖော်ဝါရီ ၂၇ ရက် နံနက်ပိုင်းတွင် ဆက်လက်၍ မြောင်းမြမြို့နယ် ပုသိမ်မြို့ရှိ အမျိုးသမီးအိမ်တွင်းမှု သက်မွေးလုပ်ငန်းပညာ သင်တန်း ကျောင်းသို့ရောက်ရှိပြီး ပြည်ထောင်စု ဝန်ကြီးက လိုအပ်သည်များ မှာကြား ဖြည့်ဆည်း ဆောင်ရွက်ပေးသည်။

ထို့နောက် ပြည်ထောင်စုဝန်ကြီးက တိုင်းဒေသကြီး ဦးစီးမှူးရုံးနှင့် သင်တန်း ကျောင်းမှ ဝန်ထမ်းများ၊ နည်းပြများနှင့် သင်တန်းသူများအား တွေ့ဆုံအမှာစကား



ပြောကြားပြီး ဂုဏ်ပြုချီးမြှင့်ငွေများ ပေးအပ်၍ ဝန်ထမ်းများ၊ သင်တန်းသား သင်တန်းသူများနှင့် ရင်းရင်းနှီးနှီးတွေ့ဆုံ နှုတ်ဆက်ကာ သင်တန်းသူများ၏ လက်ရာများ၊ အိပ်ဆောင်၊ စားရိပ်သာ၊ ဝန်ထမ်းအိမ်ရာ၊ သင်တန်းကျောင်း၏ အုပ်ချုပ်ဆိုင်တို့ကို လည်းကောင်း၊ တိုင်းဒေသကြီး ဦးစီးမှူးရုံးနှင့် ဝန်ထမ်း အိမ်ရာများကိုလည်းကောင်း လှည့်လည် ကြည့်ရှုစစ်ဆေးပြီး လိုအပ်သည်များ မှာကြား ဖြည့်ဆည်းဆောင်ရွက်ပေး သည်။

ပြောင်းပြန်မြို့နယ် အတွင်း ၂၀၂၄-၂၀၂၅ ဘဏ္ဍာရေးနှစ် ခွင့်ပြုရန်ပုံငွေဖြင့် ဆောင်ရွက်ပြီးစီးခဲ့ သည့် ပုသိမ် - မြောင်းမြ - လပွတ္တာ ကားလမ်းနှင့် သီလွှာချောင်းဖျားကျေးရွာ ဆက်သွယ်သည့် ကျောက်ချောလမ်း ၁ မိုင် ခင်းခြင်းလုပ်ငန်းကို ကြည့်ရှု စစ်ဆေးပြီး လမ်းရေရှည်တည်တံ့ခိုင်မြဲ စေရန်အတွက် တာဝန်ရှိသူများကို လိုအပ်သည်များ မှာကြားကာ သီလွှာ

ကျေးရွာဒေသခံပြည်သူများ တင်ပြသည့် ကျေးရွာရေရရှိရေး၊ ဆိုလာစီး တပ်ဆင် ပေးရေးနှင့် သီလွှာကျေးရွာ အခြေခံပညာ အထက်တန်းကျောင်းအတွက် ဆိုလာစီး တပ်ဆင်ပေးရန် ကိစ္စရပ်များကို ဖြည့် ဆည်းဆောင်ရွက်ပေးသည်။

ယင်းနောက် လပွတ္တာမြို့ရှိ နယ်စပ် ဒေသတိုင်းရင်းသားလူငယ်များ စက်မှု လက်မှုပညာ သင်တန်းကျောင်းသို့ ရောက်ရှိပြီး လက်ကိုင်ဖုန်းပြင်သင်တန်း၊ လျှပ်စစ်သင်တန်း၊ ဂဟေသင်တန်း၊ မော်တော်ယာဉ် စက်ပြင်သင်တန်း၊ ဆောက်လုပ်ရေး သင်တန်းများတွင် ဘာသာရပ်အလိုက် လက်တွေ့လေ့ကျင့် သင်ကြားနေမှုနှင့် သင်တန်းသားများ၏ စားသောက်နေထိုင်မှု အခြေအနေများကို ကြည့်ရှုစစ်ဆေးသည်။

ထို့နောက် လပွတ္တာမြို့ အမျိုးသမီး အိမ်တွင်းမှုသက်မွေးလုပ်ငန်း ပညာ သင်တန်းကျောင်းသို့ရောက်ရှိပြီး သင်တန်း ကျောင်း နှစ်ကျောင်းမှ ဝန်ထမ်းများ၊ နည်းပြများနှင့် သင်တန်းသား သင်တန်း

သူများကို တွေ့ဆုံအမှာစကားပြောကြား ၍ ဂုဏ်ပြုချီးမြှင့်ငွေများ ပေးအပ်ကာ သင်တန်းသူများ၏ ချုပ်လုပ်ထားရှိသည့် လက်ရာများ၊ လက်တွေ့သင်ကြားနေမှု (အပေါ်ပုံ)၊ မော်တော်ယာဉ်၊ စာကြည့်တိုက်၊ အိပ်ဆောင်၊ စားရိပ်သာ၊ ဝန်ထမ်းအိမ်ရာ၊ သင်တန်းကျောင်း၏ အုပ်ချုပ်ဆိုင်နှင့် ဂါလန် နှစ်သိန်းဆုံ ရေလှောင်ကန်တို့ကို လိုက်လံကြည့်ရှုစစ်ဆေးခဲ့ပြီး လိုအပ် သည်များ ဖြည့်ဆည်းဆောင်ရွက်ပေး သည်။

ပြည်ထောင်စုဝန်ကြီးနှင့်အဖွဲ့သည် ယနေ့ နံနက်ပိုင်းတွင် ရန်ကုန်တိုင်း ဒေသကြီး လုံခြုံရေးနှင့် နယ်စပ်ရေးရာ ဝန်ကြီး ဗိုလ်မှူးကြီး ဝင်းတင်၊ တာဝန် ရှိသူများနှင့်အတူ ရန်ကုန်တိုင်းဒေသ ကြီး ဒဂုံမြို့သစ်(ဆိပ်ကမ်း) မြို့နယ်ရှိ ပြည်ထောင်စု တိုင်းရင်းသားလူငယ်များ စွမ်းရည်ဖွံ့ဖြိုးရေး ဒီဂရီကောလိပ် (ရန်ကုန်)သို့ရောက်ရှိပြီး ဒီဂရီကောလိပ် အစည်းအဝေးခန်းမ၌ ကျောင်းအုပ်ကြီး၊ ဒုတိယကျောင်းအုပ်ကြီး၊ ညွှန်ကြားရေးမှူး

များ၊ ပါမောက္ခ၊ ဌာနမှူးများနှင့်တွေ့ဆုံ၍ ကျောင်းအုပ်ကြီးက သင်တန်းကျောင်း ဆိုင်ရာ အချက်အလက်များ၊ အုပ်ချုပ်ရေး၊ လေ့ကျင့်သင်ကြားရေး ဆောင်ရွက်နေမှု နှင့် စိုက်ပျိုးမွေးမြူရေး ဆောင်ရွက်ထားမှု၊ ပါမောက္ခ၊ ဌာနမှူးများက သင်ကြားရေး ဆိုင်ရာ လိုအပ်ချက်ရှိသည်များကို ရှင်းလင်းတင်ပြကြရာ ပြည်ထောင်စု ဝန်ကြီးက တင်ပြချက်များနှင့် စပ်လျဉ်း ၍ လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးကာ စာသင်ဆောင်များ၊ မနုဿဗေဒပြခန်း၊ အင်ဂျင်နီယာအလုပ်ရုံ၊ ၂၀၂၄-၂၀၂၅ ဘဏ္ဍာနှစ် ဆောင်ရွက် လျက်ရှိသည့် တည်ဆောက်ရေးလုပ်ငန်း များကို ကြည့်ရှုစစ်ဆေးပြီး လိုအပ်သည် များ မှာကြားသည်။

ဆက်လက်၍ ဒဂုံမြို့သစ်(မြောက် ပိုင်း) မြို့နယ်ရှိ ဗဟိုလေ့ကျင့်ရေး ကျောင်းသို့ ရောက်ရှိပြီး လိုအပ်သည်များ မှာကြားဖြည့်ဆည်းဆောင်ရွက်ပေးကာ ဝန်ထမ်းများအား ရင်းရင်းနှီးနှီး တွေ့ဆုံ နှုတ်ဆက် အားပေးစကားပြောကြား၍ ဂုဏ်ပြုချီးမြှင့်ငွေများ ပေးအပ်သည်။

ယင်းနောက် ဒဂုံမြို့သစ်ခရိုင် ဖွံ့ဖြိုးမှု ကြီးကြပ်ရေးရုံးသို့ ရောက်ရှိပြီး ခရိုင် ဖွံ့ဖြိုးမှုကြီးကြပ်ရေးမှူးက ဒေသဖွံ့ဖြိုး ရေးလုပ်ငန်းများ ဆောင်ရွက်ထားရှိမှု၊ ခရိုင်ရုံး သို့လှောင်ရုံတွင် ထိန်းသိမ်းထားရှိ ထော့ ယာဉ်၊ ယန္တရားကြီးများ အသုံးပြု နိုင်မှုနှင့် ကြံ့ခိုင်မှုအခြေအနေ၊ ထောက်ပံ့ ပစ္စည်းများ သို့လှောင်ထိန်းသိမ်းထားရှိမှု အခြေအနေများကို ရှင်းလင်းတင်ပြရာ ပြည်ထောင်စုဝန်ကြီးက လိုအပ်သည်များ မှာကြားဖြည့်ဆည်းဆောင်ရွက်ပေးပြီး ယာဉ်၊ ယန္တရားကြီးများ ကြံ့ခိုင်မှုနှင့် ထိန်းသိမ်းထားရှိမှု ပြင်ဆင်ပြီး ယာဉ်၊ ယန္တရား ဂိုဒေါင်များကို လှည့်လည်ကြည့်ရှု စစ်ဆေးခဲ့ကြောင်း သိရသည်။

သတင်းစဉ်

စဉ့်ကိုင်မြို့နယ်၌ မြေပြင်လူဦးရေစာရင်း ကွင်းဆင်းစစ်ဆေးခြင်းများ ဆောင်ရွက်

စဉ့်ကိုင် ဖေဖော်ဝါရီ ၂၈
မန္တလေးတိုင်းဒေသကြီး စဉ့်ကိုင် မြို့နယ် မြို့မရပ်ကွက်နှင့် အုန်းပင်ခြံကျေးရွာ အုပ်စုများတွင် ဖေဖော်ဝါရီ ၂၅ ရက်မှစတင်၍ လူဝင်မှုကြီးကြပ်ရေးနှင့် ပြည်သူ့

အင်အားဝန်ကြီးဌာနမှ ဝန်ထမ်း များက မြေပြင်ကွင်းဆင်း စစ်ဆေးခြင်း၊ အိမ်ထောင်စု အမှတ်စဉ် သတ်မှတ်ခြင်းများကို မြေပြင်ကွင်းဆင်း ဆောင်ရွက်ခဲ့ သည်။

ထိုသို့ကွင်းဆင်းဆောင်ရွက် ရာတွင် စဉ့်ကိုင်မြို့နယ် လူဝင်မှု ကြီးကြပ်ရေးနှင့်ပြည်သူ့အင်အား ဝန်ကြီးဌာန ဦးစီးမှူး ဦးညစ်စိုး နှင့် ဝန်ထမ်းများ၊ မြို့မရပ်ကွက် နှင့် အုန်းပင်ခြံကျေးရွာ အုပ်စု

များမှ အုပ်ချုပ်ရေးမှူးများနှင့် စာရေးဝန်ထမ်းများက မြေပြင် ကွင်းဆင်း စစ်ဆေးခြင်း၊ အိမ်ထောင်စုအမှတ်စဉ်သတ်မှတ် ခြင်းများကို ကွင်းဆင်းဆောင်ရွက် ခဲ့ကြောင်း သိရသည်။

ဝင်းဝင်းသန်း (ပြန်/ဆက်)



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင် မအူပင်မြို့နယ်အတွင်းရှိ အခြေခံပညာအထက်တန်းကျောင်းများသို့သွားရောက်၍ တက္ကသိုလ်ဝင်စာမေးပွဲဖြေဆိုမည့် ကျောင်းသား၊ ကျောင်းသူများအား တွေ့ဆုံအားပေးကာ စိုက်ပျိုးမွေးမြူရေးလုပ်ငန်းများ ကြည့်ရှုစစ်ဆေး

ပုသိမ် ဖေဖော်ဝါရီ ၂၈
နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်သည် ရောဂါတိုင်းဒေသကြီးဝန်ကြီးချုပ် ဦးတင်မောင်ဝင်း၊ တာဝန်ရှိသူများနှင့်အတူ ယနေ့နံနက်ပိုင်းက မအူပင်မြို့နယ်အတွင်းရှိ အခြေခံပညာအထက်တန်းကျောင်းများသို့ သွားရောက်၍ ဆရာ ဆရာမများ၊ ကျောင်းအကျိုးတော်ဆောင်အဖွဲ့ဝင်များ၊ ရပ်မိရပ်ဖများ၊ တက္ကသိုလ်ဝင်စာမေးပွဲဖြေဆိုမည့် ကျောင်းသား၊ ကျောင်းသူများနှင့် တွေ့ဆုံသည်။

ဦးစွာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်နှင့်အဖွဲ့သည့် မအူပင်ခရိုင် ပန်းတနော်မြို့နယ် ဘုရားချောင်းကျေးရွာအုပ်စုရှိ Global Earth Agro & Aqua Industry Public ကုမ္ပဏီလီမိတက် သို့သွားရောက်၍ အအေးခန်းစနစ်တပ်ဆင်ပြီးစီးမှုအခြေအနေ၊ ငါးအစာတောင်ထုတ်လုပ်သည့် ကုန်ကြမ်းပစ္စည်းများခင်းကျင်းပြသထားမှုကို ကြည့်ရှုစစ်ဆေးပြီး လျှပ်စစ်ဓာတ်အား ထုတ်လုပ်ခြင်း၊ သုံးစွဲခြင်းလုပ်ငန်းများ အောင်မြင်အောင်ဆောင်ရွက်ရေးနှင့် လိုအပ်သည်များမှာကြားသည်။

ဆက်လက်၍ မအူချောင်း အခြေခံပညာအထက်တန်းကျောင်းသို့ သွားရောက်၍ ဆရာ ဆရာမများ၊ ကျောင်းအကျိုးတော်ဆောင်အဖွဲ့ဝင်များ၊ ရပ်မိရပ်ဖများ၊ တက္ကသိုလ်ဝင်စာမေးပွဲဖြေဆိုမည့် ကျောင်းသား၊ ကျောင်းသူများနှင့် တွေ့ဆုံပြီး ကျောင်းသား၊ ကျောင်းသူများ ညအိပ်စခန်းသွင်း သင်ကြားနေမှုနှင့် ကျွေးမွေးရေး၊ နေထိုင်ရေး၊ ကျန်းမာရေး

စောင့်ရှောက်မှု အခြေအနေများကို ဆွေးနွေးမေးမြန်းကာ အောင်ချက်မြင်မားရေးအတွက် ဝိုင်းဝန်းကြိုးပမ်းကြရန် အားပေးကားပြောကြားသည်။

ထို့အတူ မအူပင်မြို့နယ် အထကမလက်တို အခြေခံပညာအထက်တန်းကျောင်းသို့ သွားရောက်၍ ဆရာ ဆရာမများ၊ ကျောင်းအကျိုးတော်ဆောင်အဖွဲ့ဝင်များ၊ ရပ်မိရပ်ဖများ၊ တက္ကသိုလ်ဝင်စာမေးပွဲဖြေဆိုမည့် ကျောင်းသား၊ ကျောင်းသူများနှင့် တွေ့ဆုံကာ အားပေးစကားပြောကြားပြီး နိုင်ငံတော်စီမံအုပ်ချုပ်ရေးကောင်စီအဖွဲ့ဝင်နှင့် တိုင်းဒေသကြီးဝန်ကြီးချုပ်တို့က တက္ကသိုလ်ဝင်စာမေးပွဲဖြေဆိုမည့် ကျောင်းသားစာမေးပွဲသို့သွားရောက် အာဟာရဖြည့်စွက်ပေးသောကုန်များနှင့် ဂုဏ်ပြုချီးမြှင့်ငွေများ ပေးအပ်သည်။ (အပေါ်ယာပုံ)

ထို့နောက် နိုင်ငံတော်စီမံအုပ်ချုပ်ရေးကောင်စီအဖွဲ့ဝင်နှင့်အဖွဲ့သည့် ရွှေနန်းမင်းကုမ္ပဏီ၊ အောင်မြင်သူစိုက်ပျိုးမွေးမြူရေးလုပ်ငန်းစုရှိ ငါးမွေးမြူရေးကန်များနှင့်



အုန်းချိုမွေး စိုက်ပျိုးထားရှိမှုများကို လည်းကောင်း၊ အော့ချက်(ဒါ)ကုမ္ပဏီလီမိတက် ရေနက်ကွင်း စိုက်ပျိုးမွေးမြူရေးလုပ်ငန်းများကိုလည်းကောင်း ကြည့်ရှုအားပေးပြီး လုပ်ငန်းများ အောင်မြင်အောင် ဆောင်ရွက်ရေး၊ ထုတ်ကုန်နှုတ်ချွေးခြင်းနှင့် လိုအပ်သည်များမှာကြားသည်။

ယင်းနောက်မအူပင်မြို့နယ် အထက-ရေလဲကလေးအခြေခံပညာအထက်တန်းကျောင်းသို့သွားရောက်၍ ဆရာ ဆရာမများ၊ ကျောင်းအကျိုးတော်ဆောင်အဖွဲ့ဝင်များ၊ ရပ်မိရပ်ဖများ၊ တက္ကသိုလ်ဝင်

စာမေးပွဲဖြေဆိုမည့် ကျောင်းသား၊ ကျောင်းသူများနှင့်တွေ့ဆုံ၍ အားပေးစကားပြောကြားပြီး နိုင်ငံတော်စီမံအုပ်ချုပ်ရေးကောင်စီအဖွဲ့ဝင်နှင့် တိုင်းဒေသကြီးဝန်ကြီးချုပ်တို့က တက္ကသိုလ်ဝင်စာမေးပွဲဖြေဆိုမည့် ကျောင်းသား၊ ကျောင်းသူများအတွက် အာဟာရဖြည့်စွက်ပေးသောကုန်များနှင့် ဂုဏ်ပြုချီးမြှင့်ငွေများ ပေးအပ်သည်။

ဆက်လက်၍ မအူပင်မြို့နယ် တော်တလတ်ကျေးရွာအုပ်စု သုံးခွဆိုင်ကျေးရွာရှိ တောင်သူဦးမင်းမင်းစိုး၏ ဆောင်ရွက်သီးနှံ စိုက်ဧက ၅ ဧကနှင့်

တောင်သူ ဒေါ်ခင်လေးမွန်၏ ဆောင်းနေကြသီးနှံစိုက် ဧက ၁ ဒသမ ၅ ဧကတွင် စိုက်ပျိုးထားသော SURYAKIRAN (အိန္ဒိယမျိုး) ဆောင်းနေကြသီးနှံများကို ကြည့်ရှုအားပေးပြီး တောင်သူများနှင့်တွေ့ဆုံ၍ သီးနှံစိုက်ပျိုးဖြစ်ထွန်းမှု၊ ရောင်းဝယ်မှုအခြေအနေများကို ဆွေးနွေးမေးမြန်းကာ သီးနှံများ ပိုမိုစိုက်ပျိုးထုတ်လုပ်နိုင်ရေး၊ ဈေးနှုန်းသက်သာစွာ ရောင်းဝယ်နိုင်ရေးနှင့် စိုက်ပျိုးရေးထုတ်ကုန်များပိုမိုတိုးတက်စိုက်ပျိုးထုတ်လုပ်နိုင်ရေး ဆောင်ရွက်ကြရန် မှာကြားခဲ့ကြောင်း သိရသည်။ သတင်းစဉ်

ဥပဒေဆိုသည်မှာ နိုင်ငံတစ်နိုင်ငံအတွက် အဓိကအခြေခံအုတ်မြစ်ဖြစ်သောကြောင့် နိုင်ငံသားတိုင်း သိရှိလိုက်နာစောင့်ထိန်းရမည် ပြဋ္ဌာန်းချက်ဖြစ်

နေပြည်တော် ဖေဖော်ဝါရီ ၂၈
ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန၏ ဥပဒေအသိပညာပြန့်ပွားရေးသင်တန်းအမှတ်စဉ် (၁/၂၀၂၅) သင်တန်းဖွင့်ပွဲ အခမ်းအနားကို ယနေ့နံနက်ပိုင်းတွင် အဆိုပါဝန်ကြီးဌာနရုံးအမှတ် (၁) နေပြည်တော်၌ ကျင်းပသည်။

သင်တန်းဖွင့်ပွဲသို့ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာကဇော်၊ ဒုတိယဝန်ကြီး ညွှန်ကြားရေးမှူးချုပ်နှင့် အဆင့်မြင့်အရာရှိကြီးများ၊ သင်တန်းနည်းပြများနှင့် သင်တန်းသား သင်တန်းသူများ တက်ရောက်ကြသည်။

ဦးစွာ ပြည်ထောင်စုဝန်ကြီးက အမှာစကားပြောကြားရာတွင် ဥပဒေဆိုသည်မှာ နိုင်ငံတစ်နိုင်ငံ



အတွက် အဓိက အခြေခံအုတ်မြစ်ဖြစ်သောကြောင့် နိုင်ငံသားတိုင်း သိရှိလိုက်နာစောင့်ထိန်းရမည် ပြဋ္ဌာန်းချက်ဖြစ်ကြောင်း၊ ဝန်ထမ်းများအနေဖြင့် မိမိတို့သက်ဆိုင်ရာ လုပ်ငန်းဆောင်ရွက်ရာ

တွင် ဆောင်ရွက်မည့်လုပ်ငန်းတာဝန်များနှင့် ဆက်စပ်ပြီး ချမှတ်ပြဋ္ဌာန်းထားသည့် ဥပဒေအသိပညာများကို သိရှိရန် လိုအပ်ရုံသာမက ဥပဒေဆိုရာ သဘောတရားများ သိရှိနားလည်ပြီး လေးစားလိုက်နာတတ်

သော နိုင်ငံဝန်ထမ်းကောင်းများ ဖြစ်လာစေရေးအတွက် ရည်ရွယ်ဖွင့်လှစ်ခြင်းဖြစ်ကြောင်း၊ “ဥပဒေကိုမသိ၍ ကျူးလွန်ခဲ့သည်” ဟူသော အဖြစ်မျိုး မဖြစ်စေရေးအတွက် နိုင်ငံသားတိုင်း ဥပဒေနှင့်စပ်လျဉ်းသည့် အသိပညာဗဟုသုတရှိစေရန် လိုအပ်သည့်အတွက် အခြေခံအားဖြင့် သိသင့်သိထိုက်သော ဥပဒေများ၏ သတ်မှတ်ပြဋ္ဌာန်းချက်များကို သိရှိစေရန်ဖြစ်ပါကြောင်း ပြောကြားသည်။ (ပုံပုံ)

ရင်းနှီးမြှုပ်နှံမှုနှင့်နိုင်ငံခြားစီးပွားဆက်သွယ်ရေးဝန်ကြီးဌာန ဥပဒေအသိပညာပြန့်ပွားရေးသင်တန်းကို ဖေဖော်ဝါရီ ၂၈ ရက်မှ မေ ၅ ရက်အထိ သင်တန်းသား သင်တန်းသူ ၄၀ အား (In person/ Online) စနစ်ဖြင့် ဖွင့်လှစ်ပို့ချသွားမည်ဖြစ်ကြောင်း သိရသည်။ သတင်းစဉ်

ရေအရည်အသွေး စမ်းသပ်စစ်ဆေးခြင်းနှင့် ရေသန့်စင်နည်းစနစ်များ လက်တွေ့ဆောင်ရွက်ခြင်းသင်တန်းနှင့် သတင်းနှင့်ဆောင်းပါးရေးသားနည်း သင်တန်းဆင်းပွဲကျင်းပ

နေပြည်တော် ဖေဖော်ဝါရီ ၂၈
သမဝါယမနှင့် ကျေးလက်ဖွံ့ဖြိုးရေး

ဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာန ရေအရည်အသွေး



စမ်းသပ်စစ်ဆေးခြင်းနှင့် ရေသန့်စင်နည်းစနစ်များ လက်တွေ့ဆောင်ရွက်ခြင်း သင်တန်းနှင့် သတင်းနှင့်ဆောင်းပါးရေးသားနည်း သင်တန်းဆင်းပွဲအခမ်းအနားကို ယနေ့နံနက်ပိုင်းက နေပြည်တော်ရှိ ရုံးအမှတ် (၃၆-၇) ၌ ကျင်းပသည်။

အခမ်းအနားတွင် ဒုတိယညွှန်ကြားရေးမှူးချုပ် ဦးမျိုးနိုင်အောင်က သင်တန်းသား သင်တန်းသူများအား ရေအရည်အသွေးစမ်းသပ်ခြင်းနှင့် ပတ်သက်၍ ကိုယ်တိုင်ကျွမ်းကျင်မှု ရှိလာစေရန်နှင့် ပြန်လည်ဆည်းပူး အသုံးပြုနိုင်စေရန် ရေအရည်အသွေး စမ်းသပ်စစ်ဆေးခြင်းနှင့် ရေသန့်စင်နည်းစနစ်များ လက်တွေ့

ဆောင်ရွက်ခြင်းသင်တန်းကို ဖွင့်လှစ်ခြင်းဖြစ်ပြီး ဝန်ကြီးဌာနနှင့် ဦးစီးဌာနက ဆောင်ရွက်လျက်ရှိသော ဖွံ့ဖြိုးရေးလုပ်ငန်းများနှင့် အများပြည်သူအား ဝန်ဆောင်မှုပေးသည့် လုပ်ငန်းများကို ကျယ်ကျယ်ပြန့်ပြန့် သိရှိနိုင်စေရန်အတွက် သတင်းနှင့် ဆောင်းပါးရေးသားနည်း သင်တန်းကို ဖွင့်လှစ်ရခြင်းဖြစ်ကြောင်း ပြောကြားသည်။

ထို့နောက်ဒုတိယညွှန်ကြားရေးမှူးချုပ်များက သင်တန်းသား သင်တန်းသူများအား သင်တန်းဆင်းလက်မှတ်များကို ပေးအပ်သည်။ အဆိုပါသင်တန်းများကို ဖေဖော်ဝါရီ ၂၄ ရက်မှ ၂၈ ရက်အထိ ငါးရက်ကြာ စာတွေ့လက်တွေ့ သင်ကြားပို့ချခဲ့ပြီး သင်တန်းသား သင်တန်းသူ ၅၀ တက်ရောက်ခဲ့ကြကြောင်း သိရသည်။ သတင်းနှင့်ဆောင်းပါး သင်တန်းသားများ

သွားကျန်းမာရေးအခမဲ့ကုသပေး

နေပြည်တော် ဖေဖော်ဝါရီ ၂၈
သွားဘက်ဆိုင်ရာ ဆေးကုသမှုသို့လ်ရန်ကုန် ပါမောက္ခချုပ်၏ညွှန်ကြားမှုဖြင့် ကာကွယ်ရေးနှင့် လူထုသွားကျန်းမာရေးပညာဌာနနှင့် ကလေးသွားကျန်းမာရေးပညာဌာနတို့မှ ဆရာ ဆရာမများ၊ ဘွဲ့လွန်သင်တန်းသား သင်တန်းသူများနှင့် အလုပ်သင်ဆရာဝန်များ ပါဝင်သောအဖွဲ့သည် ဖေဖော်ဝါရီ ၂၈ ရက်က ရန်ကုန်တိုင်းဒေသကြီး လူမှုဝန်ထမ်းဦးစီးဌာနအောက်ရှိ ကြည့်မြင်တိုင်မျက်မမြင်သင်တန်းကျောင်းသို့ သွားရောက်၍ မျက်မမြင် ကျောင်းသား ကျောင်းသူ ၁၀၀ တို့အား သွားနှင့်ခံတွင်းကျန်းမာရေးစစ်ဆေးခြင်းနှင့် သွားနှင့်ခံတွင်းဝေဒနာရှင် ၆၀ တို့အား အခမဲ့ကုသမှုပေးခြင်းတို့ကို ဆောင်ရွက်ကြကြောင်း သိရသည်။ မြန်မာ့အလင်း

နိုင်ငံတော်ကာကွယ်ရေးနှင့် လုံခြုံရေးတာဝန်များကို စွမ်းစွမ်းတမံ တာဝန်ထမ်းဆောင်ကြမည် နိုင်ငံသားကောင်းများ၏ ပြည်သူ့စစ်မှုထမ်းသင်တန်းအမှတ်စဉ်(၈) သင်တန်းဆင်းပွဲများ ကျင်းပပြုလုပ်

နေပြည်တော် ဖေဖော်ဝါရီ ၂၈
နိုင်ငံသားတိုင်းသည်ပြည်ထောင်စု
မပြိုကွဲရေး၊ တိုင်းရင်းသား
စည်းလုံးညီညွတ်မှု မပြိုကွဲရေးနှင့်
အချုပ်အခြာအာဏာ တည်တံ့
ခိုင်မြဲရေးဟူသည့် ဒီမိုကရေစီအရေး
သုံးပါးကို စောင့်ထိန်းရန်တာဝန်
ရှိသဖြင့် ယင်းတာဝန်များကို
ထမ်းဆောင်နိုင်ရန်အတွက် နိုင်ငံ
သားတိုင်း စစ်ပညာသင်ကြား
ရန်နှင့် နိုင်ငံတော်ကာကွယ်ရေး
အတွက် စစ်မှုထမ်းဆောင်နိုင်ရန်
ပြည်သူ့စစ်မှုထမ်းဥပဒေကို ၂၀၂၄
ခုနှစ် ဖေဖော်ဝါရီလ ၁၀ ရက်တွင်
စတင်အာဏာတည်ခဲ့ပြီး နိုင်ငံတော်
ကာကွယ်ရေးနှင့်လုံခြုံရေးတာဝန်
များကို ထမ်းဆောင်ရန် စိတ်အား
ထက်သန်စွာ လာရောက်စာရင်း
ပေးသွင်းကြသည့် လူငယ်များကို
ပြည်သူ့စစ်မှုထမ်း သင်တန်းများ
ဖွင့်လှစ် သင်ကြားပေးလျက်ရှိ
သည်။

ယခုအခါ ပြည်သူ့စစ်မှုထမ်း
သင်တန်းအမှတ်စဉ်(၈)သင်တန်း
ဆင်းပွဲအခမ်းအနားများကို ယနေ့
နံနက်ပိုင်းက တိုင်းစစ်ဌာနချုပ်
များအလိုက် နယ်မြေခွဲသင်တန်း
ကျောင်းအသီးသီးတွင် ကျင်းပ
ပြုလုပ်ကြသည်။ အဆိုပါသင်တန်း
ဆင်းပွဲများကို သင်တန်းဆင်း
စစ်ရေးပြ အစီအစဉ်အတိုင်း
ဆောင်ရွက်ကြပြီး သင်တန်းသား
များက နိုင်ငံတော်အလံကိုကိုင်၍
ကတိသစ္စာခံယူကြသည်။
ထို့နောက် သင်တန်းကျောင်း



များအလိုက် သင်တန်းဆင်း
ထူးချွန်ဆုများဖြတ်သည့် စံပြ
တပ်သားဆု၊ စစ်ရေးပြထူးချွန်ဆု၊
လက်ဖြောင့်တပ်သားဆု၊ စစ်သည်
တော်ကျင့်ဝတ်ဆု၊ မိုင်းကျွမ်းကျင်
ဆု၊ တပ်စိတ်တိုက်နည်း ပထမဆု၊
ချေမှုန်းရေးပထမဆု၊ အိပ်ဆောင်
အကောင်ဆုံးဆု ရရှိသူများအား
တာဝန်ရှိသူများက ဆုများအသီးသီး
ပေးအပ်ချီးမြှင့်ပြီး သင်တန်းဆင်း
အမှာစကားများ ပြောကြားကြ
သည်။

သင်တန်းဆင်းပွဲအခမ်းအနား
များအပြီးတွင် သင်တန်းဆင်းပွဲသို့
တက်ရောက်ကြသော နေပြည်
တော်ကောင်စီဥက္ကဋ္ဌ၊ တိုင်းဒေသ
ကြီးနှင့် ပြည်နယ်ဝန်ကြီးချုပ်များ၊
တိုင်းမှူးများနှင့် တာဝန်ရှိသူများ
က သင်တန်းကျောင်းခန်းမများ၌
ပြည်သူ့စစ်မှုထမ်း သင်တန်း
အမှတ်စဉ်(၈)မှ သင်တန်းဆင်း
နိုင်ငံသားကောင်း စစ်သည်များ
အား တွေ့ဆုံအမှာစကား ပြော
ကြားကာ ရင်းရင်းနှီးနှီး လိုက်လံ
နှုတ်ဆက်အားပေးကြသည်။

အဆိုပါ ပြည်သူ့စစ်မှုထမ်း
သင်တန်း အမှတ်စဉ်(၈)မှ
သင်တန်းသားများကို ကြိုခိုင်းရေး
ဘာသာရပ်၊ စစ်ရေးပြဘာသာ
ရပ်၊ စစ်နည်းဗျူဟာဘာသာရပ်
စသည့်ဘာသာရပ်များနှင့် အထွေ
ထွေဘာသာရပ်များအား အဆင့်
ဆင့် လေ့ကျင့်သင်ကြားခဲ့ကြ
ကြောင်း သိရှိရသည်။
ဖွဲ့စည်းပုံ အခြေခံဥပဒေ
(၂၀၀၈ ခုနှစ်)၊ ပုဒ်မ-၃၈၅ တွင်
နိုင်ငံတော်၏ လွတ်လပ်ရေး၊
အချုပ်အခြာအာဏာနှင့် နယ်မြေ
တည်တံ့ ခိုင်မြဲရေးအတွက်
ကာကွယ်စောင့်ရှောက်ရေးသည်
နိုင်ငံသားတိုင်းတွင်တာဝန်ရှိသည်
ဟု ပြဋ္ဌာန်းထားပြီး ပုဒ်မ-၃၈၆
တွင် နိုင်ငံသားတိုင်းသည် ဥပဒေ
ပြဋ္ဌာန်းချက်များနှင့်အညီ စစ်ပညာ
သင်ကြားရန်နှင့် နိုင်ငံတော်
ကာကွယ်ရေးအတွက် စစ်မှုထမ်း
ဆောင်ရန်တာဝန်ရှိသည်ဟု ပြဋ္ဌာန်း
ထားသည်။ နိုင်ငံတော်အနေဖြင့်
ဖွဲ့စည်းပုံအခြေခံဥပဒေအရ နိုင်ငံ
သားများ၏ အခွင့်အရေးကို



ကာကွယ်စောင့်ရှောက်ပေးလျက်
ရှိပြီး နိုင်ငံသားများအနေဖြင့်လည်း
နိုင်ငံ့တာဝန်များကို ထမ်းဆောင်
ကြရမည်ဖြစ်သည်။ ယင်းတာဝန်
များကို ကျေပွန်စွာထမ်းဆောင်ရန်
ဆန္ဒရှိကြသည့် နိုင်ငံသားကောင်း
များသည် ပြည်သူ့စစ်မှုထမ်း
သင်တန်းများ တက်ရောက်ကာ
နိုင်ငံတော်ကာကွယ်ရေးနှင့်လုံခြုံ
ရေးတာဝန်များကို ထမ်းဆောင်နေ
ကြပြီဖြစ်သည်။
ယနေ့တွင် သင်တန်းဆင်း
ခဲ့ကြသည့် ပြည်သူ့စစ်မှုထမ်း
နိုင်ငံသားကောင်း စစ်သည်များ
သည်လည်း အဖွဲ့အစည်းဖြင့်
စည်းစနစ်ကျစွာ လုပ်ကိုင်ဆောင်
ရွက်တတ်သည့် အလေ့အကျင့်များ
(TeamWork) ရရှိခဲ့ပြီး နိုင်ငံ
ချစ်စိတ် (Nationalism)၊ မျိုးချစ်
စိတ်(Patriotism)၊ အဖွဲ့အစည်း
စိတ်(Team Spirit)၊ ရဲဘော်ရဲဘက်
စိတ်(esprit de corps) အပြည့်ဖြင့်
တာဝန်ကျရာ တပ်ရင်း၊ တပ်ဖွဲ့
အသီးသီးသို့ သွားရောက်၍
နိုင်ငံတော်ကာကွယ်ရေးနှင့် လုံခြုံ

ရေးတာဝန်များကို ဂုဏ်ယူစွာ
ထမ်းဆောင်ကြတော့မည် ဖြစ်
သည်။
ပြည်သူ့စစ်မှုထမ်းသင်တန်း
အမှတ်စဉ်(၈)တွင် တက်ရောက်
ခဲ့ရသည့် အထွေအကြံများ၊
သင်တန်းမှရရှိခဲ့သည့် အလေ့
အကျင့်ကောင်းများ၊ ယုံကြည်
ချက်၊ ခံယူချက်များနှင့် သင်တန်း
ဆင်းပြီးနောက် မိမိတို့ တာဝန်
ကျရာ တပ်ရင်း၊ တပ်ဖွဲ့များ၌
ဆက်လက် တာဝန်ထမ်းဆောင်
သွားမည့် အခြေအနေအထားနှင့်
ပတ်သက်၍ သင်တန်းဆင်း နိုင်ငံ
သားကောင်း စစ်သည်များ၏
စကားသံများကိုလည်း ယခုလိုပဲ
ကြားသိရပါသည်။

၁။ ကျွန်တော်ရရှိခဲ့တဲ့ ဆုအမျိုး
အစားကတော့ စစ်သည်တော်
ကျင့်ဝတ်ဆုပဲ ဖြစ်ပါတယ်။ အိမ်
မှာလည်း အိမ်ကျင့်ဝတ်ရှိသလို၊
တပ်မတော်တွေမှာလည်း စစ်သည်
တော်ကျင့်ဝတ်ဆိုတာ ရှိတယ်။
အဲဒီအတွက်ကြောင့် ကျွန်တော်
အနေနဲ့ စစ်သည်တော်ကျင့်ဝတ်နဲ့
ပတ်သက်ပြီး စိတ်ဝင်စားတဲ့
အတွက်အကောင်းဆုံးကြိုးစားပြီး
ဝင်ဖြေခဲ့ပါတယ်။ ကျင့်ဝတ် ၆၀
ထဲမှ ငါးချက်ကို အလွန်သဘောကျ
ပါတယ်။ အဲဒါတွေကတော့
၁။ ပြည်သူလူထုအပေါ် သစ္စာ
စောင့်သိရှိသေးပါ။ ၂။ ပြည်သူလူထု
၏ အသက်အိုးအိမ် စည်းစိမ်
ကို ကာကွယ်စောင့်ရှောက်ပါ။
၃။ ပြည်သူလူထုအပေါ် ယဉ်ကျေး
စွာဆက်ဆံပါ။ ရေလိုလူလိုကျင့်ပါ။
၄။ ပြည်သူလူထု၏ အကျိုးစီးပွား
ကိုအစဉ်းစီးထိထားပါ။ ၅။ ပြည်သူ
လူထုအားလျှောင့်ပြောင်ခြင်း၊ မထိခံ
မြင်ပြုခြင်း၊ စော်ကားမော်ကား
ပြုခြင်း၊ ဆဲရေးတိုင်းထွာခြင်း၊
ကိုယ်ထိလက်ရောက် ကျူးလွန်
ခြင်း၊ ခြိမ်းခြောက်ခြင်းတို့ကို ရှောင်
ပါ။ အဲဒီအချက်တွေက ကျွန်တော်
အကြိုက်ဆုံးအချက်တွေ ဖြစ်ပါ
တယ်။ ကျွန်တော်ကတော့ နိုင်ငံ
တော်ကို အကောင်းဆုံးကာကွယ်
စောင့်ရှောက်သွားမယ်လို့ ခံယူ
ထားပါတယ်။ ရောက်ရှိတဲ့နေရာ
မှာလည်း အကောင်းဆုံးကြိုးစား
ပြီး ထမ်းဆောင်သွားမှာပါ။
၂။ ကိုယ်နေတဲ့ နိုင်ငံအတွက်
တစ်ထောင့်တစ်နေရာက တာဝန်



ထမ်းဆောင်ရတဲ့အတွက်ကိုယ့်ကိုယ်
ကိုယ်လည်း ဂုဏ်ယူပါတယ်။
အပြင်မှာနေတဲ့နားက ပြည်သူလူထု
အပေါ်ကာကွယ်ရမယ်ဆိုတာမသိ
ပါဘူး။ တပ်မတော်အဖွဲ့အစည်း
တစ်ခုအနေနဲ့ ဒီမှာရောက်တော့
ကိုယ့်နိုင်ငံသားတွေကို ကာကွယ်
ရမယ်ဆိုတဲ့ ဒီလိုခံစားချက်တွေ
ဖြစ်ပါတယ်။ နည်းပြတွေ သင်ပြ
ပေးတဲ့ သင်ခန်းစာတွေအပေါ်မှာ
ရဲရဲမင်းမာစွာ တုံ့ပြန်လာပါတယ်။
နည်းပြတွေသင်ပြပေးတဲ့ သင်ခန်း
စာတွေတိုင်းကို စိတ်ဝင်တစား
လိုက်လုပ်ပါတယ်။ အဓိကကတော့
ကိုယ့်ကိုယ်ကိုယ် ကာကွယ်နိုင်မှ
သာ ပြည်သူလူထုကို ကာကွယ်နိုင်
မှာဖြစ်ပါတယ်။ သင်ခန်းစာတိုင်းကို
စိတ်ဝင်တစား လိုက်လုပ်ပါတယ်။
ဒီသင်ခန်းစာ စစ်နည်းဗျူဟာတွေ
နဲ့ တပ်ရင်း/တပ်ဖွဲ့ရောက်တဲ့အခါ
ကျွန်တော်အတွက် ရလဒ်မယ့်
ပညာတွေနဲ့ ပေါင်းစပ်ပြီး
ပြည်သူလူထုကို အသက်နဲ့လုပ်ပြီး
ကာကွယ်သွားမှာပါ။ ဒီနိုင်ငံမှာ
နေတဲ့အတွက် ဒီနိုင်ငံအတွက်
အသက် ၁၈ နှစ်ကနေ ၃၅ နှစ်အထိ
ကိုယ်ကနေ အလိုက်သိသိနဲ့
ဝင်ချင်တာပဲဖြစ်ပါတယ်။ တစ်နှစ်ပဲ
ဖြစ်ဖြစ်၊ နှစ်နှစ်ပဲဖြစ်ဖြစ်၊ ငါးနှစ်
ပဲဖြစ်ဖြစ်။ ကိုယ်က ဒီနိုင်ငံမှာ
နေတယ်ဆိုတော့ ဒီနိုင်ငံအတွက်
တစ်ထောင့် တစ်နေရာကနေ
တာဝန်ထမ်းဆောင်ခဲ့ဖူးလို့ပါတယ်။
ထို့နောက် ညပိုင်းတွင်
သင်တန်းကျောင်း အသီးသီး၌
ပြည်သူ့စစ်မှုထမ်းသင်တန်း အမှတ်
စဉ်(၈)မှ နိုင်ငံသားကောင်းစစ်သည်
များကိုသင်တန်းဆင်းဂုဏ်ပြညာစာ
စားပွဲများ ပြုလုပ်ခဲ့ကြကြောင်း
သတင်းရရှိသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ မိသားစုက မြန်မာနိုင်ငံစာကြည့်တိုက်များနှင့် တပ်ရင်း/တပ်ဖွဲ့ စာကြည့်တိုက်များသို့ လူထုသိပ္ပံကျမ်း အတွဲ (၈၊ ၉)နှင့် ခေတ်သစ်လူထုသိပ္ပံကျမ်းစာအုပ်များ ပေးအပ်လှူဒါန်းပွဲနှင့် ရန်ကုန်တိုင်းဒေသကြီး စာပတ်ရှိန်မြှင့်တင်ရေးလှုပ်ရှားမှုအခမ်းအနား ကျင်းပ

ရန်ကုန်၊ ဖေဖော်ဝါရီ ၂၈
နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ မိသားစုက မြန်မာနိုင်ငံတစ်ဝန်းလုံးရှိ စာကြည့်တိုက်များနှင့် တပ်မတော်ဌာနချုပ်များ၊ တပ်ရင်း/တပ်ဖွဲ့ စာကြည့်တိုက်များသို့ လူထုသိပ္ပံကျမ်း အတွဲ (၈၊ ၉) နှင့် ခေတ်သစ်လူထုသိပ္ပံကျမ်းစာအုပ်များ လှူဒါန်းပွဲ၊ ရန်ကုန်တိုင်းဒေသကြီး ပဉ္စမအကြိမ် စာအုပ်စာစောင်များလှူဒါန်းပွဲနှင့် စာပတ်ရှိန်မြှင့်တင်ရေးလှုပ်ရှားမှုအခမ်းအနားကို ယနေ့မနက် ၁၀ နာရီတွင် ရန်ကုန်မြို့၊ ဒဂုံမြို့နယ်ရှိ ရန်ကုန်တိုင်းဒေသကြီး အစိုးရအဖွဲ့ရုံး မင်္ဂလာခန်းမ၌ ကျင်းပသည်။

အခမ်းအနားသို့ ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း၊ ရန်ကုန်တိုင်းဒေသကြီးဝန်ကြီးချုပ် ဦးစိုးသိန်းနှင့် တိုင်းဒေသကြီးဝန်ကြီးများ၊ မြန်မာနိုင်ငံ စာကြည့်တိုက်များ ဖောင်ဒေးရှင်းဥက္ကဋ္ဌ ဦးညွန့်ဆွေနှင့်တာဝန်ရှိသူများ၊ ရန်ကုန်တိုင်းဒေသကြီးအတွင်းရှိ အခြေခံပညာကျောင်းများမှ ကျောင်းသား ကျောင်းသူများနှင့် ဖိတ်ကြားထားသော ဧည့်သည်တော်များတက်ရောက်ကြသည်။

ဖျော်ဖြေတင်ဆက်
ဦးစွာ ရန်ကုန်တိုင်းဒေသကြီး ဗဟန်းမြို့နယ် အမှတ် (၂) အခြေခံပညာအထက်တန်းကျောင်းမှ ကျောင်းသား ကျောင်းသူများက “ပညာဘဏ်တိုက် စာကြည့်တိုက်” သီချင်းဖြင့် ဖျော်ဖြေတင်ဆက်ပြီး ဗီဒီယို Clip ပြသသည်။

ထို့နောက် မြန်မာနိုင်ငံစာကြည့်တိုက်များ ဖွံ့ဖြိုးတိုးတက်ရေး ပူးပေါင်းဆောင်ရွက်မှုကော်မတီ ဥက္ကဋ္ဌ ပြည်ထောင်စုဝန်ကြီး ဦးမောင်မောင်အုန်းက အဖွင့်အမှာစကားပြောကြားရာတွင် နိုင်ငံတော်ဝန်ကြီးချုပ် ပြောကြားသည့်အတိုင်း စာမဖတ်သူသည် ထိုင်နေသူနှင့်တူပြီး စာတတ်ပြီး စာမဖတ်သူသည် ရပ်နေသူ စာတတ်ပြီး စာဖတ်သူက လမ်းလျှောက်နေသူဖြစ်ကြောင်း၊ မိမိမဖတ်ပေးသေးသည့် စာအုပ်သည် အသစ်ပင်ဖြစ်ပါကြောင်း၊ စာအုပ်အဟောင်းများ ထဲမှစာအုပ်ကောင်းများကို ပြန်လည်ပုံနှိပ်ထုတ်ဝေရန် စီစဉ်လျက်ရှိပါကြောင်း၊ စာဖတ်ရန်၊ ဖတ်ပြီးမှတ်ရန်၊ မှတ်ပြီးတွေးရန် လိုအပ်ပါကြောင်း၊ အချို့လူငယ်များသည် စာမဖတ်သဖြင့် အသိပညာဗဟုသုတချို့တိုက်က မသမာသူများ၏ ဖြားယောင်းသွေးဆောင်မှုကို ယုံကြည်၍ လမ်းမှားသို့ ရောက်နေကြပါကြောင်း။

နိုင်ငံတော်အကြီးအကဲက မိမိနိုင်ငံ၏ လူစွမ်းအား အရင်းအမြစ်များ ဖွံ့ဖြိုးတိုးတက်ရေးအတွက်

စာဖတ်ရှိန်မြှင့်တင်ရေးလှုပ်ရှားမှုများ ကျင်းပကာ စာပေဖတ်ရှုလေ့လာမှုများကို မြှင့်တင်ပေးလျက်ရှိပါကြောင်း၊ ယနေ့အချိန်တွင် မသမာသူများက သတင်းတု၊ သတင်းမှားများကို ထုတ်လွှင့်ပြီး ပြည်သူများအား အထင်အမြင်လွဲမှားစေရန် လုပ်ဆောင်နေမှုများအပေါ် မှန်ကန်စွာသိမြင်နိုင်ရေးအတွက် အသိပညာဗဟုသုတ ပြည့်စုံအောင် ဆောင်ရွက်ပေးကြရန် လိုအပ်ပါကြောင်း ပြောကြားသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှမိသားစုက လှူဒါန်းသော ရန်ကုန်တိုင်းဒေသကြီးအတွင်းရှိ စာကြည့်တိုက် ၁၃၇ တိုက်အတွက် လူထုသိပ္ပံကျမ်း အတွဲ (၈)၊ အတွဲ (၉) စာအုပ်နှင့် ခေတ်သစ်လူထုသိပ္ပံကျမ်းစာအုပ် ၄၁၁ အုပ်အား ပြည်ထောင်စုဝန်ကြီး ဦးမောင်မောင်အုန်းက ပေးအပ်ရာ ရန်ကုန်တိုင်းဒေသကြီးဝန်ကြီးချုပ် ဦးစိုးသိန်းက လက်ခံရယူသည်။

ဆက်လက်၍ ပြန်ကြားရေးဝန်ကြီးဌာနမှ ရန်ကုန်တိုင်းဒေသကြီးသို့ လှူဒါန်းသည့် စလောင်းအစုံ ၅၀ နှင့် DTH စက်အလုံး ၁၀၀ တို့အား ပြည်ထောင်စုဝန်ကြီးက ပေးအပ်ရာ ရန်ကုန်တိုင်းဒေသကြီးဝန်ကြီးချုပ်က လက်ခံရယူသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှမိသားစုက လှူဒါန်းသည့် တပ်မတော်ဌာနချုပ်များ၊ တပ်ရင်း/တပ်ဖွဲ့စာကြည့်တိုက်များအတွက် လူထုသိပ္ပံကျမ်း အတွဲ (၈)၊ အတွဲ (၉) စာအုပ်နှင့် ခေတ်သစ်လူထုသိပ္ပံကျမ်း စာအုပ် ၁၅၀၀ နှင့် မြန်မာနိုင်ငံစာကြည့်တိုက်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ မိသားစုက လှူဒါန်းသော ရန်ကုန်တိုင်းဒေသကြီးအတွင်းရှိ စာကြည့်တိုက် ၁၃၇ တိုက်အတွက် လူထုသိပ္ပံကျမ်း အတွဲ (၈)၊ အတွဲ (၉) စာအုပ်နှင့် ခေတ်သစ်လူထုသိပ္ပံကျမ်းစာအုပ် ၄၁၁ အုပ်အား ပြည်ထောင်စုဝန်ကြီး ဦးမောင်မောင်အုန်းက ပေးအပ်ရာ ရန်ကုန်တိုင်းဒေသကြီးဝန်ကြီးချုပ် ဦးစိုးသိန်းလက်ခံရယူစဉ်။

များ ဖောင်ဒေးရှင်းအတွက် လူထုသိပ္ပံကျမ်းအတွဲ (၈)၊ အတွဲ (၉) စာအုပ်နှင့် ခေတ်သစ်လူထုသိပ္ပံကျမ်း ၂၅၈၉ အုပ်တို့အား ပြည်ထောင်စုဝန်ကြီးက ပေးအပ်ရာ ရန်ကုန်တိုင်းစစ်ဌာနချုပ် ခေတ္တဒုတိယတိုင်းမှူး ဗိုလ်မှူးကြီး သက်ဝိုင်းဇော်နှင့် မြန်မာနိုင်ငံ စာကြည့်တိုက်များ ဖောင်ဒေးရှင်းဥက္ကဋ္ဌ ဦးညွန့်ဆွေတို့က လက်ခံရယူကြသည်။

စလောင်းနှင့် DTH စက်များ မဲဖောက်ပေး
ယင်းနောက် ပြည်ထောင်စုဝန်ကြီးနှင့် တိုင်းဒေသကြီးဝန်ကြီးချုပ်တို့က တက်ရောက်လာကြသည့် ဧည့်ပရိသတ်များအား စလောင်းနှင့် DTH စက်များအား ကံစမ်းမဲဖောက်ပေးကြသည်။ ဆက်လက်၍ ရန်ကုန်တိုင်းဒေသကြီးစာကြည့်တိုက်များကြီးကြပ်ရေးကော်မတီနာယက တိုင်းဒေသကြီးဝန်ကြီးချုပ် ဦးစိုးသိန်းက မုဒိတာစကား ပြောကြားသည်။

ထို့နောက် မြန်မာနိုင်ငံစာကြည့်တိုက်များ ဖောင်ဒေးရှင်းဥက္ကဋ္ဌ ဦးညွန့်ဆွေက ကျေးဇူးတင်စကားပြောကြားသည်။

ဆက်လက်၍ ရန်ကုန်တိုင်းဒေသကြီးစာကြည့်တိုက်များ ကြီးကြပ်ရေးကော်မတီက ပေးအပ်သည့် ရပ်ကွက်၊ ကျေးရွာစာကြည့်တိုက်များအတွက် ပဉ္စမအကြိမ် ငွေကျပ်သိန်း ၂၅၀ တန်ဖိုးရှိ သုတရသစာအုပ်များအား ပြည်ထောင်စုဝန်ကြီး၊ တိုင်းဒေသကြီးဝန်ကြီးချုပ်နှင့် တာဝန်ရှိသူများက ပေးအပ်ရာ ရပ်ကွက်ကျေးရွာစာကြည့်တိုက်များက လက်ခံရယူပြီး အမျိုးသားစာပေဆုရရှိ စာရေးဆရာမ မစန္ဒာက စာပတ်ရှိန်မြှင့်တင်ရေးဆိုင်ရာဟောပြောဆွေးနွေးသည်။

လက်ပြုဆွေးနွေးပေးအပ်
ယင်းနောက် ဒဂုံမြို့နယ် အမှတ် (၁) အခြေခံပညာ အထက်တန်းကျောင်းမှ ကျောင်းသား ကျောင်းသူများက “ကမ်းမာမှာ ရေပက်ကစားကြမယ်” ရှမ်းသီချင်းဖြင့်လည်းကောင်း၊ အလုံမြို့နယ် အမှတ် (၄) အခြေခံပညာအထက်တန်းကျောင်းမှ ကျောင်းသားကျောင်းသူလေးများက “ပန်းရည်ဘဏ်တိုက်” သီချင်းဖြင့် လည်းကောင်း သီဆိုဖျော်ဖြေကြပြီး စာရေးဆရာမ မစန္ဒာနှင့် အခမ်းအနားတွင် သီဆို

ဖျော်ဖြေခဲ့ကြသည့် ကျောင်းသား ကျောင်းသူလေးများအား လက်ပြုဆွေးနွေးပေးအပ်သည်။

ယင်းနောက် ပြည်ထောင်စုဝန်ကြီး၊ တိုင်းဒေသကြီးဝန်ကြီးချုပ်နှင့် တာဝန်ရှိသူများက ရန်ကုန်တိုင်းဒေသကြီးအစိုးရအဖွဲ့၏ တိုင်းဒေသကြီးအတွင်း စာကြည့်တိုက်များ ဖွံ့ဖြိုးတိုးတက်ရေးနှင့် စာပတ်ရှိန်မြှင့်တင်ရေးဆောင်ရွက်မှု မှတ်တမ်းဓာတ်ပုံများကို လှည့်လည်ကြည့်ရှုကြသည်။

နံနက်ပိုင်းကလည်း ပြည်ထောင်စုဝန်ကြီး ဦးမောင်မောင်အုန်းနှင့် တိုင်းဒေသကြီးဝန်ကြီးချုပ် ဦးစိုးသိန်းတို့သည် အင်းစိန်ခရိုင် လိုင်သာယာ (အရှေ့ပိုင်း) မြို့နယ် ဘုရင့်နောင်တိုင်းချုပ်နိမ့်မြို့ကျင်းပသည့် (မြေ) နှစ်မြောက် တောင်သူလယ်သမားနေ့အထိမ်းအမှတ် ရန်ကုန်တိုင်းဒေသကြီးစိုက်ပျိုးရေးနှင့် မွေးမြူရေးလုပ်ငန်းများပြပွဲသို့ တက်ရောက်ကြသည်။

အခမ်းအနားတွင် တိုင်းဒေသကြီးဝန်ကြီးချုပ်က အဖွင့်အမှာစကားပြောကြားပြီး ၂၀၂၅ ခုနှစ် တောင်သူလယ်သမားနေ့အထိမ်းအမှတ် ရန်ကုန်တိုင်းဒေသကြီး စိုက်ပျိုးရေးနှင့် မွေးမြူရေးလုပ်ငန်းများပြပွဲကို ဖဲကြိုးဖြတ်ဖွင့်လှစ်ပေးပြီး စုပေါင်းမှတ်တမ်းတင်ဓာတ်ပုံရိုက်ကြသည်။

ထို့နောက် အမျိုးသားယဉ်ကျေးမှုနှင့် အနုပညာတက္ကသိုလ် (ရန်ကုန်) မှ ကျောင်းသား ကျောင်းသူလေးများက “ကောက်စိုက်ချိန်ခါ ကျေးလက်သဘာဝယဿီ” ဖြင့် ဖျော်ဖြေတင်ဆက်ပြီး ပြည်ထောင်စုဝန်ကြီး၊ တိုင်းဒေသကြီးဝန်ကြီးချုပ်နှင့် တာဝန်ရှိသူများက ၂၀၂၅ ခုနှစ် တောင်သူလယ်သမားနေ့အထိမ်းအမှတ် ရန်ကုန်တိုင်းဒေသကြီး စိုက်ပျိုးရေးထူးချွန်ဆု၊ မွေးမြူရေးထူးချွန်ဆုနှင့် မြစ်စိမ်းရောင်အသားကဏ္ဍဖော်ဆောင်နိုင်မှု စံပြကျေးရွာအကောင်အသိုက်ဆုရရှိသူများအား ဆုများပေးအပ်ချီးမြှင့်ကြသည်။

ကြည့်ရှုအားပေး
ယင်းနောက် ပြည်ထောင်စုဝန်ကြီး၊ တိုင်းဒေသကြီးဝန်ကြီးချုပ်နှင့် တာဝန်ရှိသူများက ခင်းကျင်းပြသထားသည့်များကို လှည့်လည်ကြည့်ရှုအားပေးကြသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ မိသားစုက လှူဒါန်းသော မြန်မာနိုင်ငံစာကြည့်တိုက်များ ဖောင်ဒေးရှင်းအတွက် လူထုသိပ္ပံကျမ်း အတွဲ (၈)၊ အတွဲ (၉) စာအုပ်နှင့် ခေတ်သစ်လူထုသိပ္ပံကျမ်းစာအုပ် ၂၅၈၉ အုပ်အား ပြည်ထောင်စုဝန်ကြီး ဦးမောင်မောင်အုန်းက ပေးအပ်ရာ မြန်မာနိုင်ငံစာကြည့်တိုက်များဖောင်ဒေးရှင်းဥက္ကဋ္ဌ ဦးညွန့်ဆွေလက်ခံရယူစဉ်။

ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်းဆောင်ရွက်နိုင်ရေးအတွက် မြန်မာဘဏ်နှင့် CITIC ဘဏ်မှ နှစ်ဖက်ကြိုတင်ဖြည့်ဆည်းရမည့်အချက်များနှင့်စပ်လျဉ်းသည့် လုပ်ငန်းညှိနှိုင်းအစည်းအဝေးကျင်းပ

နေပြည်တော် ဖေဖော်ဝါရီ ၂၈

ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်း အောင်မြင်စွာ အကောင်အထည်ဖော်ဆောင်ရွက်နိုင်ရေးအတွက် မြန်မာဘဏ်နှင့် CITIC ဘဏ်မှ နှစ်ဖက်ကြိုတင်ဖြည့်ဆည်းရမည့်အချက်များ (Conditions Precedent) နှင့်စပ်လျဉ်းသည့် လုပ်ငန်းညှိနှိုင်းအစည်းအဝေးကို ယနေ့မွန်းလွဲပိုင်းတွင် နေပြည်တော် ရုံးအမှတ်-၃၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အစည်းအဝေးခန်းမ-၁၅ ကျင်းပသည်။

အစည်းအဝေးသို့ မြန်မာအထူးစီးပွားရေးဇုန် ဆိုင်ရာဗဟိုလုပ်ငန်းအဖွဲ့ဥက္ကဋ္ဌ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာကဇော်၊ မြန်မာအထူးစီးပွားရေးဇုန်ဆိုင်ရာဗဟိုလုပ်ငန်းအဖွဲ့ ဒုတိယဥက္ကဋ္ဌ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဦးထွန်းအံ့၊ ရခိုင်ပြည်နယ် လယ်ယာမြေစီမံခန့်ခွဲမှုအဖွဲ့ဥက္ကဋ္ဌ၊ ရခိုင်ပြည်နယ် ဝန်ကြီးချုပ်၊ စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ဒုတိယဝန်ကြီးနှင့် ကျောက်ဖြူအထူးစီးပွားရေးဇုန်စီမံခန့်ခွဲမှုကော်မတီမှ တာဝန်ရှိသူများ၊ ကျောက်ဖြူအထူးစီးပွားရေးဇုန် ရေနက်ဆိပ်ကမ်း စီမံကိန်း အကောင်အထည်ဖော်ဆောင်ရွက်နိုင်ရေး အတွက် မြန်မာဘဏ်နှင့် CITIC ဘဏ်မှ နှစ်ဖက် ကြိုတင်ဖြည့်ဆည်းရမည့်အချက် (Conditions Precedent) ကိစ္စရပ်များနှင့်သက်ဆိုင်သည့်ဌာနများမှ တာဝန်ရှိသူများ၊ CITIC Consortium Myanmar Port Investment Limited မှ ဥက္ကဋ္ဌ Mr. Liang Chuanxin နှင့် တာဝန်ရှိသူများ တက်ရောက်ကြသည်။

ဦးစွာ မြန်မာအထူးစီးပွားရေးဇုန်ဆိုင်ရာ ဗဟိုလုပ်ငန်းအဖွဲ့ဥက္ကဋ္ဌ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာကဇော်က မြန်မာနိုင်ငံနှင့် တရုတ်နိုင်ငံတို့အကြား နှစ်ဖက်ကြိုတင်ဖြည့်ဆည်းရမည့်အချက်များ (Conditions Precedent) အကျဉ်းချုပ်နှင့် မြန်မာအထူးစီးပွားရေးဇုန်ဆိုင်ရာ ဗဟိုလုပ်ငန်းအဖွဲ့ ဒုတိယဥက္ကဋ္ဌ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီးဦးထွန်းအံ့က ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်းသည် မြန်မာနိုင်ငံအတွက် အရေးကြီးသကဲ့သို့ တရုတ်နိုင်ငံအတွက်လည်း မဟာဗျူဟာကျသည့် မြန်မာ-တရုတ် စီးပွားရေးစင်္ကြံ ပူးပေါင်းဆောင်ရွက်မှုစီမံကိန်းကို အကောင်အထည်ဖော်ဆောင်ရွက်ခြင်းဖြစ်ကြောင်း၊ နှစ်နိုင်ငံအကြား ကုန်သွယ်မှုနှင့် ရင်းနှီးမြှုပ်နှံမှုများကို ပိုမိုမြှင့်တင်စေနိုင်မည်ဖြစ်ကြောင်း၊ ကျောက်ဖြူအထူးစီးပွားရေးဇုန် စီမံကိန်းများ သတ်မှတ်ကာလအတွင်း အောင်မြင်စွာ အကောင်အထည်ဖော်ဆောင်ရွက်နိုင်စေရေးအတွက် လိုအပ်သည့်လုပ်ငန်းများကို သတ်မှတ်ကာလအတွင်း



ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်း အောင်မြင်စွာ အကောင်အထည်ဖော်ဆောင်ရွက်နိုင်ရေးအတွက် မြန်မာဘဏ်နှင့် CITIC ဘဏ်မှ နှစ်ဖက်ကြိုတင်ဖြည့်ဆည်းရမည့်အချက်များ (Conditions Precedent) နှင့်စပ်လျဉ်းသည့် လုပ်ငန်းညှိနှိုင်းအစည်းအဝေးကျင်းပစဉ်။

ပြီးပြတ်အောင် ဆောင်ရွက်နိုင်ရေးနှင့် ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်း အကောင်အထည်ဖော် ဆောင်ရွက်နိုင်ရေးအတွက် ဆောင်ရွက်ရမည့်လုပ်ငန်းများကို Timeline ချမှတ်၍ ကြိုးစားဆောင်ရွက်နေကြောင်း ပြောကြားသည်။ ထို့နောက် CITIC Consortium Myanmar Port Investment Limited မှ တာဝန်ရှိသူများက နှစ်ဖက်ကြိုတင်ဖြည့်ဆည်းရမည့်အချက်များ (Conditions Precedent) နှင့် စပ်လျဉ်း၍ ဆောင်ရွက်ပြီးစီးမှုအခြေအနေများ၊ ဆက်လက်ဆောင်ရွက်ရမည့်အခြေအနေများကို အသေးစိတ်ရှင်းလင်းဆွေးနွေးတင်ပြကြရာ တက်ရောက်လာသည့် ဌာနဆိုင်ရာများမှ ကိုယ်စားလှယ်များက ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်း ဆောင်ရွက်နိုင်ရေးအတွက် မြန်မာဘဏ်နှင့် CITIC ဘဏ်မှ နှစ်ဖက်ကြိုတင်ဖြည့်ဆည်းရမည့်အချက်များ (Conditions Precedent) အနက် EIA/SIA ဆိုင်ရာကိစ္စရပ်များနှင့် Development Plan တို့နှင့်စပ်လျဉ်းသည့်အချက်များကို တင်ပြခဲ့ရာ မြန်မာအထူးစီးပွားရေးဇုန်ဆိုင်ရာ ဗဟိုလုပ်ငန်းအဖွဲ့ဥက္ကဋ္ဌ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီးက ရှင်းလင်းဆွေးနွေးတင်ပြချက်များအပေါ် လိုအပ်သည်များကို ပေါင်းစပ်ညှိနှိုင်းဆောင်ရွက်ပေးပြီး နိဂုံးချုပ်အမှာစကားပြောကြားကာ အစည်းအဝေးကို မွန်းလွဲ ၃ နာရီခွဲတွင် ရုပ်သိမ်းခဲ့ကြောင်း သိရသည်။

သတင်းစဉ်

အစိုးရပြောရေးဆိုခွင့်ရှိသူများ စွမ်းဆောင်ရည်မြှင့်တင်ခြင်း အလုပ်ရုံဆွေးနွေးပွဲ တတိယနေ့ ကျင်းပ

နေပြည်တော် ဖေဖော်ဝါရီ ၂၈

ထိရောက်သော လူထုဆက်ဆံရေးအတွက် အစိုးရပြောရေးဆိုခွင့်ရှိသူများ စွမ်းဆောင်ရည်မြှင့်တင်ခြင်း အလုပ်ရုံဆွေးနွေးပွဲ တတိယနေ့ အစီအစဉ်များနှင့် ပတ်သက်သည့် အခန်းကဏ္ဍကို ယနေ့တွင် နေပြည်တော်ရှိ Horizon Lake View Hotel ၌ ဆက်လက်ကျင်းပသည်။

အခမ်းအနားသို့ ပြန်ကြားရေးဝန်ကြီးဌာန ဒုတိယဝန်ကြီး ဦးရဲတင်၊ မြန်မာနိုင်ငံ သတင်းမီဒီယာကောင်စီမှ တာဝန်ရှိသူများ၊ သတင်းနည်းပြများ၊ အာဆီယံအဖွဲ့ဝင် ကမ္ဘောဒီးယား၊ ထိုင်း၊ ဖိလစ်ပိုင်၊ မလေးရှား၊ မြန်မာ၊ လာအိုနှင့် အင်ဒိုနီးရှားနိုင်ငံတို့မှ ကိုယ်စားလှယ်များ၊ အာဆီယံအတွင်းရေးမှူးချုပ်နှင့် ဆွေးနွေးပွဲ လေ့လာသူအဖြစ် တက်ရောက်သည့် ဂျပန်နိုင်ငံမှ ကိုယ်စားလှယ်များနှင့် ဝန်ကြီးဌာနများမှ တာဝန်ရှိသူများ တက်ရောက်ကြသည်။ ယနေ့ အလုပ်ရုံဆွေးနွေးပွဲ



ဒုတိယဝန်ကြီး ဦးရဲတင် ထိရောက်သော လူထုဆက်ဆံရေးအတွက် အစိုးရပြောရေးဆိုခွင့်ရှိသူများ စွမ်းဆောင်ရည်မြှင့်တင်ခြင်း အလုပ်ရုံဆွေးနွေးပွဲ တတိယနေ့ အစီအစဉ်များနှင့် ပတ်သက်သည့် အခန်းကဏ္ဍကို အမှာစကားပြောကြားစဉ်။

တတိယနေ့ အစီအစဉ်များအဖြစ် သတင်းနည်းပြများက ဦးဆောင်၍ ဆွေးနွေးပွဲတက်ရောက်လာကြသူများသည် မီဒီယာများတွင် ဖော်ပြသည့် သတင်းများနှင့် သက်ဆိုင်မှုများ၊ ပြည်သူများထံ ပြန့်ဝေသောသတင်းများကို ပြန်လည်ဆန်းစစ် အကဲဖြတ်ခြင်းဆိုင်ရာ အကြောင်းအရာများကို ပိုင်းဝန်းဆွေးနွေးကြသည်။ ဆွေးနွေးမှုများ အပြီးတွင် ပတ်သက်သည့် အခန်းကဏ္ဍကို ဆက်လက်

ကျင်းပရာ ဒုတိယဝန်ကြီးက ပါဝင်တက်ရောက်ကြသူများကို သတင်းပြေးကြောင်းကြောင်း လက်မှတ်များပေးအပ်ပြီး မီဒီယာဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဒေါက်တာ သီတာတင်က သုံးရက်တာ ကျင်းပခဲ့သည့် ဆွေးနွေးပွဲအတွင်း ဆွေးနွေးကြသည့် အကြောင်းအရာများနှင့် စပ်လျဉ်း၍ သုံးသပ်ဆွေးနွေးပြောကြားသည်။ ထို့နောက် ဒုတိယဝန်ကြီးက

ယခုဆွေးနွေးပွဲ ကျင်းပနိုင်ရေး ရန်ပုံငွေခွင့်ပြုပေးခဲ့သော အာဆီယံအတွင်းရေးမှူးချုပ်ရုံး၊ ဆွေးနွေးပွဲချပေးခဲ့သူများနှင့် တက်ရောက်လာကြသော အာဆီယံနိုင်ငံများမှ ကိုယ်စားလှယ်များ၊ မြန်မာနိုင်ငံ သတင်းမီဒီယာကောင်စီနှင့် ဌာနဆိုင်ရာများမှ တက်ရောက်လာသူများအား ကျေးဇူးတင်ရှိကြောင်း၊ ယခုကဲ့သို့ ဆွေးနွေးပွဲကျင်းပခြင်းဖြင့် အစိုးရများနှင့် ပြည်သူများအကြား ပေါင်းကူးချိတ်ဆက်ပေး

သည့် မီဒီယာကဏ္ဍကို တိုးမြှင့်ပေးနိုင်မည်ဖြစ်ကြောင်း၊ သို့မှသာ အစိုးရနှင့် ပြည်သူများအကြား အစိုးရနှင့် မီဒီယာများအကြား ဆက်ဆံရေးကို တိုးမြှင့်နိုင်မည်ဖြစ်ပြီး ပွင့်လင်းမြင်သာမှု၊ အပြန်အလှန်ယုံကြည်မှုနှင့် နားလည်မှုတို့ကို မြှင့်တင်၍ ကောင်းမွန်သည့် ဆက်ဆံမှုကို တည်ဆောက်နိုင်မည်ဖြစ်ပါကြောင်း၊ ထို့ပြင် မဟုတ်မမှန် ထုတ်လွှင့်ဖော်ပြနေကြသည့် Social Media များ၊ သတင်းတုသတင်းမှားများအား တုံ့ပြန်ခြင်းနှင့် အကျပ်အတည်းကာလများတွင် မီဒီယာကိုအသုံးပြုပြီး ပြေငြိမ်းဆောင်ရွက်သွားနိုင်မည် ဖြစ်ပါကြောင်း၊ ဆွေးနွေးပွဲမှရရှိသော အချက်အလက်များကို မိမိတို့ဌာနများအတွင်း ဖြန့်ဝေအသိပေးပြီး ပြည်သူ့ဆက်ဆံရေး ကဏ္ဍကို တိုးမြှင့်ဆောင်ရွက်သွားကြရမည် ဖြစ်ပါကြောင်း တိုက်တွန်းပြောကြားသည်။ ယခုကဲ့သို့ အလုပ်ရုံဆွေးနွေးပွဲ ကျင်းပခြင်းအားဖြင့် အများပြည်သူ

နှင့် ထိရောက်စွာ ဆက်သွယ်နိုင်ရန် အကျပ်အတည်းများကို စီမံခန့်ခွဲနည်းစနစ်များနှင့် အစိုးရဌာနများ၏ သတင်းစကားများကို ရှင်းလင်းစွာဖြင့် ထိရောက်စွာ ပေးပို့သည့် နည်းစနစ်များကို လေ့လာသိရှိပြီး အစိုးရများနှင့် ပြည်သူလူထုအကြား ချိတ်ဆက်ပေးနိုင်သည့် အပြင် ယုံကြည်မှုကို မြှင့်တင်နိုင်ကာ ပိုမိုခိုင်မာသော လူမှုအသိုက်အဝန်းများကို တည်ဆောက်ပေးနိုင်မည်ဖြစ်သည်။ ထို့ပြင် အလုပ်ရုံဆွေးနွေးပွဲသည် အာဆီယံ၏ စွမ်းရည်မြှင့်တင်ရေးနှင့် ပူးပေါင်းဆောင်ရွက်ရေးဆိုင်ရာ ကတိကဝတ်ကို ဖြည့်ဆည်းပေးနိုင်ရေး အထောက်အကူဖြစ်ပါမည်ဖြစ်သည်။ မွန်းလွဲပိုင်းတွင် အာဆီယံအဖွဲ့ဝင်နိုင်ငံများမှ ကိုယ်စားလှယ်များနှင့် သတင်းနည်းပြများသည် နေပြည်တော်မှ ရန်ကုန်မြို့သို့ ပြန်လည်ထွက်ခွာသွားကြပြီး ညပိုင်းတွင် ရွှေတိဂုံစေတီတော် မြတ်ကြီးအား သွားရောက်ဖူးမြော်ခဲ့ကြောင်း သိရသည်။

သတင်းစဉ်

မှော်ဘီမြို့နယ်အတွင်းရှိ သမဝါယမအသင်းများမှ ဆောင်ရွက်လျက်ရှိသည့် ဆီထွက်သီးနှံစိုက်ခင်းများ ကွင်းဆင်းကြည့်ရှုစစ်ဆေး

မှော်ဘီ ဖေဖော်ဝါရီ ၂၈

ရန်ကုန်တိုင်းဒေသကြီး သမဝါယမဦးစီးဌာန တိုင်းဒေသကြီးဦးစီးမှူး၏ ကြီးကြပ်မှုဖြင့် မှော်ဘီမြို့နယ် အောက်ကုန်းရွာ၌ ပြည်တွင်းစားသုံးဆီဖုလုံရေးအတွက် နိုင်ငံစီးပွားမြှင့်တင်ရေးရန်ပုံငွေဖြင့် စိုက်ပျိုးထားသော ဆီထွက်သီးနှံစိုက်ခင်းများကို ယမန်နေ့က ကြည့်ရှုစစ်ဆေးခဲ့သည်။

အဆိုပါ အောက်ကုန်းရွာရှိ ရေနှင့် အထွေထွေသမဝါယမအသင်းမှ စိုက်ပျိုးထားသော မြေပုံစိုက်ခင်း ၈၀ အား မြို့နယ်ဦးစီးမှူး၏ ခေါ်နေဆွေအောင်က ကွင်းဆင်းကြည့်ရှုပြီး ပန်းတိုင်အထွက်နှုန်း ရရှိစေရေး၊ စိုက်ပျိုးမှုများ တိုးချဲ့စိုက်ပျိုးသွားနိုင်ရေးအတွက် အသင်းသားတောင်သူများအား မှာကြားခဲ့ကြောင်း သိရသည်။ ကောင်းမြတ်သူ(မှော်ဘီ)



ပြည်သူလူထု၏ သယံဇာတအား ပြည်သူလူထုထံသို့ အပိုင်း(၄)

ခွန်နီဂါးတား(ရေနံ)နှင့် မော်တော်ယာဉ်(စွမ်းအင်)

စွမ်းအင်ဝန်ကြီးဌာနသည် နိုင်ငံ၏ စွမ်းအင်ကဏ္ဍ ဖွံ့ဖြိုးတိုးတက်ရေးအတွက် မူဝါဒ၊ ရည်မှန်းချက်၊ လုပ်ငန်းစဉ်များနှင့် ရေတိုရေရှည်အစီအမံများ ချမှတ်၍ အကောင်အထည်ဖော် ဆောင်ရွက်လျက် ရှိပါသည်။

စွမ်းအင်ဝန်ကြီးဌာန၏ ချမှတ်ထားသည့် ရည်မှန်းချက်နှင့် လုပ်ငန်းတာဝန်များကို အောင်မြင်စွာ အကောင်အထည်ဖော်ဆောင်ရွက်နိုင်ရန်အတွက် ကုန်းတွင်းနှင့် ကမ်းလွန်ရှိ ရေနံနှင့် သဘာဝဓာတ်ငွေ့၊ လုပ်ကွက်များမှ ရေနံနှင့် သဘာဝဓာတ်ငွေ့များ ရှာဖွေတူးဖော်ထုတ်လုပ်ခြင်း၊ ရရှိလာသည့် ရေနံနှင့် သဘာဝဓာတ်ငွေ့များကို အသုံးပြု၍ ရေနံချက်စက်ရုံများ၊ ဓာတ်မြေဩဇာစက်ရုံများနှင့် ရေနံဓာတ်ငွေ့၊ ရည်စက်ရုံများအား စက်စွမ်းအားပြည့် လည်ပတ်နိုင်ရေး စွမ်းအင်ဝန်ကြီးဌာနမှ ကိုယ်တိုင်ဝင်ရောက် ဆောင်ရွက်နေသည့်အပြင် ပြည်တွင်းပြည်ပရှိ ကုမ္ပဏီများနှင့်လည်း အကျိုးတူပူးပေါင်း၍ ကြိုးပမ်းဆောင်ရွက်လျက်ရှိပါသည်။

ထို့အပြင် စွမ်းအင်ဝန်ကြီးဌာနသည် ထွက်ရှိလာသည့် ရေနံနှင့် သဘာဝဓာတ်ငွေ့တို့အား ကုန်ကြမ်းနှင့် လောင်စာအဖြစ် အသုံးပြု၍ နိုင်ငံအတွက်လိုအပ်သည့် ရေနံထွက်ပစ္စည်းများနှင့် ယူဗီးယားဓာတ်မြေဩဇာများ ထုတ်လုပ်ဖြန့်ဖြူးခြင်း၊ လျှပ်စစ်ဓာတ်အား ထုတ်လုပ်နိုင်ရေးနှင့် စက်ရုံအလုပ်ရုံများ၏ ကုန်ထုတ်လုပ်မှုလုပ်ငန်းများ ဆောင်ရွက်နိုင်ရန်အတွက် လိုအပ်သည့် သဘာဝဓာတ်ငွေ့များဖြန့်ဖြူးပေးခြင်း၊ အများပြည်သူ သယ်ယူပို့ဆောင်ရေးကဏ္ဍတွင် အသုံးပြုနေသည့် မော်တော်ယာဉ်များအတွက် မော်တော်ယာဉ်သုံး သဘာဝဓာတ်ငွေ့များ ဖြန့်ဖြူးရောင်းချပေးခြင်းတို့ကို ဆောင်ရွက်ပေးလျက်ရှိပါသည်။

အများပြည်သူသယ်ယူပို့ဆောင်ရေးကဏ္ဍ အဆင်ပြေချောမွေ့စေရေး

အများပြည်သူ သယ်ယူပို့ဆောင်ရေးကဏ္ဍ အဆင်ပြေချောမွေ့စေရေးနှင့် ပြည်သူလူထု၏ သယံဇာတအား ပြည်သူလူထုထံသို့ ပေးအပ်နိုင်ရေးအတွက် စွမ်းအင်ဝန်ကြီးဌာနသည် မော်တော်ယာဉ်များအား သဘာဝဓာတ်ငွေ့သုံး မော်တော်ယာဉ်အဖြစ် ပြောင်းလဲခြင်းကို ၁၉၈၆ ခုနှစ်မှ စတင်၍ ဆောင်ရွက်ခဲ့ပြီး ရန်ကုန်၊ ချောက်နှင့် ရေနံချောင်းမြို့များတွင် အရောင်းဆိုင် ငါးဆိုင်ဖြင့် မော်တော်ယာဉ်များအတွက် သဘာဝဓာတ်ငွေ့များ စတင်ဖြန့်ဖြူးရောင်းချပေးခဲ့ပါသည်။

၂၀၀၄ ခုနှစ်တွင် ကမ္ဘာ့ရေနံဈေးနှုန်း အဆမတန် မြင့်မားလာခြင်းကြောင့် နိုင်ငံတော်အကြီးအကဲ၏ လမ်းညွှန်မှုအရ လောင်စာဆီသုံးစွဲမှုကို လျှော့ချနိုင်ရန် စွမ်းအင်ဝန်ကြီးဌာန၏ ဦးဆောင်မှုဖြင့် သဘာဝဓာတ်ငွေ့သုံး မော်တော်ယာဉ်များနှင့် အရောင်းဆိုင်များ တိုးချဲ့ဆောင်ရွက်ခြင်းကို ကြိုးပမ်းဆောင်ရွက်ခဲ့ရာ ယခုအခါ မော်တော်ယာဉ်သုံး သဘာဝဓာတ်ငွေ့အရောင်းဆိုင်များကို ရန်ကုန်တိုင်းဒေသကြီးအတွင်း CNG အရောင်းဆိုင် ၄၁ ဆိုင်၊ မန္တလေးတိုင်းဒေသကြီးတွင် CNG အရောင်းဆိုင် ၈ ဆိုင်၊ မကွေးတိုင်းဒေသကြီးတွင် CNG အရောင်းဆိုင် ၁၆ ဆိုင်၊ CNG အရောင်းဆိုင်စုစုပေါင်း ၄၆ ဆိုင်မှ CNG ယာဉ်စီးရေ စုစုပေါင်း ၂၈၃၀၀ စီးကို နေ့စဉ် ကုန်းတွင်းနှင့် ကမ်းလွန်မှ ထုတ်လုပ်ရရှိသည့် သဘာဝဓာတ်ငွေ့ကုဗပေသန်း ၂၀ ခန့်အား ထိန်းညှိဖြန့်ဖြူးပေးနေလျက်ရှိပါသည်။

မော်တော်ယာဉ်သုံး သဘာဝဓာတ်ငွေ့ (CNG)



အရောင်းဆိုင်များ၌ CNG သုံး YBS မော်တော်ယာဉ်များ၊ အငှားယာဉ်များအပါအဝင် အခြား CNG သုံး မော်တော်ယာဉ် စုစုပေါင်း ၃၀၀၀၀ ခန့်ကို နေ့စဉ် နံနက် ၀၄:၀၀ နာရီမှ ည ၂၃:၀၀ နာရီအထိ သဘာဝဓာတ်ငွေ့ဖြန့်ဖြူး ရောင်းချပေးလျက်ရှိပါသည်။

စွမ်းအင်ဝန်ကြီးဌာနမှ ဖွင့်လှစ်ထားရှိသော မော်တော်ယာဉ်သုံးသဘာဝဓာတ်ငွေ့အရောင်းဆိုင်များ			
စဉ်	တည်နေရာ	အရောင်းဆိုင်	ယာဉ်စီးရေ
၁။	ရန်ကုန်တိုင်းဒေသကြီး	၄၁	၂၆,၉၇၁
၂။	မန္တလေးတိုင်းဒေသကြီး	၂	၇၀၉
၃။	မကွေးတိုင်းဒေသကြီး	၃	၆၂၁
	စုစုပေါင်း	၄၆	၂၈,၃၀၁

မော်တော်ယာဉ်သုံးသဘာဝဓာတ်ငွေ့အရောင်းဆိုင်များသို့ ပိုက်လိုင်းဖြင့် ပေးပို့လာသည့် Suction Pressure 120 PSI ခန့်ရှိသော သဘာဝဓာတ်ငွေ့များကို Dryer များဖြင့် မသန့်ရှင်းသော အစွမ်းအင်များနှင့် ရေများအား စစ်ထုတ်အခြောက်ခံပြီး CNG အရောင်းဆိုင်ရှိ Compressor စက်များဖြင့် Pressure 2500-3000 PSI (လေထုဖိအား၏ အဆ ၂၀၀ အထိ) Compressed ပြုလုပ်၍ ဆလင်ဒါအိုးများအတွင်း ဖိသိပ်ပြည့်သွင်းပြီး CNG မော်တော်ယာဉ်များသို့ ရောင်းချပေးခြင်းဖြစ်ပါသည်။

ယခုအခါ အဆိုပါစနစ်ဖြင့် ရန်ကုန်တိုင်းဒေသကြီးအတွင်း ပြေးဆွဲနေသော အခြား CNG အသုံးပြုခွင့်ထုတ်ပေးသော ယာဉ်များအား စနစ်အတွင်း ထည့်သွင်းထားရှိပြီး YBS များ၏ ယာဉ်နံပါတ်များ ထည့်သွင်းမှုများ ပြီးဆုံးပါက

Automatic Number Plate Recognition (ANPR) စနစ် စတင်အသုံးပြုနိုင်မည်ဖြစ်ပါသည်။ CNG မော်တော်ယာဉ်များ CNG ဖြည့်တင်းရာတွင် တန်းစီ စောင့်ဆိုင်းရမှုမရှိစေရန် စီမံဆောင်ရွက်ခဲ့မှု CNG မော်တော်ယာဉ်များ CNG ဖြည့်တင်းရာတွင် တန်းစီ စောင့်ဆိုင်းရမှုအား လျှော့ချနိုင်ရန်အတွက် ၂၀၂၄ ခုနှစ်တွင် အောက်ဖော်ပြပါလုပ်ငန်းများကို စွမ်းအင်ဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့ပူးပေါင်း၍ စီမံဆောင်ရွက်ခဲ့ပါသည်။



ထို့အပြင် မော်တော်ယာဉ်သုံးသဘာဝဓာတ်ငွေ့အရောင်းဆိုင်များသို့ CNG ဖြည့်တင်းပေးမှုရန် လာရောက်သည့် မော်တော်ယာဉ်များသည် စွမ်းအင်ဝန်ကြီးဌာနမှ ခွင့်ပြုထုတ်ပေးသော CNG မော်တော်ယာဉ်များ ဟုတ်မဟုတ်အား စစ်ဆေးနိုင်မည့် Automatic Number Plate Recognition (ANPR) စနစ်ကိုလည်း စွမ်းအင်ဝန်ကြီးဌာနမှ အကောင်အထည်ဖော်ရန် စီမံဆောင်ရွက်လျက်ရှိပါသည်။

- ❖ သဘာဝဓာတ်ငွေ့များ တိုးမြှင့်ဖြန့်ဖြူးပေးနိုင်ရေးနှင့် သတ်မှတ်ထားသည့် Gas Pressure ရရှိစေရေး စီမံဆောင်ရွက်ခြင်း၊
- ❖ CNG အရောင်းဆိုင်များတွင် လျှပ်စစ်စီးပြတ်တောက်မှုမရှိစေရေး စီမံဆောင်ရွက်ခြင်းနှင့် အရန်မီးစက်များထားရှိ အသုံးပြုခြင်း၊
- ❖ CNG အရောင်းဆိုင်များ၏ အဝင်အထွက်

လမ်းများ အဆင်ပြေစေရေးနှင့် ယာဉ်ကြောပိုမိုဆွဲဆောင်မှုမရှိစေရေး စီမံဆောင်ရွက်ခြင်း၊

- ❖ ကုန်းတွင်းနှင့် ကမ်းလွန်သဘာဝဓာတ်ငွေ့တိုးအား အပူစွမ်းအင် ထိန်းညှိဖြန့်ဖြူးနိုင်ရေး နည်းပညာအသုံးပြု၍ စီမံဆောင်ရွက်ခြင်း၊
- ❖ CNG အရောင်းဆိုင်များရှိ Compressor နှင့် ဆက်စပ်စက်ပစ္စည်းများ၏ ကြံ့ခိုင်ကောင်းမွန်မှုရှိစေရေး ပြုပြင်ထိန်းသိမ်းရေးလုပ်ငန်းများ စီမံဆောင်ရွက်ခြင်း။

အများပြည်သူ သယ်ယူပို့ဆောင်ရေးကဏ္ဍ အဆင်ပြေချောမွေ့စေရေးအတွက် စွမ်းအင်ဝန်ကြီးဌာန ပြည်ထောင်စုဝန်ကြီးသည် ရန်ကုန်တိုင်းဒေသကြီး ဝန်ကြီးချုပ်နှင့်အတူ ရန်ကုန်တိုင်းဒေသကြီး ပုဂ္ဂလိက သယ်ယူပို့ဆောင်ရေး ကြီးကြပ်မှုကော်မတီမှ တာဝန်ရှိသူများနှင့် တွေ့ဆုံ၍ အများပြည်သူ သယ်ယူပို့ဆောင်ရေးကဏ္ဍဘေးအန္တရာယ်ကင်းရှင်းစွာဖြင့် ပိုမိုအဆင်ပြေချောမွေ့စေရေးအတွက် သဘာဝဓာတ်ငွေ့သုံး CNG မော်တော်ယာဉ်များနှင့် ပတ်သက်သည့် ညှိနှိုင်းအစည်းအဝေးကို ၂၀၂၄ ခုနှစ် စန်နယ်ရီလ ၂၇ ရက်နေ့တွင် ရန်ကုန်တိုင်းဒေသကြီးအစိုးရအဖွဲ့မှူးရုံး မင်္ဂလာဒုံမဏ္ဍိုင် ကျင်းပခဲ့ပါသည်။

အဆိုပါအစည်းအဝေးတွင် စွမ်းအင်ဝန်ကြီးဌာန ပြည်ထောင်စုဝန်ကြီးက သဘာဝဓာတ်ငွေ့သုံး (CNG) မော်တော်ယာဉ်များအတွက် သဘာဝဓာတ်ငွေ့ပိုမိုပြည့်ဆည်းပေးနိုင်ရေး စွမ်းအင်ဝန်ကြီးဌာနက စီမံဆောင်ရွက်နေမှုအခြေအနေများ၊ သဘာဝဓာတ်ငွေ့တိုးမြှင့် ထုတ်လုပ်နိုင်လာသည့် နှင့်အမျှ သယ်ယူပို့ဆောင်ရေးကဏ္ဍတွင် CNG ကို ကျယ်ကျယ်ပြန့်ပြန့် သုံးစွဲနိုင်ရန် စီမံဆောင်ရွက်သွားမည့် အခြေအနေများ၊ CNG ဝယ်ယူရာတွင် တန်းစီစောင့်ဆိုင်းပေးမှုမရှိ လျှော့ချသွားစေရေး၊ ပြည်တွင်းမှထွက်ရှိသည့် CNG ကို တိုးမြှင့်အသုံးပြုနိုင်ခြင်းဖြင့် စက်သုံးဆီ ဝယ်ယူရမှုလျှော့ချနိုင်ပြီး နိုင်ငံခြားငွေသုံးစွဲရမှု ခြုံငုံချွေတာနိုင်ရေး စသည့် အကျိုးကျေးဇူးများနှင့် CNG ကို သက်သာသော ဈေးနှုန်းဖြင့် နိုင်ငံတော်မှ စီမံဆောင်ရွက်ပေးထားမှုများအပေါ်တွင် ပြည်သူများ အကျိုးခံစားမှုရှိစေရေးတို့အတွက် သက်ဆိုင်ရာ အဖွဲ့အစည်းများနှင့် တာဝန်ရှိသူများက ပိုင်းဝန်းပူးပေါင်းဆောင်ရွက်ပေးကြရန် ဆွေးနွေးပြောကြားခဲ့ပြီး အစည်းအဝေးတက်ရောက်လာသူများ၏ တင်ပြဆွေးနွေးမှုများအပေါ်တွင် လိုအပ်သည်များကို ပေါင်းစပ်ညှိနှိုင်းဆောင်ရွက်ပေးခဲ့ပါသည်။

ပြည်တွင်းသဘာဝဓာတ်ငွေ့

တိုးမြှင့်ထုတ်လုပ်နိုင်ရေး ကြိုးပမ်းဆောင်ရွက် ကုန်းတွင်းရေနံနှင့် သဘာဝဓာတ်ငွေ့မြေများတွင် ရေနံနှင့် သဘာဝဓာတ်ငွေ့ထုတ်လုပ်ရရှိရန် အသင့်အတင့်ကျန်ရှိသော ရေနံမြေများတွင် တွင်းသစ်များတူးဖော်ခြင်း၊ ပေနက် တိုးချဲ့တူးဖော်ခြင်း၊ တွင်းဟောင်းပြုပြင်ခြင်း၊ ပိတ်ဆို့တွင်းများရှင်းလင်းခြင်း၊ တွင်းဟောင်း ပြန်လည်ဖွင့်လှစ်ခြင်း၊ သဲကြောတိုးချဲ့သေနတ်ဖောက်ခြင်းလုပ်ငန်းများဖြင့် ရေနံနှင့် သဘာဝဓာတ်ငွေ့ အထွက်တိုးရေးအတွက် စွမ်းအင်ဝန်ကြီးဌာနမှ ကြိုးပမ်းဆောင်ရွက်လျက်ရှိပါသည်။

စွမ်းအင်ဝန်ကြီးဌာနသည် နိုင်ငံ၏ စွမ်းအင်ဖူလုံရေးနှင့် လုံခြုံရေးအတွက် ရေနံနှင့် သဘာဝဓာတ်ငွေ့တိုးတက်ထုတ်လုပ်နိုင်ရန် နည်းလမ်းမျိုးစုံဖြင့် စာမျက်နှာ ၁၁ သို့

စာမျက်နှာ ၁၀၈

ကြိုးစားဆောင်ရွက်နေသကဲ့သို့ ထွက်ရှိလာသည့် သဘာဝဓာတ်ငွေ့ကုန်ကြမ်းကို အားဖြင့် သဘာဝဓာတ်ငွေ့၊ ရေနံဓာတ်ငွေ့ရည်ကဲ့သို့ တန်ဖိုးမြင့်ထုတ်ကုန်များအဖြစ် ပိုမိုထုတ်လုပ်သုံးစွဲနိုင်ရန်လည်း ကြိုးစားဆောင်ရွက်လျက်ရှိပါသည်။ ထို့အပြင် ရေနံနှင့် သဘာဝဓာတ်ငွေ့အရင်းအမြစ်များသည် အကန့်အသတ်ဖြင့်သာ ထုတ်ယူနိုင်၍ အကျိုးရှိစွာ အသုံးပြုရမည်ဖြစ်သဖြင့် ပြည်တွင်းသဘာဝဓာတ်ငွေ့ရောင်းချမှုအားလုံးကို ထုတ်လုပ်အခြေပြုအစား အပူစွမ်းအင်အခြေပြုဖြင့် ပြောင်းလဲဆောင်ရွက်သွားရန် စွမ်းအင်ဝန်ကြီးဌာနက စီမံဆောင်ရွက်လျက်ရှိပါသည်။

ကုန်းတွင်းရေနံနှင့် သဘာဝဓာတ်ငွေ့မြေများဖြစ်သည့် မအူပင်၊ အဖျောက်နှင့် မြန်အောင်တို့ရှိ ရေနံနှင့် သဘာဝဓာတ်ငွေ့မြေများတွင် သုတေသနပြုလုပ်၍ နည်းပညာ အသုံးပြုဆောင်ရွက်ခဲ့သဖြင့် ရေနံနှင့် သဘာဝဓာတ်ငွေ့များ တိုးမြှင့်ထုတ်လုပ်နိုင်ခဲ့ပြီး ရရှိလာသော သဘာဝဓာတ်ငွေ့များကို အများပြည်သူ သယ်ယူပို့ဆောင်ရေးကဏ္ဍတွင် ပိုမိုတိုးမြှင့် ဖြန့်ဖြူးပေးလျက်ရှိပါသည်။

အနာဂတ် သဘာဝဓာတ်ငွေ့ ဖြန့်ဖြူးရေးကဏ္ဍတွင် One BTU စနစ်ဖြင့် ဆောင်ရွက်နိုင်ရေး ဓာတ်ငွေ့ပေါင်းဆုံမှုပုံစံ Gas Hub နှင့် ပိုက်လိုင်းကွန်ရက် အဆင့်မြှင့်တင် တည်ဆောက်ခြင်း လုပ်ငန်းများကိုလည်း စွမ်းအင်ဝန်ကြီးဌာနမှ သတ်မှတ်စံနှုန်းများနှင့်အညီ စနစ်တကျ အလေးထား ဆောင်ရွက်လျက်ရှိပါသည်။

ပြည်သူများ သက်သာချောင်ချိမှုရှိစေရေး ကြိုးပမ်းဆောင်ရွက်

စွမ်းအင်ဝန်ကြီးဌာနသည် အများပြည်သူ သယ်ယူပို့ဆောင်ရေးကဏ္ဍ အဆင်ပြေချောမွေ့စေရေးနှင့် ပြည်သူများအနေဖြင့် ခရီးသွားလာရာတွင် သက်သာချောင်ချိမှုရှိစေရေးအတွက် YBS ယာဉ်များနှင့် Taxi ယာဉ်များကို ဦးစားပေး၍ မော်တော်ယာဉ်သုံး သဘာဝဓာတ်ငွေ့(CNG)များအား ၁ ကီလိုဂရမ်လျှင် ၂၇၃ ကျပ် ၂၅ ပြားနှုန်းဖြင့် ရောင်းချပေးလျက်ရှိပါသည်။ CNG ဈေးနှုန်းသည် ဓာတ်ဆီ တစ်ဂါလန်နှင့် ညီမျှသည့် သဘာဝဓာတ်ငွေ့ ၃.၆၆ ကီလိုဂရမ်ကို ၁၀၀၀ ကျပ်နှုန်းဖြင့် ရောင်းချပေးနေသည့်အတွက် တူညီခရီးအကွာအဝေးတစ်ခုကို နှိုင်းယှဉ်မောင်းနှင်ပါက CNG ယာဉ်များသည် ၁၄ ဆခန့် ကုန်ကျမှုသက်သာကြောင်း သုတေသနပြုထားပြီးလည်းဖြစ်ပါသည်။ ထို့အပြင် CNG အသုံးပြုသည့် Engine များသည် ဓာတ်ဆီ၊ ဒီဇယ် အသုံးပြုသည့် Engine များနှင့် နှိုင်းယှဉ်လျှင် အသုံးပြုနိုင်သည့် သက်တမ်းကို သိသာစွာကွာခြားမှု မရှိသည့်အပြင် သဘာဝဓာတ်ငွေ့ကွင်းထိခိုက်မှု လျော့နည်းစေကြောင်းကို သက်ဆိုင်ရာနယ်ပယ်အသီးသီးမှ တာဝန်ရှိသူများအား ဖိတ်ခေါ်၍ စွမ်းအင်ဝန်ကြီးဌာန ပြည်ထောင်စုဝန်ကြီးကိုယ်တိုင် အလုပ်ရုံဆွေးနွေးပွဲတစ်ခုအား ဦးဆောင်ကျင်းပ၍ ရှင်းလင်းပြောကြားခဲ့ပြီးဖြစ်ပါသည်။

သို့ဖြစ်၍ CNG အသုံးပြုခွင့်ရရှိနေသည့်

မော်တော်ယာဉ်တွင် ဓာတ်ဆီနှင့် CNG တို့ကို အသုံးပြုမောင်းနှင်၍ လောင်စာဆီသုံးစွဲမှုနှုန်းနှင့် ကုန်ကျစရိတ်နှိုင်းယှဉ်တွက်ချက်မှု

စဉ်	မော်တော်ယာဉ်အမျိုးအစား	အင်ဂျင်မဲလီ	လောင်စာဆီအမျိုးအစား	လောင်စာဆီအသုံးပြုနှုန်း	လောင်စာဆီဈေးနှုန်း	၁၀၀ ကီလိုမီတာ မောင်းနှင်ခြင်း	မှတ်ချက်
						ကုန်ကျစရိတ် (ကျပ်)	သက်သာမှု % (ဓာတ်ဆီနှင့် နှိုင်းယှဉ်ခြင်း)
၁	Suzuki Ciaz	၁၃၀၀ စီစီ	95 RON Gasoline	၁၇.၉၀ ကီလိုမီတာ/လီတာ	၂၂၀၀ ကျပ်/လီတာ	၁၆,၆၈၂	ရန်ကုန်-မန္တလေး အမြန်လမ်း
၂	Toyota Probox	၁၃၀၀ စီစီ	CNG (နိုင်ငံတော်မှ နိုင်ငံထုတ်ဝေခြင်း)	၁၇.၉၀ ကီလိုမီတာ/မက်စီ	၂၇၃.၂၅ ကျပ်/မက်စီ	၁၃,၈၆၆.၂၅	အမြန်လမ်း 40 km + ဖြူတွင်းလမ်း 60 km

❶ ကုန်းတွင်းရေနံနှင့် သဘာဝဓာတ်ငွေ့မြေများဖြစ်သည့် မအူပင်၊ အဖျောက်နှင့် မြန်အောင်တို့ရှိ ရေနံနှင့် သဘာဝဓာတ်ငွေ့မြေများတွင် သုတေသနပြုလုပ်၍ နည်းပညာအသုံးပြုဆောင်ရွက်ခဲ့သဖြင့် ရေနံနှင့် သဘာဝဓာတ်ငွေ့များ တိုးမြှင့်ထုတ်လုပ်နိုင်ခဲ့ပြီး ရရှိလာသော သဘာဝဓာတ်ငွေ့များကို အများပြည်သူ သယ်ယူပို့ဆောင်ရေးကဏ္ဍတွင် ပိုမိုတိုးမြှင့်ဖြန့်ဖြူးပေးလျက်ရှိ

❷ CNG အသုံးပြုခွင့်ရရှိနေသည့် မော်တော်ယာဉ်ပိုင်ရှင်နှင့် ယာဉ်မောင်းများအနေဖြင့်လည်း စွမ်းအင်ဝန်ကြီးဌာနမှ သဘာဝဓာတ်ငွေ့အား ဈေးနှုန်းချိုသာစွာဖြင့် ရောင်းချပေးလျက်ရှိသည့်အတွက် ခရီးသွားပြည်သူလူထုထံမှ ယာဉ်စီးခများ ကောက်ခံရာတွင် အခြားစက်သုံးဆီမော်တော်ယာဉ်များ ကောက်ခံနေသည့် နှုန်းထားများထက် လျော့နည်းသက်သာစွာ ကောက်ခံရမည်ဖြစ်

မော်တော်ယာဉ်ပိုင်ရှင်နှင့် ယာဉ်မောင်းများအနေဖြင့်လည်း စွမ်းအင်ဝန်ကြီးဌာနမှ သဘာဝဓာတ်ငွေ့အား ဈေးနှုန်းချိုသာစွာဖြင့် ရောင်းချပေးလျက်ရှိသည့်အတွက် ခရီးသွားပြည်သူလူထုထံမှ ယာဉ်စီးခများ ကောက်ခံရာတွင် အခြားစက်သုံးဆီမော်တော်ယာဉ်များ ကောက်ခံနေသည့် နှုန်းထားများထက် လျော့နည်းသက်သာစွာ ကောက်ခံရမည်ဖြစ်ပါသည်။ သဘာဝဓာတ်ငွေ့ကို ဈေးနှုန်းချိုသာစွာဖြင့် ရောင်းချပေးနေခြင်းဖြစ်သည့်အတွက် CNG မော်တော်ယာဉ်များ ပိုမိုပြောင်းရွှေ့နိုင်ပါက သယ်ယူပို့ဆောင်ရေးစရိတ်များလည်း ကျဆင်းလာမည်ဖြစ်ပြီး ကုန်ဈေးနှုန်း ကျဆင်းမှုကိုလည်း အထောက်အကူပြုနိုင်မည်ဖြစ်ပါသည်။

မြန်မာနိုင်ငံတွင် ပြည်တွင်းစက်သုံးဆီသုံးစွဲမှု၏ ၉၇ ရာခိုင်နှုန်းခန့်ကို ပြည်ပမှ တင်သွင်းနေပြီး ပြည်တွင်းရေနံချက်စက်ရုံများမှ ၃ ရာခိုင်နှုန်းခန့်ကိုသာ ထုတ်လုပ်ဖြန့်ဖြူး ရောင်းချပေးလျက်ရှိပါသည်။ စွမ်းအင်ဝန်ကြီးဌာနသည် ပြည်တွင်းသဘာဝဓာတ်ငွေ့ တိုးမြှင့်ထုတ်လုပ်နိုင်ရေးကိုလည်း ကြိုးပမ်းဆောင်ရွက်လျက်ရှိပြီး ပိုမိုတိုးမြှင့်ဖြန့်ဖြူးပေးနိုင်ပါက ပြည်ပမှ တင်သွင်းနေရသည့် စက်သုံးဆီသုံးစွဲမှုနှုန်းကို လျော့ချသွားနိုင်မည်ဖြစ်သည့်အတွက် နိုင်ငံခြားငွေသုံးစွဲမှု လျော့နည်းသက်သာစေပြီး ခရီး

သွား ပြည်သူများအနေဖြင့်လည်း ယာဉ်စီးခနှင့် ဈေးနှုန်းများ သက်သာစေမည်ဖြစ်ပါသည်။

CNG ကို ဓာတ်ဆီ၊ ဒီဇယ်များနှင့် နှိုင်းယှဉ်အသုံးပြုရာတွင် ကုန်ကျစရိတ်အနေဖြင့် CNG အသုံးပြုမှုသည် များစွာသက်သာနေသည်ကို အသုံးပြုသူများအသိပေးခြင်းဖြင့် နည်းပညာဆိုင်ရာ သုတေသနပြုမှုများအရ CNG သည် သန့်ရှင်းသည့် စွမ်းအင်အမျိုးအစားဖြစ်၍ စက်ပစ္စည်းများ၏ သက်တမ်းကို ပိုမိုကြာရှည်စွာအသုံးပြုနိုင်သည်ကို တွေ့ရှိနိုင်ပါသည်။ ယင်းသို့ အားသာချက်များရှိသည့်အတွက် CNG အသုံးပြုခွင့်ရရှိနေသည့် မော်တော်ယာဉ်ပိုင်ရှင်များ၊ အငှားယာဉ်မောင်းများအနေဖြင့် ခရီးသည်များထံမှ ယာဉ်စီးခများ ကောက်ခံရာတွင် ဓာတ်ဆီ၊ ဒီဇယ်ဆီကားများထက် သိသာစွာ လျော့ချ၍ တောင်းခံပေးခြင်းဖြင့် ပူးပေါင်းပါဝင်ကြစေလိုကြောင်းကိုလည်း စွမ်းအင်ဝန်ကြီးဌာန ပြည်ထောင်စုဝန်ကြီးက မော်တော်ယာဉ်သုံး သဘာဝဓာတ်ငွေ့အရောင်းဆိုင်များသို့ သွားရောက်စစ်ဆေးစဉ် မော်တော်ယာဉ်မောင်းနှင်သူများကို တွေ့ဆုံ၍ တိုက်တွန်းပြောကြားခဲ့ပါသည်။

မော်တော်ယာဉ်စီးနင်းသည့် ခရီးသည်များ လုံခြုံမှုရှိစေရေးနှင့် CNG ကို နိုင်ငံတော်မှ သက်သာသော ဈေးနှုန်းဖြင့် စီမံဆောင်ရွက်ပေးထားမှုအပေါ်

တွင် ပြည်သူများအကျိုးခံစားခွင့်ရှိစေရေး၊ CNG ဝယ်ယူရာတွင် တန်ဖိုးစီစောင့်ဆိုင်း ဝယ်ယူရမှု လျော့ကျသွားစေရေး၊ CNG သည် စက်သုံးဆီများနှင့် နှိုင်းယှဉ်ပါက သန့်ရှင်းသောစွမ်းအင်ဖြစ်ပြီး ပတ်ဝန်းကျင်ထိခိုက်မှုကို လျော့ချနိုင်သည့်အတွက် နိုင်ငံတကာတွင် ကျယ်ပြန့်စွာအသုံးပြုနေကြသကဲ့သို့ မြန်မာနိုင်ငံတွင်လည်း တိုးမြှင့်သုံးစွဲသွားနိုင်ရေး စွမ်းအင်ဝန်ကြီးဌာနက ကြိုးပမ်းဆောင်ရွက်လျက်ရှိပါသည်။

အများပြည်သူအားအန္တရာယ်ကင်းရှင်းစေရေး စစ်ဆေးဆောင်ရွက်

မော်တော်ယာဉ်စီးနင်းသည့် ပြည်သူများ ဘေးအန္တရာယ်ကင်းရှင်းရေးအတွက် CNG ယာဉ်များတွင် တပ်ဆင်အသုံးပြုသည့် CNG Cylinder အိုးများအား သတ်မှတ်ထားသည့်ကာလများအတိုင်း ခေတ်စီစက်ကိရိယာများဖြင့် CNG Retest Factory အလုပ်ရုံတွင် စနစ်တကျစမ်းသပ်စစ်ဆေးပေးလျက်ရှိသည့်အပြင် သက်တမ်းပြည့်ပြီး CNG Cylinder အိုးများ အသစ်လဲလှယ်ပေးနိုင်ရေးတို့ကို စွမ်းအင်ဝန်ကြီးဌာနက ဆောင်ရွက်ပေးလျက်ရှိပါသည်။

မော်တော်ယာဉ်များတွင် ထည့်သွင်းအသုံးပြုမည့် CNG Cylinder အိုးများအား လုံခြုံစိတ်ချ ယုံကြည်စွာဆက်လက်အသုံးပြုနိုင်ခြင်းရှိ မရှိတို့ကို CNG Retest Factory တွင် Cylinder အိုး၏ Valve နှင့် Valve Handle များအား ဖြုတ်၍ ကောင်းမကောင်း စစ်ဆေးဆောင်ရွက်ပေးခြင်း၊ Cylinder အိုး၏ အတွင်းနံရံများရှိ သံချေးများနှင့် အနည်အနှစ်များအား ဆေးကြောသန့်စင်ခြင်း၊ Cylinder အိုး၏ ပြင်ပမျက်နှာပြင်အား မူလသိသားပေါ်သည်အထိ ချေးချွတ်သန့်စင်ခြင်းနှင့် Cylinder အိုး၏ ခံနိုင်ရည် ဖိအား၊ မာကျောမှု၊ အထူအပါး၊ အိုးအတွင်း အပြင်အထိရာများအား စစ်ဆေး၍ ဆက်လက်အသုံးပြုနိုင်ခြင်းရှိ မရှိ စစ်ဆေးပေးခြင်း၊ Cylinder အိုး၏ Pressure Relieve Device များမှ ဓာတ်ငွေ့ ယိုစိမ့်မှုရှိ မရှိစစ်ဆေးခြင်း စသည့်အား မော်တော်ယာဉ်စီးနင်းသည့် ပြည်သူများ ဘေးအန္တရာယ်ကင်းရှင်းရေးအတွက် စစ်ဆေးဆောင်ရွက်ပေးလျက်ရှိပါသည်။

(ဆက်လက်ဖော်ပြပါမည်)



ပြည်ထောင်စုဝန်ကြီး ဦးကိုကိုလွင် CNG အရောင်းဆိုင်တာဝန်ရှိသူများ၊ CNG အသုံးပြုသည့် မော်တော်ယာဉ်ပိုင်ရှင်များအား တွေ့ဆုံမှတ်ကြားစဉ်။

နိုင်ငံအလိုက် CNG ဈေးနှုန်းများအား နှိုင်းယှဉ်တင်ပြခြင်း				
စဉ်	နိုင်ငံအမည်	CNG Price/Kg	CNG Price (Ks/Kg)	မှတ်ချက်
၁	မြန်မာ	၂၇၃.၂၅ ကျပ်	၂၇၃.၂၅	
၂	ထိုင်း	၁၈.၄၇ ဘတ်	၁၉၈.၁၈	၁ ဘတ် = ၁၀၇.၂၇ ကျပ်
၃	တရုတ်	၆.၆၄၃ ယွမ်	၃၂၄.၉၉	၁ ယွမ် = ၄၉၆.၀၁ ကျပ်
၄	အိန္ဒိယ	၈၈.၅ ရူပီး	၃၆၆၃.၉၃	၁ ရူပီး = ၄၁.၄၅ ကျပ်
၅	ဩစတြေးလား	၂.၁ ယူရို	၇၉၀၈.၁၂	၁ ယူရို = ၃၇၆၅.၇၉ ကျပ်

(မြန်မာနိုင်ငံတော်ဗဟိုဘဏ်၏ ၂၄-၀၂-၂၀၂၅ ရက်နေ့တွင် ထုတ်ပြန်သော နိုင်ငံခြားငွေလဲလှယ်နှုန်းဖြင့် တွက်ချက်ထားပါသည်။)

ပြည်ထောင်စုရာထူးဝန်အဖွဲ့ မီးငြိမ်းသတ်စက်နှင့် မီးသတ်ပစ္စည်းများ ကိုင်တွယ်အသုံးပြု၍ မီးသတ်ကျွမ်းကျင်မှုစွမ်းရည်ပြိုင်ပွဲကျင်းပ

နေပြည်တော် ဖေဖော်ဝါရီ ၂၈
ပြည်ထောင်စုရာထူးဝန်အဖွဲ့၏ မီးဘေးလုံခြုံရေး အတွက်အထောက်အကူပြုစေမည့် မီးဘေးလုံခြုံရေး ဆိုင်ရာ မီးငြိမ်းသတ်စက်နှင့် မီးသတ်ပစ္စည်းများ ကိုင်တွယ်အသုံးပြု၍ မီးသတ်ကျွမ်းကျင်မှု စွမ်းရည် ပြိုင်ပွဲကို ယနေ့ မွန်းလွဲ ၁ နာရီတွင် ပြည်ထောင်စု ရာထူးဝန်အဖွဲ့ ရုံးအမှတ်(၁၇) ၌ ကျင်းပသည်။

ပြည်ထောင်စုရာထူးဝန်အဖွဲ့ အနေဖြင့် မီးဘေး အန္တရာယ်ကာကွယ်တားဆီးနိုင်ရေးအတွက် ဝန်ထမ်း များ အပေါ်စာမေးပွဲမီးငြိမ်းသတ်စက်များကို ကျွမ်းကျင် ပိုင်နိုင်စွာကိုင်တွယ်အသုံးပြုတတ်စေရန် ရည်ရွယ် ၍ မြန်မာနိုင်ငံမီးသတ်တပ်ဖွဲ့မှ သတ်မှတ်ထားသည့် စံနှုန်းများဖြစ်သည့် မီးလောင်မှုအခြေခံသဘောတရား

များ၊ မီးအတန်းအစားခွဲခြားခြင်း၊ မီးသတ်ပစ္စည်း ကိရိယာများ ကိုင်တွယ်အသုံးပြုခြင်းနှင့် မီးငြိမ်းသတ် ခြင်းတို့ကို သင်တန်းတက်ရောက်ထားသည့် အရာ ထမ်းများက စာတွေ့၊ လက်တွေ့လေ့ကျင့်သင်ကြား ပေးခဲ့ပြီး အမျိုးသားဝန်ထမ်း ၁၂ဦး၊ အမျိုးသမီးဝန်ထမ်း ၄၈ ဦး စုစုပေါင်း ၆၀ တို့ကို အဖွဲ့ (၆) ခွဲခွဲ၍ ကျွမ်းကျင် မှုစွမ်းရည်ပြိုင်ပွဲအသွင် ကျင်းပခဲ့သည်။

အဆိုပါပြိုင်ပွဲသို့ ပြည်ထောင်စုရာထူးဝန်အဖွဲ့ ဥက္ကဋ္ဌ ဦးအောင်သော်၊ အဖွဲ့ဝင်များဖြစ်သော ဦးဆန်း မြင့်၊ ဒေါ်ခင်မျိုးမြင့်၊ ဦးရန်ဝင်း၊ ဦးစိုးတင်၊ သူရဦးတို့နဲ့၊ ဦးကျော်မျိုးထွဋ်၊ အမြဲတမ်းအတွင်းဝန်၊ ညွှန်ကြား ရေးမှူးချုပ်များနှင့် တာဝန်ရှိသူများ တက်ရောက်ခဲ့ကြ ပြီး ပြိုင်ပွဲတွင် ပထမဆုရရှိသည့် ဥက္ကဋ္ဌရုံးအဖွဲ့မှ



အုပ်စု (၁) အသင်း၊ ဒုတိယဆုရရှိသည့် ဝန်ထမ်းရေးရာ ဦးစီးဌာနမှ အုပ်စု (၂) အသင်း နှင့် တတိယဆုရရှိသည့် ဆုများချီးမြှင့်ပေးအပ်ခဲ့ကြောင်း သိရသည်။
ဝန်ထမ်းရေးရာဦးစီးဌာနမှ အုပ်စု (၁) အသင်းတို့အား သတင်းစဉ်

ဒုတိယဝန်ကြီးဒေါက်တာဇော်မြင့် တောင်ငူတက္ကသိုလ်နှင့်တောင်ငူပညာရေးဒီဂရီကောလိပ် ကြည့်ရှုစစ်ဆေး



နေပြည်တော် ဖေဖော်ဝါရီ ၂၈
ပညာရေးဝန်ကြီးဌာန ဒုတိယ ဝန်ကြီး ဒေါက်တာဇော်မြင့်သည် ယနေ့နံနက်ပိုင်းတွင် ဆရာအတတ် ပညာရေးဦးစီးဌာန ညွှန်ကြားရေး မှူးချုပ် ဒေါ်နှင်းကြည်နှင့်အတူ တောင်ငူပညာရေး ဒီဂရီကောလိပ် သို့ရောက်ပြီး ကျောင်းအုပ်ကြီး၊ ဆရာ ဆရာမများ၊ ကျောင်းသား ကျောင်းသူများနှင့် တွေ့ဆုံ၍ မိမိ တို့ ပညာဆည်းပူးခွင့်ရရှိခဲ့ကြောင်း သက်ဆိုင်ရာတာဝန်ရှိသူများ အမှန် တကယ် တတ်မြောက်အောင် သင်ယူလေ့လာရန် မှာကြားသည်။

ထို့နောက် စာကြည့်တိုက်၊ စာသင်ခန်းများ သန့်ရှင်းသာယာမှု ကို လှည့်လည်ကြည့်ရှုစစ်ဆေး သည်။ ဆက်လက်၍ ဒုတိယဝန်ကြီး နှင့်အဖွဲ့သည် တောင်ငူတက္ကသိုလ် သို့ရောက်ရှိပြီး ပင်မဆောင်ခန်းမ ၌ ဒုတိယပါမောက္ခချုပ်များ၊ ပါမောက္ခများ၊ ဆရာ ဆရာမများနှင့် တွေ့ဆုံကာ တက္ကသိုလ်စာမေးပွဲ မတိုင်မီ သင်ရိုးကုန်အောင်သင်ရန်၊ အမှန်တကယ် တတ်မြောက် အောင်သင်ရန်၊ စဉ်းစားတွေးခေါ် မှု၊ ဝေဖန်ပိုင်းခြားမှု၊ ပြဿနာကို ဖြေရှင်းတတ်မှုအရည်အသွေးများ ကိုအားပေးသော သင်ကြားနည်း သတင်းစဉ်

မြန်မာနိုင်ငံ လူကုန်ကူးမှုတိုက်ဖျက်ရေးဆိုင်ရာ (၅)နှစ်စီမံကိန်း အကောင်အထည်ဖော်ရေးလုပ်ငန်းအဖွဲ့ အစည်းအဝေးကျင်းပ

နေပြည်တော် ဖေဖော်ဝါရီ ၂၈
မြန်မာနိုင်ငံ လူကုန်ကူးမှုတိုက်ဖျက် ရေးဆိုင်ရာ (၅)နှစ်စီမံကိန်း အကောင်အထည်ဖော်ရေး လုပ်ငန်း အဖွဲ့အစည်းအဝေး (၁/၂၀၂၅)ကို ယနေ့ မွန်းလွဲ ၁ နာရီတွင် နေပြည် တော်ရှိ မြန်မာနိုင်ငံ ရဲတပ်ဖွဲ့ဌာန ချုပ် ရဲချုပ်ဦး အစည်းအဝေးခန်းမ (၁)၌ ကျင်းပသည်။

အစည်းအဝေးသို့ မြန်မာနိုင်ငံ လူကုန်ကူးမှု တိုက်ဖျက်ရေး ဆိုင်ရာ (၅)နှစ်စီမံကိန်းအကောင် အထည်ဖော်ရေး လုပ်ငန်းအဖွဲ့ ဥက္ကဋ္ဌ၊ မြန်မာနိုင်ငံရဲတပ်ဖွဲ့ ရဲချုပ် ဒုတိယရဲချုပ်လှိုင်ကြီး ဝင်းဇော်မိုး၊ လုပ်ငန်းအဖွဲ့ အဖွဲ့ဝင်များနှင့် ဌာနဆိုင်ရာ တာဝန်ရှိသူများ တက်ရောက်ကြသည်။

အစည်းအဝေးတွင် မြန်မာ နိုင်ငံ ရဲတပ်ဖွဲ့ရဲချုပ်က အမျိုးသား အဆင့် (၅)နှစ်စီမံကိန်းများကို ၂၀၂၀ ခုနှစ်မှ စတင်ရေးဆွဲ အကောင်အထည်ဖော် ဆောင် ရွက်ခဲ့ရာ လက်ရှိတွင် စတုတ္ထ (၅)နှစ်စီမံကိန်း(၂၀၂၂-၂၀၂၆)၏ စတုတ္ထ(၅)နှစ်ဖြစ်သည့် ၂၀၂၅ ခုနှစ် လုပ်ငန်းစီမံချက်ကို ရေးဆွဲ၍ လူကုန်ကူးမှု တိုက်ဖျက်ရေး လုပ်ငန်းများကို အကောင်အထည် ဖော်ဆောင်ရွက်လျက်ရှိကြောင်း၊ ၂၀၂၅ ခုနှစ် လုပ်ငန်းစီမံချက်ကို

မူဝါဒနှင့်ပူးပေါင်းဆောင်ရွက်ရေး၊ ကြိုတင်ကာကွယ်ရေး၊ တရားစွဲဆို ရေးနှင့် ကာကွယ်စောင့်ရှောက် ရေးလုပ်ငန်းကဏ္ဍကြီး (၄)ရပ်တွင် လုပ်ငန်းစဉ်(၆၁)ခုနှင့် လုပ်ငန်း ဆောင်ရွက်ချက် (၁၇၁) ချက်ကို ထည့်သွင်းရေးဆွဲထားရှိကြောင်း၊ မူဝါဒနှင့်ပူးပေါင်းဆောင်ရွက်ရေး လုပ်ငန်းကဏ္ဍတွင် လူကုန်ကူးမှု တားဆီးနိုင်ရန်နှင့် နည်းဥပဒေ (မူကြမ်း)နှင့် ကလေးသူငယ်အခွင့် အရေးများဆိုင်ရာ(မူကြမ်း)တို့ကို အတည်ပြုနိုင်ရေးနှင့် ၁၉၉၉ ခုနှစ် ပြည်ပ အလုပ်အကိုင်ဆိုင်ရာ ဥပဒေကို ပြင်ဆင်ရေးဆွဲနိုင်ရေး ဆောင်ရွက်လျက်ရှိကြောင်း၊ နိုင်ငံ တကာ ပူးပေါင်းဆောင်ရွက်မှု အနေဖြင့် လူကုန်ကူးမှုတိုက်ဖျက် ရေးဆိုင်ရာ ကုန်ဗင်းရှင်းများ၊ သဘောတူစာချုပ်များ၊ နားလည် မှုစာချုပ်များ လက်မှတ် ရေးထိုးသည့်နိုင်ငံများ၊ လူကုန်ကူး မှုများ ဆက်စပ်ဖြစ်ပွားနေသော နိုင်ငံများနှင့် ပူးပေါင်း၍ လူကုန် ကူးမှုတိုက်ဖျက်ရေး လုပ်ငန်းစဉ် များကို အကောင်အထည်ဖော် ဆောင်ရွက်နိုင်ခဲ့ကြောင်း၊ မဲခေါင် မြစ်ဝှမ်းအတွင်း နိုင်ငံများအကြား လူကုန်ကူးမှုများကို ထိရောက်စွာ တိုက်ဖျက်နိုင်ရန်အတွက် (၅)ကြိမ် မြောက် မဲခေါင်ဒေသခွဲ လုပ်ငန်း



စီမံချက်(မူကြမ်း)ရေးဆွဲရာတွင် ပူးပေါင်းပါဝင် ဆောင်ရွက်လျက် ရှိကြောင်း။

ကြိုတင်ကာကွယ်ရေးလုပ်ငန်း ကဏ္ဍတွင် လူကုန်ကူးမှုတားဆီး ကာကွယ်ရေး အသိပညာပေး ဆောင်ရွက်မှုများကို ပြည်သူလူထု ထံ ရောက်ရှိစေရန် မီဒီယာပိုင်းကို အလေးထား ဆောင်ရွက်နိုင်ခဲ့ပြီး အသိပညာပေးမှုများ၊ တားဆီး ပြန်လွှတ်မှုများကို သက်ဆိုင်ရာ အဖွဲ့အစည်းများနှင့် ပူးပေါင်းကာ ကျယ်ကျယ်ပြန့်ပြန့် ဆောင်ရွက် နိုင်ခဲ့ကြောင်း၊ ပြည်ပနိုင်ငံများသို့ သွားရောက်အလုပ်လုပ်ကိုင်မည့် မြန်မာရွှေ့ပြောင်း လုပ်သားများ လူကုန်ကူး မခံရစေရေးအတွက် အပြည်ပြည်ဆိုင်ရာ အဖွဲ့အစည်း များဒေသဆိုင်ရာအဖွဲ့အစည်းများ နှင့် ဆက်သွယ်ပူးပေါင်းဆောင် ရွက်မှုတိုးမြှင့်နိုင်ရေး သက်ဆိုင်ရာ ဝန်ကြီးဌာနများနှင့် ပူးပေါင်း ဆောင်ရွက်လျက် ရှိကြောင်း၊ မြန်မာနိုင်ငံအတွင်း အကြောင်း အမျိုးမျိုးဖြင့် ရောက်ရှိလာပြီး အခက်အခဲမျိုးစုံ ကြုံတွေ့နေရ သည့် နိုင်ငံခြားသားများအား ကူညီစုံစမ်း ရှာဖွေကယ်တင်ပေး ရန် သက်ဆိုင်ရာသုံးရုံးများ အပြည် ပြည်ဆိုင်ရာ ရဲအဖွဲ့ အင်တာပိုလ်စ် ၏ National Central Bureau (NCB)လမ်းကြောင်းများမှ တစ်ဆင့် အကူအညီတောင်းခံလာမှုများကို ဌာနဆိုင်ရာအဖွဲ့အစည်းများနှင့် ပူးပေါင်းကယ်တင်ပြီး သက်ဆိုင် ရာနိုင်ငံများသို့ပြန်လည်လွှဲပြောင်း ပေးခြင်းတို့ ဆောင်ရွက်လျက် ရှိကြောင်း။

တရားစွဲဆိုရေး လုပ်ငန်းကဏ္ဍ တွင် လူကုန်ကူးမှုများအား စုံစမ်း ဖော်ထုတ်စစ်ဆေးမှု၊ အမှုတည် ဆောက်မှု၊ တရားစွဲဆိုမှုများနှင့် ဥပဒေနှင့်အညီ ထိုက်သင့်သော ပြစ်ဒဏ်များချမှတ်နိုင်ရေး တရားစွဲ အဖွဲ့အစည်းများနှင့် သက်ဆိုင်ရာ အစိုးရဌာန၊ အဖွဲ့အစည်းများ အကြားပူးပေါင်းဆောင်ရွက်လျက် ရှိကြောင်း။

ကာကွယ် စောင့်ရှောက်ရေး လုပ်ငန်းကဏ္ဍတွင် လူကုန်ကူး ခံရသူများကို ပြန်လည်ထူထောင် ရေးဆိုင်ရာ အမျိုးသားအဆင့် စံလုပ်ငန်း အစီအစဉ်ဆိုင်ရာ သင်တန်းများ ဖွင့်လှစ်ပို့ချခဲ့ပြီး လူကုန်ကူး ခံရသူများအတွက် လိုအပ်သည့် ပံ့ပိုးကူညီမှုများ၊ ညွှန်ပို့ကူညီမှုများကိုလည်း ထိထိ ရောက်ရောက် အကောင်အထည် ဖော်ဆောင်ရွက်လျက်ရှိကြောင်း၊ လူကုန်ကူးခံရသူများအား ရပ်ပိုင်း နှင့် စိတ်ပိုင်းဆိုင်ရာ ပြန်လည် ထူထောင်ရေးအပါအဝင် လူသား အချင်းချင်းစာနာသည့် လုပ်ငန်း စဉ်များကို သက်ဆိုင်ရာဌာနများ နှင့်ပူးပေါင်းပြီး ကူညီဆောင်ရွက် လျက်ရှိကြောင်း၊ ဘဝစတင်နိုင် ရေးအတွက် နောက်ဆက်တွဲ စောင့်ရှောက်မှုအနေဖြင့် ကူညီ ထောက်ပံ့မှုများကို လူကုန်ကူးမှု တားဆီးနိုင်ရန်ရေး ရဲတပ်ဖွဲ့နှင့် ပြန်လည်ထူထောင်ရေးဦးစီးဌာန တို့မှ ဆောင်ရွက်လျက်ရှိကြောင်း၊ လက်ရှိ အခြေအနေအထား မြန်မာနိုင်ငံအတွင်းမှ ရွှေ့ပြောင်း သွားလာ လုပ်ကိုင်လိုသူများကို ပြည်ပသို့ တရားမဝင်ပို့ဆောင်နိုင် ရေးအတွက် လူမှောင်ခိုကူးသူများ

အကြမ်းဖက်မှုလုပ်ရပ်များကို မလိုလားသည့် ဒေသခံပြည်သူများ၏ သတင်းပေးပို့ချက်အရ နတ်မောက်မြို့နယ် ပင်းမြို့ကျေးရွာအနီး ခိုအောင်းနေသည့် PDF အမည်ခံအကြမ်းဖက်သမားများအား လုံခြုံရေးတပ်ဖွဲ့ဝင်များက သွားရောက်တိုက်ခိုက်ချေမှုန်း လက်နက်နှင့် အကြမ်းဖက်သမားအလောင်းအချို့ သိမ်းဆည်းရရှိ

နေပြည်တော် ဖေဖော်ဝါရီ ၂၈
နယ်မြေတည်ငြိမ် အေးချမ်းမှုကို ပျက်ပြားစေသောလုပ်ရပ်များနှင့် အကြမ်းဖက်လုပ်ဆောင်မှုများကို လက်ခံနိုင်ခြင်းမရှိသည့် ဒေသခံ ပြည်သူအချို့၏လျှို့ဝှက်ဆက်သွယ် သတင်းပေးပို့မှုအရ NUG၊ CRPH တို့၏ ဆက်သွယ်ညွှန်ကြားမှုဖြင့် မကွေးတိုင်းဒေသကြီး အတွင်း အဖျက်အမှောင် လုပ်ငန်းများ လုပ်ဆောင်နေသည့် PDF အမည်ခံ အကြမ်းဖက် သမားများသည် နတ်မောက်မြို့နယ် ပင်းမြို့ကျေးရွာ အနီး လက်နက်၊ ခဲယမ်းများနှင့် အတူ ခိုအောင်းနေကြောင်း သိရှိ ရသဖြင့် လုံခြုံရေးတပ်ဖွဲ့ဝင်များ က ယနေ့ ညနေပိုင်းတွင် သွားရောက်ချေမှုန်း တိုက်ခိုက် ခဲ့ရာ PDF အမည်ခံအကြမ်းဖက် သမားအလောင်းအချို့၊ လက်နက် နှင့် ဆက်စပ်ပစ္စည်းများအား သိမ်းဆည်းရမိခဲ့သည်။



ပင်းမြို့ကျေးရွာအနီး PDF အမည်ခံအကြမ်းဖက်သမားများထံမှ သိမ်းဆည်းရမိခဲ့သည့် အလောင်းအချို့၊ လက်နက်နှင့် ဆက်စပ်ပစ္စည်းများ။



ပင်းမြို့ကျေးရွာအနီး PDF အမည်ခံအကြမ်းဖက်သမားများထံမှ သိမ်းဆည်းရမိခဲ့သည့် အလောင်းအချို့၊ လက်နက်နှင့် ဆက်စပ်ပစ္စည်းများ။

ဖြစ်စဉ်မှာ မကွေးတိုင်းဒေသ ကြီးအတွင်း အကြမ်းဖက်လုပ်ငန်း မျိုးစုံလုပ်ဆောင်လျက် ရှိသည့် PDF အမည်ခံအကြမ်းဖက်သမား များသည် နတ်မောက်မြို့နယ် ပင်းမြို့ကျေးရွာအနီး လက်နက်၊ ခဲယမ်းများနှင့် အတူ ခိုအောင်းနေ ကြောင်း သတင်းအရ လုံခြုံရေး တပ်ဖွဲ့ဝင်များက သွားရောက်၍ လိုအပ်သည့် လုံခြုံရေးလုပ်ငန်း များဆောင်ရွက်စဉ် အဆိုပါကျေးရွာ

၏ အရှေ့ဘက် မီတာ ၅၀၀ ခန့် အရောက်၌ PDF အမည်ခံအကြမ်း ဖက်သမားများနှင့် ထိတွေ့တိုက်ပွဲ ဖြစ်ပွားခဲ့ပြီး ၎င်းတို့ထံမှ အလောင်း သုံးလောင်း၊ GLOCK ပစ္စုတို တစ်လက်နှင့် ဆက်စပ်ပစ္စည်းများ အား သိမ်းဆည်းရမိခဲ့သည်။ အကြမ်းဖက် သမားများ အနေဖြင့် လက်နက်ကိုင်ဆောင်၍ ဒေသခံပြည်သူများကို အနိုင်ကျင့် ဗိုလ်ကျခြင်း၊ နိုင်ငံ့ဝန်ထမ်းများ

သတင်းစဉ်

အကြမ်းဖက်အုပ်စုအဖြစ် ကြေညာထားသော CRPH ၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

နေပြည်တော် ဖေဖော်ဝါရီ ၂၈
အကြမ်းဖက်အုပ်စုအဖြစ်ကြေညာထားသည့် CRPH၊ NUG နှင့် ယင်းတို့ ၏ လက်ဝေခံအဖွဲ့အစည်းများ၊ ယင်းတို့နှင့်ဆက်သွယ်နေသော အဖွဲ့ အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့အပေါ် ဥပဒေနှင့်အညီ ထိရောက်စွာ အရေးယူသွားမည်ဖြစ်ကြောင်းနှင့် ထိုသို့လှုံ့ဆော်သူ၊ ဝါဒ ဖြန့်သူများအား ဆက်လက်ဖော်ထုတ်အရေးယူသွားမည်ဖြစ်ကြောင်း မိဘပြည်သူများ သိရှိနိုင်ရေး အသိပေး သတင်းထုတ်ပြန်ပြီးဖြစ်သည်။ ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း ၂၀၂၅ ခုနှစ် ဖေဖော်ဝါရီ ၂၇ ရက်တွင် အသိပေးထုတ်ပြန်ချက်အပေါ် မျက်ကွယ် ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန် ရည်ရွယ်

ကာ လူမှုကွန်ရက်စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများ ပြုမူလုပ်ဆောင်ခဲ့သည့် နေပြည်တော် ပြည်ထောင်စုနယ်မြေ လယ်ဝေးမြို့နယ် ချောင်းခွကျေးရွာနေသူများဖြစ်ကြသည့် “Zayar Tun” Facebook အကောင့်ပိုင်ရှင်ဖြစ်သူ ဇေယျာထွန်း(ခ)လုံးလုံး၊ “Aung San” Facebook အကောင့်ပိုင်ရှင်ဖြစ်သူ အောင်ကျော်ဆန်း နှင့် “Nyein Nyein” Facebook အကောင့်ပိုင်ရှင်ဖြစ်သူ ဇင်မာဦး(ခ)မာမာတို့သုံးဦးအား မွန်းလွဲ ၁ နာရီ ၅ မိနစ်တွင်လည်းကောင်း၊ “Sai Thant Zin” Facebook အကောင့်ပိုင်ရှင်ဖြစ်သူ ရှမ်းပြည်နယ် (တောင်ပိုင်း) တောင်ကြီးမြို့နယ် ဘုရားမြို့နယ်ကွက်နေ စိုင်းသန့်ဇင် အား မွန်းလွဲ ၂ နာရီတွင်လည်းကောင်း သက်ဆိုင်ရာစခန်းအသီးသီး ၌ တရားဥပဒေနှင့်အညီ ဖမ်းဆီးထိန်းသိမ်း၍ အမှုဖွင့်လှစ်အရေးယူ ဆောင်ရွက်ခဲ့ကြောင်း သတင်းရရှိသည်။

သတင်းစဉ်

ကျားမှူးမှ
ပြည်ပနိုင်ငံသား ၂၀၀ ကို ထပ်မံ စစ်ဆေးဖော်ထုတ်ထိန်းသိမ်းခဲ့ပြီး သက်ဆိုင်ရာနိုင်ငံများသို့ အမြန် ဆုံး ပြန်လည်လွှဲပြောင်းပေးနိုင် ရေးလိုအပ်သည် ကိုယ်ရေးအချက်

အလက်များနှင့် မှတ်တမ်းများ စာရင်းကောက်ယူခြင်း လုပ်ငန်း ကို ဌာနဆိုင်ရာ ပူးပေါင်းအဖွဲ့ များ ဖြင့် နေ့ချင်းပြီး ဆောင်ရွက်ပေး လျက်ရှိသည်။ ၂၀၂၅ ခုနှစ် ဇန်နဝါရီ ၃၀



တရားမဝင် ဝင်ရောက်လာသည့် ပြည်ပနိုင်ငံသား ၂၀၀ ကို ထပ်မံထိန်းသိမ်းထားစဉ်။

အိမ်ပြင်ပဌာနသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ။

အမရပူရမြို့နယ်အတွင်း ကျေးလက်လမ်း/တံတား ပြုပြင်ဆောင်ရွက်ပြီးစီးမှု ကွင်းဆင်းကြည့်ရှု

မန္တလေး ဖေဖော်ဝါရီ ၂၈
မန္တလေးတိုင်းဒေသကြီး အမရပူရမြို့နယ်အတွင်းရှိ စားတော်- လိပ်ဆွန်-ဘာနော-ဖရဲကျွန်းလမ်းသည် ရာဂီမုန့်တိုင်းကြောင့် မိုးသည်း ထန်စွာရွာသွန်း၍ ရေတိုက်စားပျက်စီးခဲ့သည့် မြေကာနံရံအပိုင်းကို ၂၀၂၄-၂၀၂၅ ဘဏ္ဍာနှစ်အတွင်း ပြည်ထောင်စု(အထွေထွေပုံလျှံ) ရန်ပုံငွေကျပ် ၄၄ ဒသမ ၀၆၀ သန်းဖြင့် ဌာနမှ Box culvert တစ်စင်းနှင့် ကျောက်ရိုးစီမြေကာနံရံတည်ဆောက်ပြီးစီးမှုအခြေအနေကို ကျေးလက် လမ်းဖွံ့ဖြိုးရေးဦးစီးဌာန (ရုံးချုပ်) အင်ဂျင်နီယာချုပ် (မြို့ပြ) ဦးလှိုင်နှင့် တာဝန်ရှိသူများက ယနေ့တွင် ကွင်းဆင်းစစ်ဆေးခဲ့ကြောင်း သိရ သည်။
စိုးသီဟ(အမရ)



ပြည်ကြီးတံခွန်မြို့နယ်အတွင်း မီးဘေးကြိုတင်ကာကွယ်ရေးစစ်ဆေး

မန္တလေး ဖေဖော်ဝါရီ ၂၈
မန္တလေးမြို့ မဟာအောင်မြေခရိုင် ပြည်ကြီးတံခွန်မြို့နယ်အတွင်း မီးလောင်မှု/မီးလုပ်မှုများမဖြစ်ပွားရေးအတွက် ဖေဖော်ဝါရီ ၂၈ ရက်က ဒုတိယမီးသတ်ဦးစီးမှူး ကျော်မျိုးသန်း ဦးဆောင်၍ ပူးပေါင်းအဖွဲ့သည် ချမ်းမြသာယာရပ်ကွက်အတွင်းရှိ အိမ်ခြေ ၂၅၀ ခန့်အား တစ်အိမ် တက်ဆင်း မီးဘေးလုံခြုံရေးစစ်ဆေးခြင်း၊ မီးဘေးကြိုတင်ကာကွယ်ရေး အတွက် မီးချိုက်၊ မီးကပ်၊ ရေ သံနှင့် မီးသတ်ဆေးဘူးများ ပြည့်စုံစွာ ထားရှိစေရေးနှင့် မီးသတ်ပေးလက်ကမ်းစာစောင်ဖြန့်ဝေခြင်းများ ဆောင်ရွက်ကြောင်း သိရသည်။
JUU



မြင်းခြံမြို့နယ်၌ အပြစ်မဲ့ပြည်သူ တစ်ဦးကို လုံခြုံရေးတပ်ဖွဲ့ဝင်များက ပစ်ခတ်သတ်ဖြတ်ခဲ့ကြောင်း သတင်းတု၊ သတင်းအမှားများ လုပ်ကြံရေးသားဝါဒဖြန့်

နေပြည်တော် ဖေဖော်ဝါရီ ၂၈
မန္တလေးတိုင်းဒေသကြီး မြင်းခြံ မြို့နယ်များကို လက်နက်ကြီးများ ဖြင့် ပစ်ခတ်တိုက်ခိုက်ခြင်းများ အမှားပြည်သူ အသုံးပြုလျက် ရှိသည့်လမ်းများတွင် မိုင်းထောင် ဖောက်ခွဲခြင်းများကြောင့် အပြစ်မဲ့ ပြည်သူများ ထိခိုက်သေဆုံးလျက် ရှိသည့်အတွက် တရားမဝင် ပြည်ပသတင်းတု၊ သတင်းအမှားများ မဟုတ်မမှန်လုပ်ကြံရေးသား ဝါဒဖြန့်ဝေလျက် ရှိသည်ကို တွေ့ရှိရသည်။ အဆိုပါသတင်းနှင့် ပတ်သက် ၍ သက်ဆိုင်ရာလုံခြုံရေးတာဝန် ရှိသူတစ်ဦး၏ ပြောကြားချက်အရ ၎င်းသတင်းမှာ မှန်ကန်မှုမရှိဘဲ လုံခြုံရေးတပ်ဖွဲ့ဝင်များ အနေဖြင့် ငါနန်းကျေးရွာမှ အပြစ်မဲ့ပြည်သူ တစ်ဦးကို ပစ်ခတ်သတ်ဖြတ်ခဲ့ခြင်း မရှိကြောင်း PDF အမည်ခံအကြမ်း ဖက်သမားများကသာ မြင်းခြံ မြို့နယ်အတွင်း ၎င်းတို့ကို



သတင်းစဉ်

ပုဂံဟိုတယ် မဟာဗျူဟာစီမံကိန်း အပြီးသတ်ရေးဆွဲနိုင်ရေး လုပ်ငန်းညှိနှိုင်းအစည်းအဝေးကျင်းပ

နေပြည်တော် ဖေဖော်ဝါရီ ၂၈
ပုဂံဟိုတယ် မဟာဗျူဟာစီမံကိန်း (Bagan Hotel Strategy) အပြီးသတ် ရေးဆွဲနိုင်ရေးနှင့် ပတ်သက်သည့် လုပ်ငန်းညှိနှိုင်း အစည်းအဝေးကို ယမန်နေ့နံနက် ၉ နာရီက ပုဂံရှေးဟောင်းသုတေသနပြုတိုက်၌ ကျင်းပသည်။



အစည်းအဝေးသို့ သာသနာရေးနှင့် အထက်တန်း ပညာရေးဝန်ကြီးဌာန ဒုတိယဝန်ကြီး ဒေါ်နန္ဒာ၊ ရှေးဟောင်းသုတေသနနှင့် အမျိုးသားပြတိုက်ဦးစီးဌာန ညွှန်ကြားရေးမှူးချုပ်နှင့် တာဝန်ရှိသူများ၊ ပုဂံဒေသဆိုင်ရာ ပူးပေါင်းဆောင်ရွက်မှုကော်မတီ (ညောင်ဦးခရိုင် အဆင့်) အဖွဲ့ဝင်များ၊ ညောင်ဦးခရိုင်အဆင့် အဖွဲ့ဝင်များ၊ ညောင်ဦးခရိုင်ခရိုင်အဆင့် ဌာနဆိုင်ရာများ၊ ရှေးဟောင်းသုတေသနနှင့် အမျိုးသားပြတိုက်ဦးစီးဌာန၊ ပုဂံဌာနခွဲအရာထမ်းများနှင့် တာဝန်ရှိသူများ တက်ရောက်ကြသည်။

(Bagan Hotel Strategy) ညောင်ဦးခရိုင် စီမံအုပ်ချုပ်ရေး အပြီးသတ် ရေးဆွဲနိုင်ရေးလုပ်ငန်း အဖွဲ့ဥက္ကဋ္ဌက Hotel Strategy စဉ်များတွင် သက်ဆိုင်ရာဌာန၊ အဖွဲ့အစည်းအလိုက် ဆောင်ရွက်ရမည့်အခန်းကဏ္ဍများကိုရှင်းလင်း ဆွေးနွေးစေလိုပါကြောင်း ပြောကြားသည်။

နိုင်ငံတကာသတင်း

အီရန်နိုင်ငံက နျူကလီးယားဆွေးနွေးပွဲများပြုလုပ်ရန် လမ်းဖွင့်ထားသော်လည်း ဗိုလ်ကျစိုးမိုးခြယ်လှယ်မှုများကို လက်ခံမည်မဟုတ်ဟုဆို

တီဟီရန် ဖေဖော်ဝါရီ ၂၈
အီရန်နျူကလီးယားအစီအစဉ်နှင့်ပတ်သက်၍ စေ့စပ်ညှိနှိုင်းမှုများ ပြုလုပ်ရန် လမ်းဖွင့်ပေးထားသော်လည်း အနိုင်ကျင့်ဖို့ဗိုလ်ကျစိုးမိုးခြယ်လှယ်မှုများကို လက်ခံသွားမည်မဟုတ်ကြောင်း အီရန်သမ္မတ မာဆူတ်ဝီဇင်နီက ဖေဖော်ဝါရီ ၂၇ ရက်တွင် ပြောကြားသည်။



အီရန်အပေါ် အမေရိကန်၏ ပိတ်ဆို့အရေးယူမှုများနှင့် အမြင့်ဆုံး ဖိအားပေးရန် လုံ့ဆော်မှုကို ရည်ညွှန်းကာ သမ္မတဝီဇင်နီက တီဟီရန်ပြည်နယ်ရှိ ပြည်နယ်အစိုးရအဖွဲ့များမှ ညွှန်ကြားရေးမှူးများနှင့်တွေ့ဆုံစဉ် ထိုသို့ပြောကြားခဲ့ခြင်းဖြစ်သည်။

အင်ဒိုနီးရှား ပြည်တွင်းလောင်စာဆီထုတ်လုပ်မှု အဆင့်မြှင့်တင်ရန် ရေနံစီမံကိန်းတင်ပြမှုကို တားမြစ်

ဂျကာတာ ဖေဖော်ဝါရီ ၂၈
အင်ဒိုနီးရှားအစိုးရသည် ပြည်တွင်းရေနံချက်စက်ရုံများ၏ စွမ်းဆောင်ရည်ကို မြှင့်တင်နိုင်ရေးနှင့် ပြည်တွင်းလောင်စာဆီထောက်ပံ့မှုကို ပိုမိုကောင်းမွန်အောင် စီမံခန့်ခွဲနိုင်ရေးအတွက် ရေနံစီမံကိန်းတင်ပြမှုကို တားမြစ်ရန် စီစဉ်လျက်ရှိသည်။

ပါကစ္စတန်နိုင်ငံ အနောက်တောင်ပိုင်း ပုံးခွဲတိုက်ခိုက်မှုကြောင့် ၁၀ ဦး ဒဏ်ရာရ

အစ္စလာမာဘတ် ဖေဖော်ဝါရီ ၂၈
ပါကစ္စတန်နိုင်ငံ အနောက်တောင်ပိုင်း ဘလိုချီစတန်ပြည်နယ်တွင် ဖေဖော်ဝါရီ ၂၈ ရက်က ပုံးခွဲတိုက်ခိုက်မှုဖြစ်ပွားခဲ့ရာ လုံခြုံရေးဝန်ထမ်းများ အပါအဝင် ၁၀ ဦး ဒဏ်ရာရခဲ့ကြောင်း ရဲတပ်ဖွဲ့တာဝန်ရှိသူများက ပြောကြားသည်။

ဂါဇာ - အီဂျစ်နယ်စပ်မှ တပ်ဖွဲ့ဝင်များကို ရုပ်သိမ်းမည်မဟုတ်ကြောင်း အစ္စရေးပြောကြား

ဂျေရုဆလမ် ဖေဖော်ဝါရီ ၂၈
အစ္စလာမ္မစ်အဖွဲ့ ဟားမားစ်နှင့် အပစ်အခတ်ရပ်စဲရေး သဘောတူညီချက် ဒုတိယအဆင့်၏ တစ်စိတ်တစ်ပိုင်းဖြစ်သည့် အစ္စရေးနှင့် ဂါဇာကမ်းခြေ နယ်စပ်မှ တပ်ဖွဲ့ဝင်များကို ရုပ်သိမ်းမည် မဟုတ်ကြောင်း အစ္စရေးက ပြောကြားထားသည်။

၂၀၂၅ ပညာသင်နှစ် တက္ကသိုလ်ဝင်စာမေးပွဲ အထောက်အကူပြု ဇီဝဗေဒဘာသာရပ် သိကောင်းစရာများ

ဒေါက်တာသက်သက်မာဝင်း၊ ပါမောက္ခ၊ ရုက္ခဗေဒဌာန၊ ရန်ကုန်တက္ကသိုလ်

၂၀၂၄ - ၂၀၂၅ ပညာသင်နှစ် သင်ရိုးသစ် Grade 12 ဇီဝဗေဒဘာသာရပ်ကို လေ့လာသင်ယူနေကြတဲ့ ကျောင်းသား ကျောင်းသူများအားလုံး စာမေးပွဲမှာ လွယ်ကူချောမောစွာ ဖြေဆိုနိုင်ကြဖို့အတွက် ရည်ရွယ်ပြီး လမ်းညွှန်ပြထားတဲ့ ဇီဝဗေဒ မေးခွန်းပုံစံဆိုင်ရာ သိကောင်းစရာများ အကြောင်း ပို့ချသွားမှာ ဖြစ်ပါတယ်။ Grade 12 Biology Textbook မှာ ပါဝင်တဲ့ အခန်း ၁ မှ ၆ အထိ ပြဋ္ဌာန်းထားသော အကြောင်းအရာများ အားလုံးဟာ ဇီဝဗေဒဘာသာရပ်နဲ့ ပတ်သက်ပြီး သိရှိရမယ့်အချက်များကို ပြဋ္ဌာန်းထားတာဖြစ်တဲ့အတွက် သေချာကျေညက်အောင် လေ့လာ ကျက်မှတ်ခြင်းအားဖြင့် မေးခွန်းအားလုံးကို အခက်အခဲမရှိဘဲ ချောချောမောမောဖြင့် ထူးချွန်အောင်မြင်စွာ ဖြေဆိုနိုင်ကြမှာဖြစ်ပါတယ်။

Grade 12 ဇီဝဗေဒဘာသာရပ်ရဲ့ မေးခွန်းပုံစံမှာ Section - A နဲ့ Section - B နှစ်ပိုင်းအတွက် (Question No. 1 - 5) စုစုပေါင်း (၅) ပုဒ် ပါဝင်ပါတယ်။ အမှတ်ခွဲဝေမှုမှာ Section - A အတွက် (၃၀) မှတ်၊ Section - B အတွက် (၇၀) မှတ် ဖြစ်ပါတယ်။ Grade 12 ဇီဝဗေဒ ဘာသာရပ်ရဲ့ စာမေးပွဲ မေးခွန်းပုံစံကို ဇယားဖြင့် ဖော်ပြထားပါတယ်။

Grade 12 ဇီဝဗေဒဘာသာရပ် မေးခွန်းပုံစံ

Section - A				
1.	TRUE or FALSE	1 mark each	10 statements	10 marks
2.	Completion	1 mark each	10 statements	10 marks
3.	Multiple Choice	1 mark each	10 statements	10 marks
Section - B				
4.	Short Questions	5 marks each	6 questions	30 marks
5.	Long Questions	10 marks each	4 out of 6 questions	40 marks

Grade 12 ဇီဝဗေဒဘာသာရပ်ရဲ့ မေးခွန်းပုံစံ Section - A မှာပါဝင်တဲ့ မေးခွန်း နံပါတ် (၁) (၂) (၃) နဲ့ Section - B မှာပါဝင်တဲ့ မေးခွန်း နံပါတ် (၄) (၅) တို့ဖြင့် စုစုပေါင်း ငါးပုဒ် (Question No. 1 - 5) ပါရှိမှာဖြစ်ပါတယ်။ မေးခွန်းဖွဲ့စည်းတည်ဆောက်ရာမှာ Grade 12 Biology Textbook မှ Chapter 1 - 6 အထိ ပါဝင်ကြတဲ့ ရုက္ခဗေဒ နှင့် သတ္တဗေဒဘာသာရပ်များမှ အကြောင်းအရာတွေကို မေးခွန်း အမှတ်စဉ် (Question No. 1 - 5) အတွက် Chapter အစဉ်လိုက် သော်လည်းကောင်း၊ Chapter အစဉ်လိုက်မဟုတ်ဘဲသော် လည်းကောင်း မေးခွန်းတည်ဆောက်နိုင်ပါတယ်။ မေးခွန်းများသည် ကျောင်းသား ကျောင်းသူများအတွက် သင်ယူခြင်းနဲ့ ပူးပေါင်းဆောင်ရွက် ခြင်း၊ ဝေဖန်ပိုင်းခြားတွေးခေါ်ခြင်းနဲ့ ပြဿနာဖြေရှင်းခြင်း၊ တီထွင် ဖန်တီးမှုနဲ့ ဆန်းသစ်မှုအရည်အသွေးများ ကောင်းမွန်မြင့်မားမှုကို ဦးတည်၍ လွယ်ကူလွန်းခြင်း၊ ခက်ခဲလွန်းခြင်းမရှိစေဘဲ ကျောင်းသား ကျောင်းသူများ၏ အရည်အချင်းအလိုက် လျော်ညီစွာ ဖြေဆိုနိုင်မည့် မေးခွန်းများဖြင့် ဖွဲ့စည်းတည်ဆောက်ထားမှာ ဖြစ်ပါတယ်။

Section - A မှာပါဝင်တဲ့ မေးခွန်းနံပါတ် (၁) (၂) နဲ့ (၃) မှာ လုံးဝရွေးချယ် ပိုင်ခွင့်မရှိပါဘူး။

မေးခွန်းနံပါတ် (၁) တွင်အမှား (သို့မဟုတ်) အမှန် ဖြေဆိုခြင်း (TRUE or FALSE) မေးခွန်းပုဒ်ခွဲငယ် (၁၀) ခု No. (i - x) အတွက် တစ်ခုလျှင် တစ်မှတ်စီဖြင့် ပေးမှတ် (၁၀) မှတ် ဖြစ်ပါတယ်။ TRUE or FALSE statements ဖော်ပြချက်တွေဟာ Grade 12 Biology မှာ ပြဋ္ဌာန်းထားတဲ့ အကြောင်းအရာများအပေါ် နားလည်သဘောပေါက်မှု ကို အခြေခံပြီး ဦးစားပေး မေးထားတာဖြစ်ပါတယ်။ ကောက်နုတ်ထား တဲ့ Statement များအနေနဲ့ ဖတ်စာအုပ်မှ တိုက်ရိုက် ကောက်နုတ်ထား တာရှိသလို Own construction နဲ့မေးထားတဲ့ statement များလည်း ရှိမှာ ဖြစ်ပါတယ်။ မေးခွန်းနံပါတ် (၁) TRUE or FALSE statements ကို ဖြေဆိုဖို့ Statement ဟာ အားလုံးမှန်ကန်ပြီး မှီမသိရှိထားတဲ့ အကြောင်းအရာနဲ့ ကိုက်ညီရင် TRUE ဖြစ်ပြီး ကွဲလွဲမှုရှိရင် FALSE ဖြစ်၍ အဖြေများကို all capital letter နဲ့ရေးလျှင် ပိုကောင်းပါတယ်။ သို့သော် မည်သို့ပင်ဖြစ်စေ အဖြေမှန်လျှင် အမှတ်ရမည်ဖြစ်ပြီး အဖြေ နှစ်မျိုးရေးလျှင် လုံးဝအမှတ်မပေးပါ။

မေးခွန်းနံပါတ် (၂) ကွက်လပ်ဖြည့်ခြင်း (Completion) တွင် မေးခွန်း ပုဒ်ခွဲငယ် (၁၀) ခု No. (i - x) အတွက်တစ်ခုလျှင် တစ်မှတ်စီ နဲ့ ပေးမှတ် (၁၀) မှတ်ဖြစ်ပါတယ်။ မေးခွန်းနံပါတ် (၂) ရဲ့ Completion statement များအတွက် ကွက်လပ်ချွန်ထားတဲ့နေရာမှာ မှန်ကန်တဲ့ အဖြေစကားလုံး (Word) ကို စာလုံးပေါင်း (Spelling) မှန်မှန်နဲ့ဖြေဆို ပေးရမှာဖြစ်ပါတယ်။ ဖြည့်စွက်မယ့် အဖြေစကားလုံးရဲ့ Tense ကို ဂရုစိုက်ပို့လိုသလို သိပ္ပံအမည်များ (Scientific name) ကို ရေးသား ဖော်ပြခိုင်းရင်တော့ မျိုးစု (Genus) ၏ အစစာလုံးကို Capital letter

နဲ့ ပေးမှတ် (၁၀) မှတ် ဖြစ်ပါတယ်။ မေးခွန်းနံပါတ် (၃) Multiple Choice ဖြေဆိုရာမှာ အဖြေမှန် (Correct answer) ကို ရွေးချယ်ရန် စကားလုံး (၄) လုံး (A, B, C, D) ထဲက တစ်လုံးကို ပုဒ်ခွဲငယ်နံပါတ်နဲ့ အတူ ဖော်ပြဖြေဆိုရမှာဖြစ်ပါတယ်။ နောက်ကအဖြေမှန် စကားလုံးကို ရေးသားဖော်ပြရန် မလိုပါ။

မေးခွန်းနံပါတ် (၁) (၂) (၃) Objectives မေးခွန်းတွေ ဖြေဆိုရာမှာ စာကြောင်း (Statements) တွေကို ပြန်ကူးရေးစရာ မလိုပါဘူး။ Objectives Statements (၃၀) ကို မှန်ကန်အောင် ဖြေဆိုနိုင်ဖို့ကတော့ ကျောင်းသား ကျောင်းသူများအနေနဲ့ သင်ရိုးပါအကြောင်းအရာတွေကို နှုတ်တိုက်ကျက်မှတ်မည့်အစား အကြောင်းအရာရဲ့ အနှစ်သာရကို အဓိပ္ပာယ်ရှိစွာနဲ့ ဆက်စပ်တွေးခေါ်ပြီး သဘောပေါက်နားလည်အောင် မှတ်သားထားမှသာ လွယ်လင့်တကူဖြေဆိုနိုင်မှာ ဖြစ်ပါတယ်။ Objectives မေးခွန်းတွေဟာ နားလည်သဘောပေါက်မှုနဲ့ စဉ်းစား တွေးခေါ်မှုအမှုကို အခြေခံတဲ့အတွက် သေချာလေ့လာမှတ်သားဖို့ လိုတယ်။ အဓိကပါဝင်တတ်တဲ့ မေးခွန်းတွေက ပြဋ္ဌာန်းစာအုပ်ပါ အဓိပ္ပာယ်ဖွင့်ဆိုချက် (Definition) များနဲ့ Statements များ ဖြစ် တယ်။ ရွေးချယ်ဖြေဆိုစရာမရှိတဲ့အတွက် အမှတ်ပြည့်ရလို့သူများ အနေနဲ့ Grade 12 Biology ပြဋ္ဌာန်းစာအုပ်တစ်အုပ်လုံးကို ခြုံငုံ လေ့လာဖတ်ရှုထားဖို့ လိုပါမယ်။ မေးခွန်းနံပါတ် ၁၊ ၂ နဲ့ ၃ Objectives မေးခွန်းမျိုးကိုဖြေတဲ့အခါ ပထမဆုံး ဆင့်ပွားမေးခွန်းငယ် နံပါတ်တွေ မှားတပ်ခြင်းနဲ့ နံပါတ်ပိုခြင်း၊ လိုခြင်းမရှိစေရန် ဂရုစိုက်ဖို့နဲ့ နံပါတ် ရေးချပြီးမှ Statements များကို သေချာစွာဖတ်ရှုပြီး မိမိအနေနဲ့ သေချာ မှန်ကန်တဲ့အဖြေတွေကို သက်ဆိုင်ရာနံပါတ်ဘေးမှာ ဖြေဆိုဖို့ လိုအပ်ပါတယ်။

Section - B မှာ မေးခွန်းနံပါတ် (၄) မေးခွန်းတို No. 4 (Short questions) နဲ့ မေးခွန်းနံပါတ် (၅) မေးခွန်းရှည် No. 5 (Long questions) တွေပါဝင်မှာဖြစ်ပါတယ်။

မေးခွန်းနံပါတ် (၄) တွင် မေးခွန်းပုဒ်ခွဲငယ် (၆) ပုဒ် (a - f) အတွက် ပုဒ်ခွဲငယ် တစ်ခုလျှင် ငါးမှတ်စီဖြင့် ပေးမှတ် (၃၀) မှတ် ဖြစ်ပါတယ်။ မေးခွန်း နံပါတ် (၄) အတွက် (Answer ALL questions) မေးခွန်း အားလုံးကို ဖြေဆိုရမှာဖြစ်ပြီး လုံးဝရွေးချယ်ပိုင်ခွင့်မရှိပါဘူး။ မေးခွန်း နံပါတ် (၄) မေးခွန်းတို ဖြေဆိုရာမှာ မေးခွန်းတွေကို သေချာစွာဖတ်ရှု ပြီး တိုတိုနဲ့လိုင်းကိုသာ ဖြေဆိုရာမှာ ဖြစ်တဲ့အတွက် မေးခွန်းက မေးထားတဲ့ အဖြေပေါ်မှတည်ပြီး ကိုက်ညီမှန်ကန်မှုရှိတဲ့ ဖြေဆိုမှု ပြုလုပ်နိုင်ဖို့ လိုအပ်ပြီး သို့မှသာ အမှတ်ပြည့်ရရှိနိုင်မှာဖြစ်ပါတယ်။

မေးခွန်းနံပါတ် (၅) (Long questions) တွင် (Answer any FOUR questions) ဟူ၍ ရွေးချယ်ပိုင်ခွင့်ရှိတဲ့ မေးခွန်းပုဒ်ခွဲငယ် (၆) ပုဒ် No. (a - f) မေးထားပြီး နှစ်သက်ရာ (၄) ပုဒ် ရွေးချယ်ဖြေဆိုရာမှာ ဖြစ်ပါတယ်။ မေးခွန်းရှည် (Long questions) မှာ ဘာသာရပ်ဆိုင်ရာ

တတ်ကျွမ်းနားလည်မှုကို ဖြေဆိုရမှာဖြစ်ပြီး ဆက်လက်လေ့လာမယ့် အဆင့်မြင့် ဘာသာရပ်များကို အထောက်အကူဖြစ်စေဖို့ ရည်ရွယ်ပါ တယ်။ မေးခွန်းနံပါတ် (၅) မှာ ရွေးချယ်ဖြေဆိုပိုင်ခွင့်ရှိတဲ့ မေးခွန်းမျိုး ကို ဖြေဆိုရာတွင် မိမိကျွမ်းကျင်စွာ ဖြေဆိုနိုင်မည့်၊ အမှတ်ပြည့်ရနိုင် မည့် မေးခွန်းမျိုးကို ရွေးချယ်ဖြေဆိုကြရန်နဲ့ မေးခွန်းအရွေး မမှားစေ ဖို့ အထူးသတိပြုကြရန် အရေးကြီးပါတယ်။ မေးခွန်းတွေမှာ ပုံဆွဲခိုင်း ခဲ့ရင် အချိုးကျသပ်ရပ်တဲ့နဲ့ အညွှန်း (Labels) များအတွက် ခဲတံကို အသုံးပြုပြီး ပြည့်စုံမှန်ကန်တဲ့အညွှန်း Labels နဲ့ ပုံဆွဲခိုင်းစဉ် Caption တွေအတွက် ဘောလုံးပုံစံ၊ တပ်ပေးလျှင် ပိုကောင်းပါတယ်။ ဒါ့ကြောင့် သင်ခန်းစာများကို လေ့လာတဲ့အခါသင်ရပ်စာမေးပွဲနဲ့တွဲပြီး လေ့လာဖို့လို သလို Word diagram နဲ့ Table များကိုပါ လေ့လာဖို့လိုတယ်။

Grade 12 ဇီဝဗေဒဘာသာရပ်သင်ရိုးမှာပါတဲ့သင်ခန်းစာများကို လေ့လာကြည့်ရင် အခန်း ခြောက်ခန်း (Chapter 1 - 6) ပါဝင်ပါတယ်။

Chapter 1 INTRODUCTION TO BIOLOGY တွင် THEMES OF BIOLOGY နှင့် ဇီဝဗေဒကို ကျယ်ပြန့်စွာ ပိုင်းခြားထားတဲ့ အဓိက အကြောင်းအရာငါးခု (Themes 1 - 5) နဲ့ ဆက်လက်ပြီး IMPORTANCE OF BIOLOGY IN DAILY LIFE လူတို့၏ နေ့စဉ်ဘဝတွင် ဇီဝဗေဒ၏ အရေးပါမှုနှင့် စပ်လျဉ်း၍ လူတို့၏ အသက်ရှင်ရပ်တည်မှုတွင် အဓိက ကျသော စားနပ်ရိက္ခာအရင်းအမြစ်များအတွက် စိုက်ပျိုးရေး (Agriculture, Horticulture and Hydroponic Culture)၊ မွေးမြူရေး (Aquaculture and Livestock)၊ လူတို့၏ အသက်ရှင်သန်မှုအတွက် အစားအစာ (Food)၊ ကျန်းမာရေးနှင့်ဆေးဝါးအသုံးပြုခြင်း (Health and Medicine) ကျန်းမာသော နေထိုင်မှုဘဝအတွက် အတတ်အထည် နှင့် အမိုးအကာပြုလုပ်ရာတွင် အသုံးပြုသည့် အပင်များနှင့် ဆက်စပ် လုပ်ငန်းများ (Clothing and Shelter) စသည့် အကြောင်းအရာများ ကိုလေ့လာကြရာဖြစ်ပါတယ်။

Chapter 2 MOLECULAR BIOLOGY ၏ INTRODUCTION TO MOLECULAR BIOLOGY နှင့် သက်ရှိဆဲလ် အားလုံးတွင် မရှိမဖြစ်ပါဝင် ပြီး သက်ရှိတိုင်း၏ မျိုးရိုးဆက်ခံသော လက္ခဏာများကို အဆုံးအဖြတ် ပေးသည့်မော်လီကျူး ၂ ခုဖြစ်သော DNA (Deoxyribonucleic acid) နှင့် RNA (Ribonucleic acid) တည်ဆောက်ပုံစည်းပုံ၊ DNA ၏ အခန်း ကဏ္ဍနှင့် ၎င်း၏ပုံတူပွားခြင်း သဘောသဘာဝ (DNA replication)၊ GENETIC CODE မျိုးရိုးဗီဇပုဒ်၊ PROTEIN SYNTHESIS သက်ရှိ ဆဲလ်အတွင်း ပရိုတင်းပေါင်းစပ်ဖွဲ့စည်းခြင်းဖြစ်စဉ်နှင့် ပါဝင်သော လုပ်ငန်းစဉ်များ၊ SOME TECHNIQUES IN MOLECULAR BIOLOGY အပင်နှင့်တိရစ္ဆာန်အား မျိုးရိုးဗီဇဆိုင်ရာပြုပြင်ထားသော မော်လီကျူး ဇီဝဗေဒဆိုင်ရာ နည်းပညာအကြောင်းအရာများကို စိတ်ဝင်စားဖွယ် လေ့လာကြရာမှာ ဖြစ်ပါတယ်။

Chapter 3 TRANSPORT SYSTEM IN ORGANISMS ရှိ TRANSPORT SYSTEM IN PLANTS တွင် TRANSPORT SYSTEM IN PLANTS အပင်များ၏ သယ်ယူပို့ဆောင်ရေး စနစ်ရှိ - သယ်ယူပို့ဆောင်ရေး တစ်ရှူးများ (xylem နှင့် phloem) တည်ဆောက်ပုံ - TRANSPORT MECHANISMS IN PLANTS အပင်များ၏ အစာ၊ ရေ နှင့် inorganic ions များကို ပို့ဆောင်ပေးသည့် လုပ်ငန်းယန္တရားများ၊ TRANSPIRATION ပင်ဋေပြန်ခြင်းတွင် Factors Affecting Transpiration ပင်ဋေပြန်ခြင်းအပေါ်သက်ရောက်သည့် အချက်များ၊ Benefits of Transpiration ပင်ဋေပြန်ခြင်း အကျိုးကျေးဇူးများ၊ Demonstration of Transpiration Pull ပင်ဋေပြန်ခြင်းဆွဲအားကို သရုပ်ဖော်ပြသခြင်း၊ TRANSLOCATION အပင်များအတွင်း အစာ အာဟာရ ရေနှင့် ပျော်ဝင်ပစ္စည်းများ ရွေ့လျားရွှေ့ပြောင်းခြင်းဖြစ်စဉ် အကြောင်းအရာများကို လေ့လာကြရာမှာဖြစ်ပါတယ်။ ဆက်လက်၍ TRANSPORT SYSTEM IN ANIMALS သတ္တဝါများရှိ သယ်ယူပို့ဆောင် ရေးစနစ်တွင် Principles of Circulation သတ္တဝါများရှိ သွေးလည်ပတ် မှုစနစ်သည် အစုလိုက်သယ်ယူပို့ဆောင်ရေး (mass transport) ပုံစံ ဖြစ်ပြီး အရာဝတ္ထုများကို ခန္ဓာကိုယ်အနှံ့ အရည်စီးဆင်းမှုပုံစံယန္တရား အသွင်ဖြင့် ပို့ဆောင်ပေးသည့် အစီအစဉ်ဖြစ်ပါတယ်။ The Need for Transport ခန္ဓာကိုယ်အနှံ့ သယ်ယူပို့ဆောင်ရာတွင် လိုအပ်ချက်များ၊ Features of Mass Transport System ခန္ဓာကိုယ်တစ်လျှောက်ရှိ အရာဝတ္ထုများကို ရွှေ့ပြောင်းရန် ထိရောက်မှုရှိသည့် Mass Transport System ၏ လက္ခဏာရပ်များကို လေ့လာကြရာမှာ ဖြစ်ပါတယ်။

စာမျက်နှာ ၁၆ သို့

စာမျက်နှာ ၁၅၄

CIRCULATORY SYSTEM သွေးလည်ပတ်မှုစနစ်တွင် Open circulatory system (အဖွင့်သွေးလည်ပတ်မှုစနစ်) နှင့် Closed circulatory system (အပိတ်သွေးလည်ပတ်မှုစနစ်) အဓိကအမျိုးအစား နှစ်မျိုးရှိပါသည်။ CARDIOVASCULAR SYSTEM IN MAMMALS နို့တိုက်သတ္တဝါများ၏ နှလုံးသွေးလည်ပတ်မှုတွင် သွေးကြောများမှ တစ်ဆင့်သွေးများ ရွေ့လျားနိုင်ရန် ရေပန်စက်ကဲ့သို့ ဆောင်ရွက်ပေးသည့်နှလုံး၏ ဖွဲ့စည်းတည်ဆောက်ပုံ (The Structure of the Heart)၊ The Blood Vessels သွေးလွှတ်ကြော၊ သွေးပြန်ကြော၊ ဆံချည်မျှင် သွေးကြောများ The components of the Blood သွေးတွင်းပါဝင်ပစ္စည်းများ၊ The Clotting of the Blood ထိဟိတ်ဒဏ်ရာရသည့် နေရာမှာ သွေးများစုပုံလာ၍ သွေးတိတ်စေသောဖြစ်စဉ်၊ The Cardiac Cycle နှလုံးခုန်ခြင်းဖြစ်စဉ်၊ Control of Heart Beat နှလုံးခုန်နှုန်းအား ထိန်းချုပ်ခြင်းအကြောင်းအရာများနဲ့ LYMPHATIC SYSTEM ဆံချည်မျှင်သွေးကြောများနှင့် ဆဲလ်များ၏ အကြားတွင်ရှိသော တစ်ဖျားရည်၏ အခန်းကဏ္ဍ စသည့်အကြောင်းအရာများကို စိတ်ဝင်စားဖွယ်လေ့လာကြရမှာ ဖြစ်ပါသည်။

Chapter 4 DISEASES IN PLANTS AND ANIMALS တွင် PLANT DISEASES အပင်ရောဂါများကို အများအားဖြင့် ပုံမှန်မဟုတ်သော ကြီးထွားမှု (abnormal growth) နှင့် /သို့မဟုတ် အပင်၏ ကမောက်ကမဖြစ်မှု (dysfunction) အဖြစ် သတ်မှတ်ပါသည်။ Biotic diseases သက်ရှိများ (ဥပမာ- မှို၊ ဗက်တီးရီးယားနှင့် ဗိုင်းရပ်စ်များ) ကြောင့်ဖြစ်သည့် အပင်ရောဂါ အမျိုးအစားများနှင့် Abiotic diseases သက်ရှိမဟုတ်သော ပတ်ဝန်းကျင်အခြေအနေများ (ဥပမာ- မြေဆီလွှာကျွဲခြင်း၊ လေ၊ နှင်းခဲ၊ မြေဆီလွှာအားများ ပျက်စီးခြင်း) ကြောင့်ဖြစ်သည့် အပင်ရောဂါ အမျိုးအစားများရှိကြသည်။ Disease Causing Factors ရောဂါဖြစ်စေသော အကြောင်းရင်းများ၊ အပင်ရောဂါများ၏ Signs and Symptoms ရောဂါလက္ခဏာများ၊ Types of Pathogens အပင်ရောဂါပိုး အမျိုးအစားများနှင့် Control of Plant Diseases အပင်များတွင် ကျရောက်သော ရောဂါပိုးမွှားများကို ထိန်းချုပ်ခြင်းများအား ကဏ္ဍအလိုက် သင်ကြားကြရမှာ ဖြစ်ပါသည်။ ANIMAL DISEASES ဆိုသည်မှာ ခန္ဓာကိုယ် (သို့မဟုတ်) စိတ်၏နာမကျန်းမှု (သို့မဟုတ်) စိတ်ပိုင်းဆိုင်ရာ ချို့ယွင်းမှုကိုဖြစ်စေသော ရောဂါများကို ဆိုလိုပါသည်။ ANIMAL DISEASE များကို မကူးစက်နိုင်သော ရောဂါအမျိုးအစားများ Non-infectious Diseases နှင့် ကူးစက်နိုင်သောရောဂါ အမျိုးအစားများ Infectious Diseases ဟု ခွဲခြားနိုင်ပါသည်။ မကူးစက်နိုင်သောရောဂါအမျိုးအစားများ Non-infectious Diseases တွင် နှလုံးသွေးကြောဆိုင်ရာ ရောဂါကာကွယ်ခြင်းနှင့် ကုသခြင်းဆိုင်ရာ အကြောင်းအရာများ ပါဝင်ကြပါသည်။ ကူးစက်နိုင်သော ရောဂါအမျိုးအစားများ Infectious Diseases တွင် နမူနာအဖြစ် ငှက်ဖျားပိုး Plasmodium ကူးစက်ခြင်း၊ ငှက်ဖျားပိုး၏ ဇီဝစက်ဝန်း Life cycle of Plasmodium၊ ငှက်ဖျားရောဂါကုသခြင်း၊ ကာကွယ်ခြင်း၊ ကမ္ဘာတစ်ဝန်း ငှက်ဖျားရောဂါထိန်းချုပ်မှု အကြောင်းအရာများကို စိတ်ဝင်စားဖွယ်လေ့လာသင်ကြားကြရမှာဖြစ်ပါသည်။

Chapter 5 COORDINATION AND RESPONSE သည် အပင်နှင့် တိရစ္ဆာန်များတွင် ပေါင်းစပ်ညှိနှိုင်းမှု တုံ့ပြန်မှုများနှင့် သက်ဆိုင်သည့် အကြောင်းအရာများပါဝင်ပြီး COORDINATION AND RESPONSE IN PLANTS အပင်၏ အစိတ်အပိုင်းများအကြား ပေါင်းစပ်ညှိနှိုင်းမှုနှင့် တုံ့ပြန်မှု အပြန်အလှန်အကျိုးသက်ရောက်ပုံ အကြောင်းအရာများကို စိတ်ဝင်စားဖွယ် လေ့လာကြရမှာ ဖြစ်ပါသည်။ PLANT GROWTH AND DEVELOPMENT အပင်ကြီးထွားမှုနှင့် ဖွံ့ဖြိုးတိုးတက်မှု Plant Growth Regulators အပင်ကြီးထွားမှုနှင့် ဖွံ့ဖြိုးတိုးတက်မှု၏ ရှုထောင့် အမျိုးမျိုးကို ထိန်းချုပ်သည့် အပင်ဟော်မုန်း၏ အဓိကအမျိုးအစား ငါးမျိုးရှိသည်။ Auxins, gibberellins, cytokinins, ethylene နှင့် abscisic acid တို့ဖြစ်ကြသည်။ ဤဟော်မုန်းတစ်ခုစီဟာ အပင်

ကြီးထွားမှုနဲ့ ဖွံ့ဖြိုးမှုအပေါ် တိကျသောအကျိုးသက်ရောက်မှုများရှိကြသည်။ Seed Dormancy အစေ့ငုတ်ခြင်း၊ Seed Germination အစေ့ပေါက်ခြင်းနှင့် အမျိုးအစား (၃)မျိုး Photoperiodism ပန်းပွင့်စေရန် အပင်မှ လိုအပ်သော အလင်းနှင့် အမှောင်၏ ကာလနှင့် အလင်းကာလအပိုမူတည်၍ အပင်အမျိုးအစား (၃) မျိုး ခွဲခြားခြင်း Photomorphogenesis အပင်များ အလင်းရောင်ကို တုံ့ပြန်ပြီး ကြီးထွားသည့် ဖြစ်စဉ်နှင့် အရေးပါပုံ စသည့်အကြောင်းအရာများကို စိတ်ဝင်စားဖွယ် လေ့လာကြရမှာဖြစ်ပါသည်။ COORDINATION AND RESPONSE IN ANIMALS တိရစ္ဆာန်များတွင် ညှိနှိုင်းခြင်းနှင့် တုံ့ပြန်မှုအပိုင်းမှာ ပတ်ဝန်းကျင်နှင့် အမှုအကျင့်များကို တုံ့ပြန်ပြီး ညှိနှိုင်းနိုင်စွမ်းသည် အသက်ရှင်ရပ်တည်မှုအတွက် အရေးကြီးပြီး တိရစ္ဆာန်များကို ပြောင်းလဲနေသောအခြေအနေများနှင့် လိုက်လျောညီထွေဖြစ်အောင် လုပ်ဆောင်နိုင်စေသည်။ Human Nervous System လူ့အာရုံကြောစနစ် တည်ဆောက်ပုံ Structure of Neurones မဟုတ်သော Neurones အမျိုးအစားများနှင့် ၎င်းတို့၏ လုပ်ငန်းဆောင်တာများ Synapses ၏ တည်ဆောက်ပုံနှင့် လုပ်ဆောင်ချက်များ SENSE ORGANS သက်ရှိများ အသက်ရှင်ရပ်တည်နိုင်ရန် ပတ်ဝန်းကျင်၏ ပြောင်းလဲမှုများကို သိရှိပြီး သင့်လျော်စွာ တုံ့ပြန်ရမည်ဖြစ်ပြီး အပြောင်းအလဲများကို ထောက်လှမ်းရန် လူသားများနှင့် အခြားသက်ရှိများတွင် အဆင့်မြင့် ဖွံ့ဖြိုးစွာ ပါရှိနေသည့် မျက်စိ၊ နား၊ နှာခေါင်း၊ လျှာနှင့် အရေပြားတို့ကဲ့သို့သော အာရုံခံအင်္ဂါများမှ Structure of human eye and mechanism of vision လူမျက်လုံးဖွဲ့စည်းပုံနှင့် အမြင်အာရုံဆိုင်ရာယန္တရား၊ THE ENDOCRINE SYSTEM ၌ Endocrine glands Hormones လူခန္ဓာကိုယ်ရှိ endocrine ဂလင်းများ၏ တည်နေရာနှင့် ဟော်မုန်းများ၏ အခန်းကဏ္ဍ Comparison between Nervous System and Endocrine System လူခန္ဓာကိုယ်ရှိ အာရုံကြောစနစ်နှင့် endocrine စနစ်အကြား နှိုင်းယှဉ်လေ့လာမှုဇယား စသည့်ခေါင်းစဉ်များဖြင့် စိတ်ဝင်စားဖွယ်လေ့လာကြရမှာဖြစ်ပါသည်။

Chapter 6 BIODIVERSITY AND CONSERVATION မှာ ဤစာအုပ်၏ နောက်ဆုံးအခန်းဖြစ်ပြီး ဇီဝမျိုးစုံမျိုးကွဲများနဲ့ ထိန်းသိမ်းစောင့်ရှောက်ရေးအကြောင်းဖြစ်ပါသည်။ သဘာဝတွင် ဇီဝမျိုးစုံမျိုးကွဲများသည် အဘယ်ကြောင့် အရေးကြီးသနည်းဆိုသည့် အကြောင်းအရာ၊ အချက်အလက်များကို သေချာစွာ လေ့လာကြရမှာဖြစ်ပါသည်။ ဇီဝမျိုးစုံမျိုးကွဲများကို ဒေသတစ်ခု၏ မျိုးဗီဇ၊ မျိုးစိတ်များနှင့် ဂေဟစနစ်စုစုပေါင်းအဖြစ် သတ်မှတ်နိုင်ပါသည်။ ဇီဝမျိုးစုံမျိုးကွဲများ ဟန်ချက်ညီစွာ ရှင်သန်ကြီးထွားပေါက်ပွားနိုင်မှုကို ထိန်းသိမ်းစောင့်ရှောက်ပေးခြင်းသည် သက်ရှိများ၏ ဘဝရှင်သန်နေထိုင်မှုနှင့် သဘာဝဂေဟစနစ် နှစ်ခုလုံးတွင် အရေးပါသော အခန်းကဏ္ဍမှာပါဝင်ပါသည်။ Levels of Biodiversity ဇီဝမျိုးစုံတို့၏ မတူကွဲပြားသော အဆင့်များ၊ Importance of Biodiversity ဇီဝမျိုးစုံမျိုးကွဲများ၏ အရေးပါမှု၊ Biodiversity in Myanmar တွင် Forest Diversity မြန်မာနိုင်ငံရှိ သစ်တောအမျိုးအစားများနှင့် Endangered Species မျိုးသုဉ်းလုနီးပါး ဇီဝမျိုးစိတ်များ၊ THREATS TO BIODIVERSITY ဇီဝမျိုးစုံမျိုးကွဲများအား မျိုးသုဉ်းလုနီးပါးခြိမ်းခြောက်ခံနေရသော အကြောင်းတရားများ၌ Habitat Destruction ဇီဝမျိုးစုံမျိုးကွဲများ၏ နေထိုင်ရာများပျက်စီးခြင်း၊ Invasive Alien Species (IAS) ဒေသရင်းမဟုတ်သောမျိုးစိတ်များ ဝင်ရောက်လာခြင်း၊ Genetic Pollution ဗီဇညစ်ညမ်းမှုဖြစ်ခြင်း (ဥပမာ- မျိုးစပ်ခံရခြင်း၊ မျိုးရိုးဗီဇရောယှက်ခြင်း)၊ Overexploitation ဇီဝမျိုးစုံမျိုးကွဲမျိုးစိတ်များအား အလွန်အကျွံထုတ်ယူသုံးစွဲခြင်း၊ Climate Change ထိုသို့ အလွန်အကျွံထုတ်ယူသုံးစွဲခြင်း အကျိုးဆက်ကြောင့် ရာသီဥတုဖောက်ပြန်ပြောင်းလဲလာခြင်း၊ Human Overpopulation လူဦးရေ တိုးမြှင့်ထူထပ်လာခြင်းကြောင့် သဘာဝပတ်ဝန်းကျင်ညစ်ညမ်းမှု၊ ပဋိပက္ခများ ဖြစ်ပေါ်လာခြင်း၊ Wildlife Trade သဘာဝတောရိုင်းသက်ရှိများနှင့် ၎င်းတို့မှ ထုတ်လုပ်သော ပစ္စည်းများကို တရားမဝင်ရောင်းဝယ်ခြင်း စတဲ့အကြောင်းအရာများ

ကြောင့် ကမ္ဘာမြေ၏ ဇီဝမျိုးစုံမျိုးကွဲများကို ထိန်းသိမ်းကာကွယ်စောင့်ရှောက်နိုင်ရေး CONSERVATION အတွက် အမျိုးမျိုးသော အစီအမံများနှင့် နည်းလမ်းများ၊ In situ နှင့် ex situ ထိန်းသိမ်းရေး နည်းလမ်းများအကြောင်း အသိပညာပေးပြောဆိုခြင်းနှင့် မြန်မာနိုင်ငံတွင် တည်ထောင်ထားသော သဘာဝထိန်းသိမ်းရေးနယ်မြေများ၏ အမျိုးအစားနှင့် တည်နေရာများကို ကဏ္ဍအလိုက် စိတ်ဝင်စားဖွယ် သင်ကြားကြရမှာဖြစ်ပါသည်။

Grade 12 Biology Textbook တွင် တိကျသော ရောင်စုံပုံချုပ်များ precise colourful diagrams, ဓာတ်ပုံမိုက်ခရိုဂရပ်များ photomicrographs, figures and charts, Chapter တစ်ခုချင်းစီ၏ အဆုံးမှာ နမူနာမေးခွန်းများ၊ ဝေါဟာရအသုံးအနှုန်း အခက်အခဲများကို ကျော်လွှားရန် GLOSSARY များ ပါဝင်ကြပါသည်။ ကျောင်းသား ကျောင်းသူများသည် Grade 12 Biology Textbook မှာ ပါဝင်တဲ့ အကြောင်းအရာတွေကို သေချာကျေညက်အောင် လေ့လာပြီးတဲ့နောက် ဇီဝဗေဒ၊ ဇီဝဗေဒနှင့် ဆက်နွှယ်လျက်ရှိသည့် သက်ဆိုင်ရာ အသက်မွေးဝမ်းကျောင်းပညာရပ်နယ်ပယ်များတွင် ဆက်လက်လေ့လာရန် အရည်အချင်းပြည့်မီသူများ ဖြစ်လာကြလိမ့်မယ်လို့ မျှော်လင့်ပါသည်။

- နိဂုံးချုပ်အနေနဲ့စာမေးပွဲဖြေဆိုတဲ့အခါ -
- မေးခွန်းမှာ Mention / Name / List နဲ့စထားရင် အမည်များ ဖော်ပြဖြေဆိုရန်။
 - Enumerate နဲ့စရင် အမှတ်စဉ်တို့ဖြင့် ဖြေဆိုရန်။
 - Define နဲ့စရင် အဓိပ္ပာယ်သတ်မှတ်ရန်။
 - What / How / Cite / Give / State / Describe / Discuss/ Explain/ Clarify/ Write နဲ့စထားရင် ရေးပါ၊ ရှင်းပြပါ၊ ဖြေရှင်းပါ၊ ဆွေးနွေးပါ၊ ဖော်ပြပါ၊ ဘယ်လိုနားလည်သလဲ၊ အစရှိတဲ့ မေးခွန်းတွေကို စာသားအားဖြင့် အဖြေထုတ်ရန်။
 - Distinguish/ Classify/ Differentiate နဲ့စရင် အုပ်စုနှင့် အမျိုးအစားတို့ကို ခွဲခြားပြရန်။
 - Comparative / Compare and contrast/ versus နဲ့ မေးထားရင် နှိုင်းယှဉ်ဖြေဆိုရန်။
 - Give a table/ Tabulate နဲ့စရင် ဇယားဆွဲ၍ ဖြေဆိုရန်။
 - Give a word diagram နဲ့စရင် စကားလုံးများကို အညွှန်း မြားတန်းဖြင့် ချိတ်ဆက်ဖော်ပြရန်။
 - Draw / Illustrate / illustration / drawing / diagram နဲ့ မေးထားရင် သရုပ်ဖော်ပုံဆွဲပေးရန်။
 - Provide labels and caption နဲ့ စရင်ပုံကို ပြန်ကူးဆွဲစရာမလိုဘဲ အညွှန်းမြားဖြင့် ညွှန်ပြသောနေရာကို အမည်ဖော်ပေးရန်နှင့် ပုံခေါင်းစဉ်တပ်ပေးရန်ဖြစ်ပြီး နောက်ဆက်တွဲမေးသည့်မေးခွန်းရှိခဲ့လျှင် မကျန်ရစ်အောင် ဖြေဆိုရန် သတိပြုပါ။
 - မေးခွန်းကို သေချာစွာဖတ်ပါ၊ နားလည်သဘောပေါက်အောင် ဖတ်ပြီးမှဖြေဆိုပါ။
 - အဖြေလွှာရဲ့ သတ်မှတ်ထားတဲ့နေရာမှာ ခုံနီပါတ်ကို မှန်အောင် တပ်ပါ။
 - အဖြေလွှာပေါ်ကညွှန်ကြားချက်များကို သေချာစွာ လိုက်နာပါ။
 - ဖြေဆိုမည့်မေးခွန်းနံပါတ်ကို ဘေးများအတွင်း မှန်အောင် တပ်ပြီးမှ ဖြေဆိုပါ။
 - ဖြေဆိုပြီးအဖြေများ မှန်ကန်မှု ရှိ၊ မရှိ ပြန်လည်စစ်ဆေးပါ။
- ယခုတင်ပြခဲ့တဲ့ အကြံပြုချက်များကို လိုက်နာပြီး တက္ကသိုလ်ဝင်စာမေးပွဲဖြေဆိုကြမည့် ကျောင်းသား ကျောင်းသူများ ဇီဝဗေဒဘာသာရပ်ကို ဂုဏ်ထူးမှတ်များနဲ့ ထူးထူးချွန်ချွန် အောင်မြင်အောင် ကြိုးစားကြပါလို့ တိုက်တွန်းလိုက်ပါသည်။ ၂၀၂၅ ခုနှစ် တက္ကသိုလ်ဝင်စာမေးပွဲ ဖြေဆိုကြမည့် ကျောင်းသူ ကျောင်းသားများအားလုံး ထူးချွန်စွာ အောင်မြင်ကြပါစေ။



ရေဝတီ တိုင်းဒေသကြီး ကျောင်းကုန်းမြို့ ရန်ကုန်-ပုသိမ်ကားလမ်းဘေးရှိ ရွှေစင်ယောင် ဆန်စက်နှင့် အခြားစက်ရုံ၊ အလုပ်ရုံများကို မီးဘေးလုံခြုံရေးအတွက် ဖေဖော်ဝါရီ ၂၇ ရက်က မြို့နယ်မီးသတ်ဦးစီးမှူးဦးတင်ဝင်းနှင့် တပ်ဖွဲ့ဝင်များ စစ်ဆေးဆောင်ရွက်စဉ်။

ဝင်းကြိုင်(ပြန်/ဆက်)



မွန်ပြည်နယ် ဘီးလင်းမြို့နယ်ရှိ ပြည်သူများ မီးဘေးအန္တရာယ် ကြိုတင် ကာကွယ်ရေးအတွက် မြို့နယ်မီးသတ်ဦးစီးမှူး ဦးတင်လင်းဦးနှင့် ဝန်ထမ်းများ ဖေဖော်ဝါရီ ၂၆ ရက်က မြို့ပေါ်ရပ်ကွက်များသို့ သွားရောက်၍ အသိပညာပေး နှိုးဆော်ခြင်း ဆောင်ရွက်စဉ်။

ဘီးလင်း(ပြန်/ဆက်)

(၆၃)နှစ်မြောက် တောင်သူလယ်သမားနေ့ကို ကြိုဆိုဂုဏ်ပြုပြီး ကျင်းပမည့် မျိုးစေ့ပွဲအတွက် မျိုးစေ့ဌာနခွဲ၏ ကြိုတင်ပြင်ဆင်မှုများ သွားရောက်တွေ့ဆုံမေးမြန်းခြင်း

မတ် ၂ ရက်တွင် ကျရောက်မည့် (၆၃) နှစ်မြောက် တောင်သူလယ်သမားနေ့ကို ကြိုဆိုဂုဏ်ပြုသည့်အနေဖြင့် မတ် ၁ ရက်မှ ၃ ရက်အထိ ကျင်းပမည့် မျိုးစေ့ပွဲအတွက် စိုက်ပျိုးရေးသိပ္ပံ(ပျဉ်းမနား) ကျောင်းဝင်းအတွင်း မျိုးစေ့ပြပွဲတာဝန်ရှိသူများနှင့် သွားရောက်တွေ့ဆုံမေးမြန်းခြင်းကို ရေးသားတင်ပြလိုက်ပါသည်-

(လမန်နေ့မှအဆက်)

ဒေါက်တာယုမွန်
လက်ထောက်ညွှန်ကြားရေးမှူး
(မျိုးစေ့ဌာနခွဲ)

မျိုးစေ့ပြပွဲမှာ ပြသဖို့ ၁၀၅-၁၁၀ သက်တမ်းရှိတဲ့ မျိုးစေ့မှတ်ပုံတင်ရရှိပြီး အစေ့ထုတ်ပြောင်းမျိုးတွေကို တာဝန်ယူ စိုက်ပျိုးပြသ ဆောင်ရွက်နေခြင်းဖြစ်ပါတယ်။ အခုလို စိုက်ပျိုးပြသထားခြင်းရဲ့ ရည်ရွယ်ချက်ကတော့ လာရောက် လေ့လာတဲ့ စိုက်ပျိုးထုတ်လုပ်သူတွေ၊ မျိုးစေ့ရောင်းချသူတွေ၊ မျိုးစေ့ရောင်းဝယ် တဲ့သူတွေက အစေ့ထုတ်ပြောင်းရဲ့ ပန်းတိုင်အထွက်နှုန်းဖြစ်တဲ့ တစ်ဧက ၈၅ တင်းထွက်ရှိစေဖို့ စိုက်ပျိုးရမယ့် စိုက်စနစ်တွေ၊ အစေ့ထုတ်ပြောင်း မျိုးသစ် တွေကို တောင်သူတွေသိရှိစေဖို့ ရည်ရွယ် ပြီး စိုက်ပျိုးပြသထားခြင်းဖြစ်ပါတယ်။

စိုက်ခင်းမှာ အသုံးပြုထားတဲ့ စိုက် စနစ်တွေကတော့ အစေ့ထုတ်ပြောင်းတွေ ကို တန်းကြား နှစ်ပေခွဲ၊ ပင်ကြား ရှစ်လက်မခွဲ တိုက်ရိုက်မျိုးစေ့ချ စိုက်ပျိုးခဲ့ ခြင်းဖြစ်ပါတယ်။ အပင်ကြီးထွားမှုအဆင့် တစ်လျှောက် လိုအပ်တဲ့ ရေနဲ့မြေဓာတ် တွေကို လုံလုံလောက်လောက် ပေးသွင်း ပြီး မြေဓာတ်အနေနဲ့ ၁၅ ပတ်လည် ကွန်ဗင်းမြေဓာတ် နှစ်အိတ်ခွဲ ယူရီးယား တစ်အိတ်ခွဲ အသုံးပြုထားပါတယ်။

မြေဓာတ်ကို မြေခံ၊ အပင် ရက် ၂၀ သား၊ ရက် ၃၀ သားနဲ့ ရက် ၄၀ သားတို့မှာ ခွဲပြီး ကျွေးထားပါတယ်။ မြေဓာတ်ကျွေးတိုင်း ရေပေးသွင်းရပါတယ်။

စိုက်ပျိုးထုတ်လုပ်သူတွေအနေနဲ့ ပန်းတိုင်အထွက်နှုန်းရရှိစေဖို့ ဆောင်ရွက် မယ့် အချက်တွေကတော့ အပင်ရေ ပြည့်မီဖို့ အရေးကြီးပါတယ်။ မျိုးစေ့ချခိုက် မှာ အစိုဓာတ်လုံလောက်စေဖို့ ရေပေး သွင်းပြီး အပင်ရေပြည့်မီရေး ဆောင် ရွက်ခြင်း၊ အပင်ငယ်စဉ် ပေါင်းနှိမ်နှင်း ခြင်း၊ အပင်ကြီးထွားမှုအဆင့်အလိုက် လိုအပ်တဲ့မြေဓာတ် ရေတို့ ပေးသွင်းခြင်း ဖြင့် လိုအပ်တဲ့ သွင်းအားစုတွေ ဖြည့်တင်း ပေးဖို့ လိုအပ်ပါတယ်။

အခုလို စိုက်ပျိုးပြသထားခြင်းဖြင့် စိုက်ပျိုးထုတ်လုပ်သူတွေ ရရှိမယ့် အကျိုး ကျေးဇူးတွေကတော့ တောင်သူတွေ မျိုးသစ်တွေကို သိရှိမယ်၊ ပန်းတိုင်အထွက် နှုန်းရရှိအောင် စိုက်ပျိုးရမယ့် စိုက်နည်း စနစ်တွေကို သိရှိနားလည်ပြီး တောင်သူ သမားရုံးကျစိုက်ပျိုးတဲ့ စိုက်နည်းစနစ် တွေနဲ့ ကွာခြားချက်တွေကို သိရှိလို့ လိုက်လံဆောင်ရွက်ခြင်းဖြင့် တစ်ဧက အထွက်နှုန်း တိုးတက်လာနိုင်ပါတယ်။ မျိုးကောင်းမျိုးတွေရရှိနိုင်ဖို့ ကျွန်တို့ဌာန ကနေ ကူညီဆောင်ရွက်ပြီး တောင်သူတွေ



ဒေါက်တာယုမွန်
လက်ထောက်ညွှန်ကြားရေးမှူး



ဒေါ်မူမူမြင့်
ဒုလက်ထောက်ဦးစီးမှူး

လာရောက်လေ့လာကြည့် ဖိတ်ခေါ်ပါတယ်။

ဒေါ်မူမူမြင့်
ဒုလက်ထောက်ဦးစီးမှူး
(မျိုးစေ့ဌာနခွဲ)

လာရောက်လေ့လာတဲ့ စိုက်ပျိုး ထုတ်လုပ်သူတွေက အရည်အသွေး ကောင်းတဲ့ နည်းစနစ်တကျ စိုက်ပျိုးထား တဲ့ စင်တင်သီးနှံတွေ စိုက်ပျိုးထားတာကို မျက်မြင်တွေ့ရှိရမှာဖြစ်ပြီး ကျွန်မတို့ စိုက်ပျိုးပြသထားတဲ့ စိုက်နည်းစနစ် ဆောင်ရွက်ချက်နဲ့ မြေဓာတ်နှုန်းထား အသုံးပြုမှုတွေကို သိရှိနိုင်မှာ ဖြစ်ပါတယ်။ ထို့အတူ ဘယ်မျိုးတွေက ဈေးကွက်ပိုရရှိ နေလဲ၊ ဘယ်မျိုးတွေကို ရွေးချယ်စိုက်ပျိုး သင့်တယ်ဆိုတာကို သိရှိသွားခြင်းအားဖြင့် ဈေးကွက်ပိုရရှိပြီး ဝင်ငွေကောင်းတဲ့မျိုး တွေကို ရွေးချယ်စိုက်ပျိုးနိုင်ဖို့ ရည်ရွယ် စိုက်ပျိုးပြသထားခြင်း ဖြစ်ပါတယ်။

ဒေသမျိုးတွေနဲ့ စပ်မျိုးတွေရဲ့ အရည်

အချင်းလက္ခဏာကွဲပြားမှုကို သိရှိနိုင်စေ ဖို့ ရည်ရွယ်ပြီး စိုက်ပျိုးပြသထားတာ ဖြစ်ပါတယ်။ ပူပြင်းတဲ့ရာသီဥတုကိုလည်း ရောက်ရှိလာပြီဖြစ်တဲ့အတွက် လာရောက် လေ့လာတဲ့ စိုက်ပျိုးတောင်သူတွေ၊ မိသားစုတွေအတွက် အေးချမ်းမှု လည်း ရရှိစေမှာဖြစ်ပါတယ်။

စိုက်ပျိုးပြသထားတဲ့ သီးနှံအမျိုး အစားပေါင်းကတော့ စင်တင်သီးနှံ ၁၅ မျိုး (ဘူး၊ ဖရုံ၊ ထောပတ်ဖရုံ၊ ကျောက်ဖရုံ၊ သခွား၊ သခွားမွှေး၊ ခဲ၊ သပွတ်ဖရုံ၊ ပဲလင်း မြွေ၊ ကြက်ဟင်းခါး၊ ဂေါ်ရခါး၊ ခရမ်းချဉ်၊ ချယ်ရီခရမ်းချဉ်၊ ပဲတိုင်ထောင်၊ ပဲစောင်း လျား၊ နဲ့ မျိုးကွဲ ၃၉ မျိုး (ဘူးလုံးကြီး၊ Green Long Lina 273၊ မြကျောက်စိမ်း၊ ပစ်တိုင်းထောင်၊ VF-SN 1၊ POLO Tossa- kani၊ ကျောက်ဖရုံ-၉၀၀၊ Nga Thong၊ အာဂျူးနား၊ Thong Phuni Orange Sweet၊ NAKORNBA၊ ရွှေဖရုံအဝါလုံး

တွေ့ဆုံမေးမြန်းသူ- အိမ်စံ(Sugar Land) စာတပ် - ကောင်းထွဋ်ဦး

ကြီး(VFRTC)၊ Baby Ball၊ SHWE WAH F1၊ DELICA၊ Khom-Krit၊ Viset Chia Chan 165၊ Fha-Luni Purple Winged Bean၊ NO.300၊ Longai GONBAN 085၊ ဒေသမျိုး၊ BIO 444၊ ချယ်ရီအဝါ၊ Manee-Dang၊ Manee-Chuni Pareso RZ၊ SK-475၊ SK-476၊ ANANDA 333၊ LUCKY 380၊ SK- 189၊ Gladial RZ၊ Fujisawa RZ၊ Jnathanon RZ) မျိုးတွေကို စိုက်ပျိုး ပြသထားပါတယ်။

အခုလို စိုက်ပျိုးပြသထားခြင်းဖြင့် စိုက်ပျိုးထုတ်လုပ်သူတွေ ရရှိမယ့်အကျိုး ကျေးဇူးတွေကတော့ သီးနှံမျိုးသစ်တွေ၊ အမယ်သစ်တွေကိုလည်း တောင်သူတွေ လေ့လာသိရှိပြီး လိုက်လံစိုက်ပျိုးနိုင် ပါ တယ်။ လာရောက်လေ့လာတဲ့ စိုက်ပျိုး တောင်သူတွေအနေနဲ့ စင်တင်သီးနှံတွေ စိုက်ပျိုးထားခြင်းကို မျက်မြင်တွေ့ရှိရတဲ့ အတွက်ကြောင့် အိမ်ခြံဝင်းအတွင်း မိသားစုတစ်ပိုင်တစ်နိုင် စိုက်ပျိုးနိုင်ခြင်း ဖြင့် ဟင်းသီးဟင်းရွက်တွေကို လတ်လတ် ဆတ်ဆတ် စားသုံးနိုင်မယ်၊ အပိုဝင်ငွေရရှိ နိုင်မှာ ဖြစ်ပါတယ်။ အိမ်တွင်းဥယျာဉ် အနေနဲ့ စိုက်စိုက်၊ စီးပွားဖြစ်ပဲစိုက်စိုက်၊ ရုံးတွေ အိမ်ရာတွေမှာ စိုက်ပျိုးနိုင်ကြ ဖို့ လာရောက်လေ့လာကြည့် ဖိတ်ခေါ် ပါတယ်။



ဘူး စိုက်ပျိုးထားမှု။



ဖရုံ စိုက်ပျိုးထားမှု။



သခွား စိုက်ပျိုးထားမှု။

ချမ်းအေးသာစံမြို့နယ် လူမှုဖူလုံရေးရုံး၌ အကျိုးဝင်မှတ်ပုံတင်ထားသူအား လူမှုဖူလုံရေးအကျိုးခံစားခွင့်ပေးအပ်



မန္တလေး ဖေဖော်ဝါရီ ၂၈
မန္တလေးတိုင်းဒေသကြီး ချမ်းအေးသာစံမြို့နယ် လူမှုဖူလုံရေးရုံး၌ အကျိုးဝင်မှတ်ပုံတင်ထားသူအား လူမှုဖူလုံရေးအကျိုးခံစားခွင့် ပေးအပ်ပွဲကို ယမန်နေ့က တိုင်းဒေသကြီး လူမှုဖူလုံရေးရုံး၌ ကျင်းပ သည်။

အခမ်းအနားတွင် တိုင်းဒေသကြီး လူမှုဖူလုံရေးရုံး တာဝန်ခံအရာရှိ ဒုတိယညွှန်ကြားရေးမှူး ဒေါ်ကြည်ကြည်ထွန်းက ၂၀၁၂ ခုနှစ် လူမှု ဖူလုံရေး ဥပဒေပါ အကျိုးခံစားခွင့်များကို ရှင်းလင်းပြောကြားပြီး အကျိုးဝင်မှတ်ပုံတင်ထားသည့် မြန်မာ့ဗီးရထားမှ အာမခံ အလုပ်သမား ဦးအောင်အောင်ထွန်း၏ ဇနီးဖြစ်သူ ဒေါ်ဇင်ဇင်ကျော်အား အလုပ်တွင် ထိခိုက်ဒဏ်ရာရရှိမှုကြောင့် သေဆုံးခြင်းအတွက် ကျန်ရစ်သူ အကျိုးခံစားခွင့် (ငွေလုံးငွေရင်း) ငွေကျပ် ၈၀၀၀၀၀ ကို ပေးအပ် ခဲ့သည်။



တနင်္သာရီတိုင်းဒေသကြီး ကော့သောင်းမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက စိုင်းဒင်းကျေးရွာ စာကြည့်တိုက်၌ MRTV စက်နှင့် စာအုပ်များကို ပေးအပ်လှူဒါန်းခြင်းနှင့် ခေတ်မီစံပြ ကျေးရွာစီမံကိန်း ရန်ပုံငွေဖြင့် ဆောင်ရွက်သည့် ဖွံ့ဖြိုးရေးလုပ်ငန်း ဆောင်ရွက်နေမှုကို ဖေဖော်ဝါရီ ၂၇ ရက်က ကျေးလက်ဒေသ ဖွံ့ဖြိုးတိုးတက်ရေးဦးစီးဌာန(ရုံးချုပ်)မှ ဒုတိယညွှန်ကြားရေးမှူးချုပ် ဒေါ်ညိုညိုဝင်းနှင့် တာဝန်ရှိသူများ ကွင်းဆင်းစစ်ဆေးစဉ်။

မောင်အေးချမ်း

ကရင်ပြည်နယ်ဝန်ကြီးချုပ် အမှတ်(၂၂) လုံခြုံရေးရဲတပ်ဖွဲ့ခွဲ အိမ်ထောင်စုများအား စားသုံးကုန်ပစ္စည်းများ ချီးမြှင့်ပေးအပ်

ဘားအံ ဖေဖော်ဝါရီ ၂၈

ကရင်ပြည်နယ် ဝန်ကြီးချုပ် ဦးစောမြင့်ဦးက အမှတ် (၂၂) လုံခြုံရေးရဲတပ်ဖွဲ့ခွဲတွင် တာဝန်ထမ်းဆောင်လျက်ရှိသော ရဲတပ်ဖွဲ့ဝင် အိမ်ထောင်စုများအတွက် စားသုံးကုန်ပစ္စည်းများ ချီးမြှင့်ပေးအပ်သည့် အခမ်းအနားကို ယနေ့နံနက် ၈ နာရီက ဘားအံမြို့ မြိုင်ကလေးကျေးရွာရှိ အဆိုပါရဲတပ်ရင်းခန်းမ၌ ကျင်းပသည်။

ဦးစောပြည်နယ်ဝန်ကြီးချုပ်က ပေးအပ်သည့်လုပ်ငန်းတာဝန်များကို ကျေပွန်စွာထမ်းဆောင်နိုင်ရန် စိတ်ရောကိုယ်ပါ ကျန်းမာကြံ့ခိုင်ရန် လိုပြီး အမြဲတမ်းလေ့ကျင့်နေရန်လိုကြောင်း၊ တာဝန်များထမ်းဆောင်ရာတွင် ပေါ့ပေါ့ဆဆမနေဘဲ စစ်ရေးသတ်အမြဲရှိရန်လိုပြီး တစ်ပိုင်းတစ်နိုင် နိုက်ပျိုးမွေးမြူရေးလုပ်ငန်းများကိုလုပ်ကိုင်၍ မြိုးခြံချွေတာကာ

စည်းလုံးညီညွတ်စွာနေထိုင်ပြီး အထက်အောက် အပြန်အလှန် လေးစားမှုဖြင့် ရည်မှန်းချက်တာဝန်များကို ပြီးမြောက်အောင်မြင်အောင် ထမ်းဆောင်ကြစေလိုကြောင်း အမှာစကားပြောကြားသည်။

ထို့နောက် ပြည်နယ်ဝန်ကြီးချုပ်က အမှတ်(၂၂) လုံခြုံရေးရဲတပ်ဖွဲ့ခွဲရှိ တပ်ဖွဲ့ဝင်အိမ်ထောင်စုများအတွက် ငွေကျပ် ၂၇၃၅၆၀၀ တန်ဖိုးရှိ ဆန်၊ ဆီ၊ ခေါက်ဆွဲခြောက် အစရှိသော စားသုံးကုန်ပစ္စည်းများကို ချီးမြှင့်ပေးအပ်ပြီး တပ်ဖွဲ့ဝင်၊ မိသားစု၊ အိမ်ထောင်စုများအား ရင်းနှီးနှေးငွေစွာ တွေ့ဆုံနှုတ်ဆက်၍ အားပေးစကားများပြောကြားကာ တပ်ဖွဲ့ခွဲခံနိုင်စွမ်းကောင်းကောင်း ရောက်ရှိရေးအသင်းအတွက် ချီးမြှင့်ငွေများ ပေးအပ်သည်။

စောမျိုးမင်းသိန်း (ပြန်/ဆက်)



ညစ်ညမ်းစာများကို ပုံနှိပ်၊ ထုတ်ဝေခဲ့သည့်အတွက် လုပ်ငန်းပိတ်သိမ်းထားသော ပုံနှိပ်သူနှင့်ထုတ်ဝေသူများစာရင်းအား အသိပေးကြေညာခြင်း

၁။ ပြန်ကြားရေးဝန်ကြီးဌာနသည် ၂၀၁၄ ခုနှစ် ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေ၊ နည်းဥပဒေများနှင့်အညီ ပုံနှိပ်ခြင်းလုပ်ငန်း၊ ထုတ်ဝေခြင်းလုပ်ငန်းများကို ကြီးကြပ်ဆောင်ရွက်လျက်ရှိပါသည်။ ထိုသို့ဆောင်ရွက်လျက်ရှိရာတွင် အောက်ဖော်ပြပါ ပုံနှိပ်သူနှင့်ထုတ်ဝေသူများသည် ပုံနှိပ်ခြင်းနှင့် ထုတ်ဝေခြင်းလုပ်ငန်းဥပဒေ ပုဒ်မ ၈၊ ပုဒ်မခွဲ(ဂ)ပါ ညစ်ညမ်းစာများကိုဖော်ပြခြင်း စည်းကမ်းချက်ကိုဖောက်ဖျက်၍ ပီရိုဂျိယာဗွဟင်းသော၊ မြန်မာ့လူ့အဖွဲ့အစည်းက လက်မခံသော၊ လူငယ်များ၏ တွေးခေါ်မြှင့်မြင်မှုနှင့် ခံစားနားလည်မှုကို လွှမ်းမိုးနိုင်သော အကြောင်းအရာများကို ပုံနှိပ်၊ ထုတ်ဝေဖြန့်ချိခဲ့ကြောင်း တွေ့ရှိရပါသည်-

စဉ်	စာအုပ်အမည်	စာရေးသူအမည်	ပုံနှိပ်သူ/ထုတ်ဝေသူအမည်/မှတ်ပုံတင်အမှတ်/ စာပေတိုက်	ပုံနှိပ်သူ/ထုတ်ဝေသူနေရပ်လိပ်စာ	အရေးယူဆောင်ရွက်မှု
(က)	“ မိုင် ”	Marida	ဦးမြင့်ကျော်သူ (Green House Printing) (လုပ်ငန်းအသိအမှတ်ပြု လက်မှတ်မရှိ)	အမှတ်(၉၈၅)၊ ထူပါရိလမ်းမကြီး၊ (၁)ရပ်ကွက်၊ သာကောတမြို့နယ်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေစာပေးပို့ရန်ပျက်ကွက်ခြင်း
(ခ)	“ဗင်ဒါလေးရဲ့ မူပိုင်ရှင်”	Smile Apple	ဒေါ်အေးမြတ်စွန် ၉/ကပတ(နိုင်)၁၉၉၇၀၅ (Yangon Printing Service) (လုပ်ငန်းအသိအမှတ်ပြု လက်မှတ်မရှိ)	အမှတ်(၈၆/ ၆-အေ) ဧရာဝတီလမ်း၊ အလုံမြို့နယ်၊ အနောက်ပိုင်းခရိုင်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေခြင်းလုပ်ငန်းအသိအမှတ်ပြု လက်မှတ်မရှိခြင်း
(ဂ)	“Maiden SA”	Satt	ဒေါ်ဆုစန္ဒီသင်း (99 Printing) (လုပ်ငန်းအသိအမှတ်ပြု လက်မှတ်မရှိ)	အမှတ်(၄၅၄)၊ ကရုဏာလမ်းမကြီး၊ (၈)ရပ်ကွက်၊ ဒဂုံမြို့သစ် (ဆိပ်ကမ်း) မြို့နယ်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေခြင်းလုပ်ငန်းအသိအမှတ်ပြု လက်မှတ်မရှိခြင်း

(ဃ)	“တောပန်းလေးဖို့ အရိုင်းဆန်သည်”	Jasmine	ဒေါ်ဆုစန္ဒီသင်း (99 Printing) (လုပ်ငန်းအသိအမှတ်ပြု လက်မှတ်မရှိ)	တိုက်(၂၂၁)၊ ပထမထပ်၊ (၃၁)လမ်း၊ (၁၁)ရပ်ကွက်၊ ပန်းဘဲတန်းမြို့နယ်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေစာပေးပို့ရန်ပျက်ကွက်ခြင်း
(င)	“WILD ROSE”	Lah Phan	ဒေါ်ဆုစန္ဒီသင်း (99 Printing) (လုပ်ငန်းအသိအမှတ်ပြု လက်မှတ်မရှိ)	တိုက်(၂၂၁)၊ ပထမထပ်၊ (၃၁)လမ်း၊ (၁၁)ရပ်ကွက်၊ ပန်းဘဲတန်းမြို့နယ်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေစာပေးပို့ရန်ပျက်ကွက်ခြင်း
(စ)	“KING”	Myat Hsu	ဒေါ်ဆုစန္ဒီသင်း (99 Printing) (လုပ်ငန်းအသိအမှတ်ပြု လက်မှတ်မရှိ)	တိုက်(၂၂၁)၊ ပထမထပ်၊ (၃၁)လမ်း၊ (၁၁)ရပ်ကွက်၊ ပန်းဘဲတန်းမြို့နယ်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေစာပေးပို့ရန်ပျက်ကွက်ခြင်း
(ဆ)	“Sate Saung Yar”	Blade	ဒေါ်ဆုစန္ဒီသင်း (99 Printing) (လုပ်ငန်းအသိအမှတ်ပြု လက်မှတ်မရှိ)	တိုက်(၂၂၁)၊ ပထမထပ်၊ (၃၁)လမ်း၊ (၁၁)ရပ်ကွက်၊ ပန်းဘဲတန်းမြို့နယ်၊ ရန်ကုန်တိုင်းဒေသကြီး။	-ညစ်ညမ်းစာများဖော်ပြခြင်း -ပုံနှိပ်ခြင်းလုပ်ငန်းအသိအမှတ်ပြု လက်မှတ်မရှိခြင်း -ထုတ်ဝေစာပေးပို့ရန်ပျက်ကွက်ခြင်း

၂။ ပြန်ကြားရေးဝန်ကြီးဌာနသည် ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေပါ ပြဋ္ဌာန်းချက်များနှင့်အညီ ထုတ်ဝေစာများအား ဖတ်ရှုလေ့လာစိစစ်၍ ကြပ်မတ်စိစစ်လျက်ရှိပါကြောင်းနှင့် အဆိုပါဥပဒေစည်းကမ်းချက်များကို ဖောက်ဖျက်ကျူးလွန်သော အထက်ဖော်ပြပါ ပုံနှိပ်သူနှင့်ထုတ်ဝေသူတို့အား ၂၀၂၄ ခုနှစ်၊ ဒီဇင်ဘာလမှ ၂၀၂၅ ခုနှစ်၊ ဖေဖော်ဝါရီလအတွင်း လုပ်ငန်းအသိအမှတ်ပြုလက်မှတ်များကိုရုပ်သိမ်းခြင်း၊ ထုတ်ဝေစာအုပ်များကို တရားမဝင်ထုတ်ဝေစာအဖြစ် ထုတ်ပြန်ကြေညာခြင်း၊ ဥပဒေနှင့်အညီ တရားစွဲဆိုခြင်းများကို ဆောင်ရွက်လျက်ရှိပါသည်။

၃။ သို့ဖြစ်ပါ၍ ပုံနှိပ်သူနှင့်ထုတ်ဝေသူများသည် ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေကို လေးစားလိုက်နာကြရန်နှင့် ဥပဒေပါစည်းကမ်းချက်များကို ဖောက်ဖျက်၍ ပုံနှိပ်၊ ထုတ်ဝေခြင်းများကိုပြုလုပ်ပါက ဥပဒေနှင့်အညီ တရားစွဲဆိုဆောင်ရွက်သွားမည်ဖြစ်ပါကြောင်း အသိပေးကြေညာအပ်ပါသည်။

ပြန်ကြားရေးဝန်ကြီးဌာန

နှစ် ၂၀ တစ်ပိုက်အချိန်ကိုက်၊ တိုစိုက်ခဲ့လျှင် အကောင်းဆုံးပင် အခုချိန်စိုက် နောက်မကျ၊ ဒုတိယအကြိမ် အကောင်းဆုံးပ။

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁ - ၃ - ၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်တော်	ဟာခါး
92 Ron	၃၂၃၀	၃၃၃၀	၃၃၁၀	၃၂၄၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀
95 Ron	၃၂၃၀	၃၃၃၀	၃၃၃၀	၃၂၄၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀
HSD (500 ppm)	၂၇၆၀	၂၈၆၀	၂၈၄၀	၂၇၇၀	၂၈၆၀	၂၈၆၀	၂၈၆၀	၂၈၆၀	-	၃၃၃၀	၂၈၆၀	၂၈၆၀	၂၈၆၀	၂၈၆၀	၂၈၆၀	၃၃၃၀
HSD (50 ppm)	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀
HSD (10 ppm)	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	-	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀	၃၃၃၀

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၃၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၊ ၀၉-၇၇၅၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၃၀၅၁	၃၁၄၆
95 Ron	၃၁၀၀	၃၁၉၆
HSD (500 ppm)	၂၅၉၆	၂၆၇၇
HSD (50 ppm)	၃၂၂၆	၃၃၂၀
HSD (10 ppm)	၃၂၂၆	၃၃၂၀

၂၀ - ၂ - ၂၀၂၅ ရန်ကုန်စတော့အိတ်ချိန်းဈေးကွက်					ညံ့ - စုစည်းသည်
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	
FMI	၇၃၀၀	၇၃၀၀	၂၀၉	၁၅၂၇၇၀၀	
MTSH	၂၉၅၀	၂၉၅၀	၆၁၅	၁၈၁၄၂၅၀	
MCB	၈၀၀၀	၈၀၀၀	၁	၈၀၀၀	
FPB	၁၉၅၀	၁၉၀၀	၁၀၅၉	၁၉၆၄၀၀၀	
TMH	၂၈၀၀	၂၈၅၀	၂၆၇	၇၅၀၈၅၀	
EFR	၁၆၀၀	၁၆၀၀	၇၄၃	၁၁၈၈၈၀၀	
AMATA	၃၈၀၀	၄၀၀၀	၄၆၂	၁၈၀၇၇၀၀	
MAEX	၃၂၅၀	၃၂၀၀	၂၈၁	၉၁၂၅၀	
MADPL (PLB)	၃၀၀၀	၃၀၀၀	၂	၆၀၀၀	

တရားမဝင်လူသုံးကုန်ပစ္စည်းများ၊ လုပ်ငန်းသုံးပစ္စည်းများ၊ စားသောက်ကုန်ပစ္စည်းများ၊ လိုင်စင်မဲ့မော်တော်ဆိုင်ကယ်များနှင့် မော်တော်ယာဉ်များ ဖမ်းဆီးရမိ

နေပြည်တော် ဖေဖော်ဝါရီ ၂၈

တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ် ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိပါသည်။

ဖေဖော်ဝါရီ ၂၆ ရက်တွင် အကောက်ခွန်ဦးစီးဌာန၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ မြန်မာ့စက်မှုဆိပ်ကမ်း၌ ကုန်သေတ္တာတစ်လုံးအတွင်းမှ တရားဝင်စာရွက်စာတမ်းအထောက်အထားတင်ပြနိုင်ခြင်းမရှိသည့် လုပ်ငန်းသုံးပစ္စည်းတစ်မျိုး (ခန့်မှန်းတန်ဖိုးငွေကျပ် ၂၆၄၆၀၀၀) ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိပါသည်။

ထို့အတူ စစ်ကိုင်းတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ စစ်ကိုင်းမြို့နယ်နှင့် မုံရွာမြို့နယ်တို့၌ လိုင်စင်မဲ့ မော်တော်ယာဉ်နှစ်စီးနှင့် လိုင်စင်မဲ့မော်တော်ဆိုင်ကယ်တစ်စီး စုစုပေါင်း (ခန့်မှန်းတန်ဖိုးငွေကျပ် ၄၀၈၀၀၀၀) ကို ဖမ်းဆီးရမိခဲ့ပြီး ပို့ကုန်သွင်းကုန်ဥပဒေနှင့်အညီ အရေးယူဆောင်ရွက်လျက်ရှိပါသည်။

ဖေဖော်ဝါရီ ၂၇ ရက်တွင် တနင်္သာရီတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ ကော့သောင်းမြို့ အေးရိပ်ငြိမ်ရပ်ကွက် ကမ်းသားယာလမ်း ကြက်ဒိုင်ဆိပ်အနီး ဖြစ်ကမ်းဘေးတစ်နေရာ၌ စုပုံထားသော အကောက်ခွန်မဲ့လုပ်ငန်းသုံးပစ္စည်းတစ်မျိုး (ခန့်မှန်းတန်ဖိုးငွေကျပ် ၃၁၃၆၀၀၀) ကိုလည်းကောင်း၊ ကော့သောင်းမြို့ အေးရိပ်ငြိမ်ရပ်ကွက် ဦးအောင်ဇေယျ(၅)လမ်း အမှတ် (၁၂၃၇) ရှိ ကိုင်ခေါင်တစ်လုံးအတွင်းမှ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် လုပ်ငန်းသုံးပစ္စည်းတစ်မျိုး (ခန့်မှန်းတန်ဖိုးငွေကျပ် ၄၄၁၀၀၀၀) ကိုလည်းကောင်း စုစုပေါင်း ခန့်မှန်းတန်ဖိုးငွေကျပ် ၇၅၄၆၀၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိပါသည်။

အလားတူ ပဲခူးတိုင်းဒေသကြီး တရားမဝင်ကုန်သွယ်မှုတိုက်ဖျက်

ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ ဘုရားကြီးမြို့ ရွှေသလွင်တိုက်ကိတ်အနီး၌ ဘားအံမြို့မှ ရန်ကုန်မြို့သို့မောင်းနှင်လာသည့် မော်တော်ယာဉ်သုံးစီးနှင့် ဗြိတိန်မြို့မှ ရန်ကုန်မြို့သို့ မောင်းနှင်လာသည့် မော်တော်ယာဉ်တစ်စီးတို့ပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လုပ်ငန်းသုံးပစ္စည်းနှစ်မျိုး၊ စားသောက်ကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၁၉၁၀၀၀၀) နှင့် အဆိုပါပစ္စည်းများ တင်ဆောင်လာသည့် Nissan Diesel Truck တစ်စီး၊ Hino Truck တစ်စီး၊ JMC Truck တစ်စီးနှင့် စက်မှုဇုန်ထုတ် Hinthar Truck တစ်စီး (ခန့်မှန်းတန်ဖိုးငွေကျပ် ၁၀၀၀၀၀၀) စုစုပေါင်း ခန့်မှန်းတန်ဖိုးငွေကျပ် ၁၂၉၁၀၀၀၀ ကို ဖမ်းဆီးရမိခဲ့ပြီး အကောက်ခွန် လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိပါသည်။

ယင်းအပြင် မကွေးတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ မကွေးမြို့အဝင် စစ်ဆေးရေးကိတ်၌ လိုင်စင်မဲ့ Kebo 110 မော်တော်ဆိုင်ကယ်တစ်စီး (ခန့်မှန်းတန်ဖိုးငွေကျပ် ၇၀၀၀၀၀) ကို ဖမ်းဆီးရမိခဲ့ပြီး ပို့ကုန်သွင်းကုန်ဥပဒေနှင့်အညီ အရေးယူဆောင်ရွက်လျက်ရှိပါသည်။

ထို့အတူ မန္တလေးတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ ရတနာပုံတံတား (မန္တလေး) စစ်ဆေးရေးကိတ်၌ မန္တလေးမြို့မှ အင်းတော်မြို့ မဲဆန္ဒနယ်သွားရောက်မည့် မော်တော်ယာဉ်တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လူသုံးကုန်ပစ္စည်း ၁၆ မျိုး (ခန့်မှန်းတန်ဖိုးငွေကျပ် ၈၄၅၆၀၀) နှင့် အဆိုပါပစ္စည်းများ တင်ဆောင်လာသည့် Hino Ranger Truck တစ်စီး (ခန့်မှန်းတန်ဖိုးငွေကျပ် ၂၂၀၀၀၀၀) ကိုလည်းကောင်း၊ ကျောက်ဆည်မြို့ သံရွှေအနီး၌ ရပ်တန့်ထားသော မော်တော်ယာဉ်တစ်စီးပေါ်မှ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် စားသောက်ကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၂၅၇၇၆၀၀) နှင့် အဆိုပါပစ္စည်းများ တင်ဆောင်လာသည့် Mitsubishi Fuso Truck တစ်စီး (ခန့်မှန်းတန်ဖိုးငွေကျပ် ၃၀၀၀၀၀၀) ကို

၀ ကျော့ဖုံးမှ

နှစ်ကိုး - ကိုးမရှိဖြင့် အနိုင်ရရှိပြီး ချန်ပီယံဆု ရယူနိုင်ခဲ့ခြင်းဖြစ်သည်။ မြန်မာ့လက်ရွေးစင် အမျိုးသမီးအသင်းသည် အုပ်စုစဉ်များအပြီးတွင် နှစ်ပွဲနိုင်၊ တစ်ပွဲသရေ ရှုံးပွဲမရှိ အုပ်စုပထမဖြင့် ဗိုလ်လုပွဲတက်ရောက်နိုင်ခဲ့သလို ဗိုလ်လုပွဲတွင်လည်း အိမ်ရှင်ပရိသတ်ရှေ့မှောက်၌ နီပေါအသင်းကို အနိုင်ယူခဲ့ခြင်းဖြစ်သည်။

အောင်ပွဲရ မြန်မာ့လက်ရွေးစင် အမျိုးသမီးအသင်းကို ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း၊ အားကစားနှင့်လူငယ်ရေးရာဝန်ကြီးဌာန ဒုတိယဝန်ကြီး ဦးဇင်မင်းထက်နှင့်တာဝန်ရှိသူများ၊ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်၊ မြန်မာနိုင်ငံဘောလုံးအဖွဲ့ချုပ် ဒုတိယဥက္ကဋ္ဌ ပါမောက္ခဒေါက်တာခင်စောဦးနှင့် အမှုဆောင်များ၊ အမျိုးသမီးဘောလုံးကော်မတီဥက္ကဋ္ဌ ဒေါ်ခင်စံပယ်ကြည်နှင့် အဖွဲ့ဝင်များနှင့် အားကစားဝါသနာရှင် ပရိသတ်များက ရန်ကုန်အပြည်ပြည်ဆိုင်ရာလေဆိပ်တွင် သောင်းသောင်းမြေ ဂုဏ်ပြုကြိုဆိုကြသည်။

ထို့နောက် ရန်ကုန်တိုင်းဒေသကြီး ဝန်ကြီးချုပ်နှင့် တာဝန်ရှိသူများက အောင်ပွဲရကစားသမားများ၊ အုပ်ချုပ်နည်းပြအဖွဲ့ဝင်များအား နှုတ်ဆက်ဂုဏ်ပြုစကားပြောကြားပြီး ဂုဏ်ပြုဆုကြေးငွေ ပေးအပ်ချီးမြှင့်သည်။ အလားတူ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌသည် အောင်ပွဲရ မြန်မာ့လက်ရွေးစင် အမျိုးသမီးအသင်းအား Novotel Yangon Max Hotel ၌ ဂုဏ်ပြုနေ့လယ်စာဖြင့် တည်ခင်းညှိနှိုင်းခဲ့ပြီး ကမ္ဘာ့ပလားခြေစစ်ပွဲ အောင်မြင်သည့်အထိ ကြိုးစားသွားရန် တိုက်တွန်း ပြောကြားခဲ့သည်။

ရဲရင့်လွင်၊ ဓာတ်ပုံ-MFF

၁ ကျော့ဖုံးမှ

ပရီမီယာလိဂ် ၂၇ ပွဲကစားပြီးချိန် ရမှတ် ၁၇ မှတ်ဖြင့် တန်းဆင်းဇုန်အတွင်း ကျရောက်နေသည်။ လက်စတာအသင်းသည် လာမည့်နှစ်တန်းမဆင်းရဲအောင်အတွက် လက်ကျန်ပွဲစဉ်များတွင် မဖြစ်မနေ ရလဒ်ကောင်းရရှိရေး ကြိုးပမ်းရကော့မည်ဖြစ်သည်။

ပွဲကစားချိန် ၂၁ မိနစ်တွင် ဝက်စ်ဟမ်းအသင်းကစားသမားဆော့ချက်စ်က အသင်းအတွက် အဖွင့်ဂိုးသွင်းယူပေးခဲ့သည်။ ဆော့ချက်စ်၏ အဆိုပါသွင်းဂိုးမှာ ယခုနှစ်ရာသီတွင် အသင်းအတွက် ခြောက်ဂိုးမြောက်သွင်းယူနိုင်ခဲ့ခြင်း ဖြစ်သည်။

ပွဲကစားချိန် ၄၄ မိနစ်တွင် လက်စတာကစားသမား ဗက်စတာဂတ်ကိုယ့်ဂိုးကိုယ်သွင်းယူမိခဲ့၍ ဝက်စ်ဟမ်းအသင်း ဒုတိယဂိုးရရှိခဲ့သည်။ ဝက်စ်ဟမ်းအသင်းသည် ယခုနှစ်ရာသီတွင် ယခုနှစ်ရာသီက ၂၇ ပွဲကစားပြီး နိုင်ပွဲကိုးပွဲရှိလာပြီဖြစ်သည်။ လက်စတာအသင်းက ယခုပွဲရှုံးနိမ့်မှုကြောင့် ပရီမီယာလိဂ်ရှုံးပွဲ ၁၈ ပွဲရှိလာပြီဖြစ်သည်။ အောင်ဇော်

- ❖ “ပြည်အင်အားဟာ ပြည်တွင်းမှာသာရှိသည်” ဆိုသည့်အတိုင်း နိုင်ငံအကျိုးပြုလုပ်ငန်းများ ဆောင်ရွက်သည့်အခါတွင် ဝိဇ္ဇာနှင့် သိပ္ပံနယ်ပယ်(၂)ခုလုံးတွင် ကျွမ်းကျင်သည့် အသိပညာရှင်၊ အတတ်ပညာရှင်များ လိုအပ်...
- ❖ လူငယ်များအနေဖြင့် ဝိဇ္ဇာနှင့် သိပ္ပံဘာသာရပ် (၂) ခုလုံးကို တန်ဖိုးထားလေ့လာကြရန် တိုက်တွန်းလို...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ ဇူလိုင်လ ၂၂ ရက်နေ့တွင် ပြုလုပ်သော ၂၀၂၄ ခုနှစ်၊ တက္ကသိုလ်ဝင်စာမေးပွဲတွင် ဘာသာစုံဂုဏ်ထူးဖြင့် ထူးချွန်စွာအောင်မြင်ခဲ့သည့် ကျောင်းသား၊ ကျောင်းသူများအား ဂုဏ်ပြုဆုချီးမြှင့်ပွဲအခမ်းအနားသို့ တက်ရောက် အမှာစကားပြောကြားမှုမှ ကောက်နုတ်ချက်)

နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၉) ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး။
- (ဂ) ပြည်သူ့လူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင်တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အား

ကို မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။

- (ဂ) ပြည်တွင်းစားသုံးဆီ ဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူ့အားလုံး အကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလငါးတန်နှင့် ပြည့်စုံသောလူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား ၂၀၀ ထပ်မံစစ်ဆေး ဖော်ထုတ်ထိန်းသိမ်းခဲ့

နေပြည်တော် ဖေဖော်ဝါရီ ၂၈

နိုင်ငံတော်အစိုးရအနေဖြင့် တရားမဝင်အွန်လိုင်းလောင်းကစားမှုများ၊ အွန်လိုင်းလိမ်လည်မှုများအပါအဝင် ဒုစရိုက်မှုများကို နိုင်ငံတကာနှင့် ပူးပေါင်း၍ ထိထိရောက်ရောက် ဖော်ထုတ် အရေးယူနှိမ်နင်းဆောင်ရွက်လျက်ရှိသည်။

ထိုသို့ ဆောင်ရွက်လျက်ရှိရာ ယနေ့တွင် ထိုင်းနိုင်ငံအပါအဝင်

အိမ်နီးချင်းနိုင်ငံအချို့ကို တစ်ဆင့်ခံဖြတ်သန်း၍ မြန်မာနိုင်ငံအတွင်းသို့ နယ်စပ်လမ်းကြောင်းများမှ တရားမဝင် ဝင်ရောက်လာပြီး ကရင်ပြည်နယ် မြဝတီမြို့ - ရွှေကုက္ကိုလ်၊ မယ်ထော်သလေးနှင့် KK Park နယ်မြေများတွင် တရားမဝင်အွန်လိုင်းလောင်းကစားမှုများ၊ အွန်လိုင်းလိမ်လည်မှုများ ကျူးလွန်ခဲ့ကြသည့် စာမျက်နှာ ၁၃ ကော်လံ ၁ *



တရားမဝင် ဝင်ရောက်လာသည့် ပြည်ပနိုင်ငံသား ၂၀၀ ကို ထပ်မံထိန်းသိမ်းထားစဉ်။



နီပေါလေးနိုင်ငံဖိတ်ခေါ် ပြိုင်ပွဲချန်ပီယံ မြန်မာ့လက်ရွေးစင် အမျိုးသမီးဘောလုံးအသင်း ရန်ကုန်မြို့သို့ ပြန်လည်ရောက်ရှိ

ရန်ကုန် ဖေဖော်ဝါရီ ၂၈

နီပေါဖိတ်ခေါ်ဘောလုံးပြိုင်ပွဲတွင် ချန်ပီယံဆုရရှိခဲ့သည့် အောင်ပွဲရ မြန်မာ့လက်ရွေးစင် အမျိုးသမီးအသင်းသည် ယနေ့နံနက်ပိုင်းက ရန်ကုန်မြို့သို့ ပြန်လည်ရောက်ရှိလာသည်။

ဖေဖော်ဝါရီ ၁၇ ရက်မှ ၂၆ ရက်အထိ နီပေါနိုင်ငံ၌ကျင်းပသည့် လေးနိုင်ငံဖိတ်ခေါ် ပြိုင်ပွဲတွင် မြန်မာ့လက်ရွေးစင် အမျိုးသမီးအသင်းသည် ဗိုလ်လုပွဲတွင် အိမ်ရှင် နီပေါအသင်းကို

စာမျက်နှာ ၁၉ ကော်လံ ၅ ၀

တန်းဆင်းငုန်မှ လက်စတာကို ဝက်စ်ဟမ်းအသင်း ဂိုးပြတ်အနိုင်ရ

ပရီမီယာလိဂ်ပွဲစဉ် (၂၇) မှ ဖေဖော်ဝါရီ ၂၈ ရက် နံနက် ၂ နာရီခွဲက ယှဉ်ပြိုင်ကစားခဲ့သည့် ဝက်စ်ဟမ်းနှင့် လက်စတာအသင်းပွဲစဉ်တွင် ဝက်စ်ဟမ်းအသင်းက နှစ်ဂိုးပြတ် အနိုင်ရရှိခဲ့သည်။

နည်းပြနစ္စတာယံရှိုင်း၏ လက်စတာအသင်းသည် ယခုပွဲစဉ် ရှုံးနိမ့်ခဲ့သည့်အတွက် နောက်ဆုံးယှဉ်ပြိုင်ကစားခဲ့သည့် ပရီမီယာလိဂ် ၁၂ ပွဲတွင် ရှုံးပွဲ ၁၁ ပွဲရှိလာပြီ ဖြစ်သည်။ ထို့အပြင် လက်စတာအသင်းသည်

စာမျက်နှာ ၁၉ ကော်လံ ၅ ၀

ယနေ့ သတင်းအညွှန်း

Sun Outage

ဖြစ်စဉ်ကြောင့် ရုပ်သံ

ထုတ်လွှင့်မှုများ မိနစ်ပိုင်း

ခန့် ပြတ်တောက်နိုင်

ပြည်တွင်းသတင်း

စာ ၂

အီရန်နိုင်ငံက ချူကလီးယား

ဆွေးနွေးပွဲများပြုလုပ်ရန် လမ်းဖွင့်

ထားသော်လည်း ဗိုလ်ကျစိုးမိုးခြယ်လှယ်မှု

များကို လက်ခံမည်မဟုတ်ဟုဆို

နိုင်ငံတကာသတင်း

စာ ၁၄

ညစ်ညမ်းစာများကို ပုံနှိပ်၊ ထုတ်ဝေ

ခဲ့သည့်အတွက် လုပ်ငန်းပိတ်သိမ်း

ထားသော ပုံနှိပ်သူနှင့်ထုတ်ဝေသူများ

စာရင်းအား အသိပေးကြေညာခြင်း

ပြည်တွင်းသတင်း

စာ ၁၈